ಅಪಾರ್ಥಕ್ಕೂಳಗಾದ 
ಕುರ್‌ಆನ್‌ ವಚನಗಳು 


ನಸೀಮ್‌ ಗಾಯಿ 


ಪರಮ ದಯಾಮಯನೂ ಕರುಣಾನಿಧಿಯೂ ಆದ ಅಲ್ಲಾಹನ ನಾಮದಿಂದ 


ಪ್ರಕಾಶಹರ ಮಾತು 


ಪವಿತ್ರ ಕುರ್‌ಆನಿನ ಕುರಿತು ಅಪಪ್ರಚಾರದ ಒಂದು ವ್ಯಾಪಕ 
ಅಭಿಯಾನ ನಡೆಯುತ್ತಿದೆ. ಪವಿತ್ರ ಕುರ್‌ಆನಿನ ಕೆಲವು ವಾಕ್ಯಗಳು 
ಹಿಂಸೆ, ಅಸಹಿಷ್ಣುತೆ ಮತ್ತು ಪರಧರ್ಮ ದ್ವೇಷಕ್ಕೆ ಪ್ರೇರಣೆ 
ನೀಡುತ್ತವೆಯೆಂದು ವಾದಿಸಿ ಅದನ್ನು ನಿಷೇಧಿಸ ಬೇಕೆಂದು ಕಲ್ಕತ್ತಾ 
ಹೈಕೋರ್ಟಿನಲ್ಲಿ ರಿಟ್‌ ಅರ್ಜಿ ಸಲ್ಲಿಸಲಾಗಿತ್ತು. ಆದರೆ ಅದು ಒಂದು 
ಸಮುದಾಯವು ದೈವಿಕವೆಂದೂ ಪವಿತ್ರವೆಂದೂ ನಂಬುವ ಗ್ರಂಥವಾಗಿರುವ 
ಕಾರಣ ಯಾವುದೇ ನ್ಯಾಯಾಲಯ ` ಅದರಲ್ಲಿ ಹಸ್ತಕ್ಷೇಪ ನಡೆಸುವ 
ಅಧಿಕಾರ ಹೊಂದಿಲ್ಲವೆಂದು ಅದು ತೀರ್ಪು ನೀಡಿತ್ತು. 

ಇತ್ತೀಚೆಗೆ ಕೆಲವು ಸಂಘಟನೆ ಮತ್ತು ವ್ಯಕ್ತಿಗಳು. ಮತ್ತೊಮ್ಮೆ . 
ಪವಿತ್ರ ಕುರ್‌ಆನಿನ ಬಗ್ಗೆ ವ್ಯಾಪಕ ಅಪ ಪ್ರಚಾರದಲ್ಲಿ ತೊಡಗಿದ್ದಾರೆ. 

ಪವಿತ್ರ ಕುರ್‌ಆನಿನ ಅನುವದ ವ್ಯಾಖ್ಯಾನ ಮತ್ತು ಅದರ 
ತತ್ನಾದರ್ಶಗಳನ್ನು ವಿವರಿಸುವ ನೂರಾರು ಕೃತಿಗಳು ಕನ್ನಡ ಭಾಷೆಯಲ್ಲಿ 
ಲಭ್ಯವಿದೆ. ಅವುಗಳನ್ನು ಅಭ್ಯಸಿಸುವ ಯಾವನೇ ವ್ಯಕ್ತಿ ಈ ವಾದದ 
ಪೊಳ್ಳುತನ Sales ಇರದು. - 

ಆದರೂ ಆಕ್ಷೇಪಕರ ವಾದಗಳಿಗೆ ಸಂಕ್ಷಿಪ್ತವಾಗಿ ಉತ್ತರ 
ನೀಡುವಂತಹ ಒಂದು ಕಿರುಹೊತ್ತಗೆಯ ಅಗತ್ಯ ಭಹಳ ಕಾಲದಿಂದ 
ಅನುಭವವಾಗುತ್ತಿತ್ತು. ಸದ್ಯದ. ಪರಿಸ್ಥಿತಿಯಲ್ಲಿ ಅದು ಇನ್ನಷ್ಟು ಹೆಚ್ಚು 
ಅಗತ್ಯವೆನಿಸಿದೆ. ಈ ಕೃತಿಯ .ಉದ್ದೇಶವು ಆ ಅಗತ್ಯವನ್ನು 
ಪೂರೈಸುವುದೇ ಆಗಿದೆ. ವೇದವಿದ್ಯಾ ಪಾರಂಗತರಾದ ಈ ಕೃತಿಯ. 
ಪ್ರಶ್ನೆಗಳಿಗೂ ಸರಳವಾಗಿ ಉತ್ತರಿಸಿದ್ದಾರೆ. "`ಕುರ್‌ಅನಿನ ಬಗ್ಗೆ 
ಸಂಶಯವಿರುವ ಎಲ್ಲ ದೇಶಬಾಂಧವರಿಗೂ ಇದು ಅತ್ಯಂತ 
ಉಪಯುಕ್ತವಾಗಿದೆ. ' ಇದನ್ನು ಕನ್ನಡ ನಾಡಿನ ಸಹೋದರ 
ಸಮುದಾಯದವರಲ್ಲಿ ವ್ಯಾಪಕವಾಗಿ ಪ್ರಚಾರ ಪಡಿಸುವುದು ಪ್ರತಿಯೊಬ್ಬ 
ಮುಸ್ಲಿಮನ ಕರ್ತವ್ಯವಾಗಿದೆ. 

ಈ ಪುಸ್ತಕದ ಬಗ್ಗೆ ಒಂದಿಷ್ಟು 

ಆಕ್ಷೇಪಗಳ ವಾಸ್ತವಿಕತೆ 

ಜಿಹಾದ್‌ ಮತ್ತು ಯುದ್ಧ 

ಗನೀಮತ್‌ (ಸಮರಾರ್ಜಿತ ಸೊತ್ತು 

ಹಿಂದೂ ಧರ್ಮದಲ್ಲಿ ಯುದ್ಧದ ಶಿಕ್ಷಣ 
ಕುರ್‌ಆನ್‌ ಮತ್ತು ಮುಸ್ಲಿಮೇತರರು 

ಕುರ್‌ಆನ್‌ ಮತ್ತು ಧಾರ್ಮಿಕ ಸ್ವಾತಂತ್ರ್ಯ 
ಕಾಫಿರ್‌, ಕುಪ್ರ್‌, ಶಿರ್ಕ್‌ ಮತ್ತು ಕುರ್‌ಆನ್‌ 
ಏಕದೇವವಿಶ್ವಾಸ, ಸತ್ಯನಿಷೇಧ, ಬಹುದೇವವಿಶ್ವಾಸ, 
ಮೂರ್ತಿಪೂಜೆ ಮತ್ತು ವೇದ 

ಕುರ್‌ಆನಿನ ದೃಷ್ಟಿಯಲ್ಲಿ ಪರಲೋಕ ಮೋಕ್ಷದ ನೈಜ ಹಕ್ಕುದಾರರು 
ಅರಿಕೆ 

ಆಧಾರ ಗ್ರಂಥಗಳು 


ಈ ಪುಸ್ತಕದ ಬಗ್ಗೆ ಒಂದಿಷ್ಟು 


ಒ೦ದು ದಿನ ನಮ್ಮ ಕಚೇರಿಗೆ ಮೂವರು ವ್ಯಕ್ತಿಗಳು ಬಂದರು. ಅವರಲ್ಲಿ ಒಬ್ಬರು 
ತಮ್ಮ ವೇಷಭೂಷಣದಿಂದ ಓರ್ವ ಧರ್ಮ ಪ್ರಚಾರಕರಂತೆ ಕಂಡರು. ಆಸೀನರಾದ ಬಳಿಕ 
ಅವರು ತಮ್ಮ ಪರಿಚಯ ಮಾಡಿಕೊಳ್ಳುತ್ತಾ, ತಾನೋರ್ವ ಶಾಲಾ ಅಧ್ಯಾಪಕನೆಂದು ಹೇಳಿದರು. 
ಇಸ್ಲಾಮ್‌ ಮತ್ತು ಕುರ್‌ಆನಿನ ಬಗ್ಗೆ ಕೆಲವು ಸಂಶಯಗಳು ಮೂಡಿರುವುದರಿಂದ ಅದರ 
ಪರಿಹಾರ ಕೇಳಿ ತಿಳಿಯಲು ಆಗಮಿಸಿದ್ದಾಗಿ ಹೇಳಿದ ಅವರು, ಒಂದು ಹೊತ್ತಗೆಯನ್ನು ತಮ್ಮ 
ಬ್ಯಾಗಿನಿಂದ ಹೊರ ತೆಗೆದು ನಮ್ಮ ಮುಂದಿರಿಸಿದರು. ಅದರಲ್ಲಿ, ಈಗಾಗಲೇ ಕೆಲವು ಜನರು 
ಮತ್ತು ಹಿ೦ದೂ ಸಂಘಟನೆಗಳು ಪವಿತ್ರ ಕುರ್‌ಆನಿನ ಕೆಲವು ನಿರ್ದಿಷ್ಟ ವಚನಗಳ ಬಗ್ಗೆ 
ಅವುಗಳ ಹಿನ್ನೆಲೆ ಮತ್ತು ಸಂದರ್ಭಗಳನ್ನು ಪರಿಗಣಿಸದೆ ಅಪಪ್ರಚಾರ ಮಾಡುತ್ತಿದ್ದಂತಹ 
ಆಕ್ಷೇಪಗಳೇ ತುಂಬಿಕೊಂಡಿದ್ದವು. ಜಿಹಾದ್‌, ಯುದ್ಧ, ಕಾಫಿರ್‌, ಕುಫ್ರ್‌, ಶಿರ್ಕ್‌ ಮತ್ತು 
ಮೂರ್ತಿ ಪೂಜೆಗಳಿಗೆ ಸಂಬಂಧಿಸಿದ ಪವಿತ್ರ ಕುರ್‌ಆನಿನ ವಚನಗಳ ಬಗ್ಗೆಯೇ ಆಕ್ಷೇಪಗಳನ್ನು 
ಎತ್ತಲಾಗಿತ್ತು. ನಾವು ಆಗ೦ತುಕರ ಮುಂದೆ ಪ್ರಸ್ತುತ ಆಕ್ಷೇಪಗಳ ವಾಸ್ತವಿಕತೆಗಳನ್ನು ತಿಳಿಸಿ, 
ಅವುಗಳಿಗೆ ಸೂಕ್ತ ಉತ್ತರ ನೀಡಲು ಪ್ರಯತ್ನಿಸಿದೆವು. 

ಮಾತುಕತೆಯ ಬಳಿಕ ದೇವಗ್ರಂಥವಾದ ಕುರ್‌ಆನಿನ ಅನುವಾದ, ದೇವಪ್ರವಾದಿ 
ಹ. ಮುಹಮ್ಮದ್‌ರ(ಸ)* ಜೀವನ ಚರಿತ್ರೆ ಮತ್ತಿತರ ಇಸ್ಲಾಮೂ ಗ್ರಂಥಗಳನ್ನು ಅವರಿಗೆ 
ಉಡುಗೊರೆಯಾಗಿ ನೀಡಿದೆವು. ಹಾಗೆಯೇ ಇಸ್ಲಾಮ್‌ ಮತ್ತು ಪವಿತ್ರ ಕುರ್‌ಆನಿನ ಬಗ್ಗೆ 
ಅಧ್ಯಯನ ನಡೆಸುವಂತೆ ವಿನಂತಿಸಿದೆವು. 

ಕೆಲವು ದಿನಗಳ ಬಳಿಕ ಆ ಮಹನೀಯರು ನಮ್ಮನ್ನು ಭೇಟಿಯಾದಾಗ, ಅವರು ಪವಿತ್ರ 
ಕುರ್‌ಆನ್‌ ಮತ್ತಿತರ ಇಸ್ಲಾಮೂ ಗ್ರಂಥಗಳ ಅಧ್ಯಯನ ನಡೆಸಿ, ಅದರ ಬಳಿಕವೇ ಕುರ್‌ಆನಿನ 
ಮೇಲೆ ಹೊರಿಸಲಾಗುತ್ತಿರುವ ಆಕ್ಟೇಪಗಳು ವಾಸ್ತವದಲ್ಲಿ ನಿರಾಧಾರ ಮತ್ತು ಕಪೋಲ 
ಕಲ್ಪಿತವಾದುದು ಎಂಬ ನಿರ್ಣಯಕ್ಕೆ ಬಂದರು ಎಂದು ತಿಳಿದು ಬಂತು. "ಪವಿತ್ರ ಕುರ್‌ಆನಿನ 
ಶಿಕ್ಷಣಗಳು ವಾಸ್ತವದಲ್ಲಿ ಮಾನವರ ಕಲ್ಮಾಣ ಮತ್ತು ಮುಕ್ತಿಗಾಗಿ ದೇವನ ಕಡೆಯಿಂದ 
ಬಂದಂತಹುದಾಗಿದೆ ಹಾಗೂ ಇದರಿಂದ ಎಲ್ಲರೂ ಸಂಪೂರ್ಣ ಪ್ರಯೋಜನ ಪಡೆಯಬೇಕಾಗಿದೆ” 
ಎಂದೂ ಅವರು ಹೇಳಿದರು. 


* (ಸ) ಇದರ ಪೂರ್ಣರೂಪ "ಸಲ್ಲಲ್ಲಾಹು ಅಲೈಓ ವಸಲ್ಲಮ್‌' (ಅರ್ಥಾತ್‌: ಅಲ್ಲಾಹನ ಕೃಪೆ ಮತ್ತು ದಯೆ 
ಅವರ ಮೇಲೆ ಸದಾ ವರ್ಷಿಸುತ್ತಿರಲಿ) ಎಂದಾಗಿದೆ. 

ಅವರೊಂದಿಗೆ ನಡೆದ ಮಾತುಕತೆಯ ಹಿನ್ನೆಲೆಯಲ್ಲಿ ಈ ಪುಸ್ತಕವನ್ನು ರಚಿಸಲಾಗಿದೆ. 
ಪವಿತ್ರ ಕುರ್‌ಆನ್‌ ಮತ್ತು ಇಸ್ಲಾಮಿನ ಬಗ್ಗೆ ಮಾಡಲಾಗುತ್ತಿರುವ ಅಪಪ್ರಚಾರದಿಂದ 
ಉಂಟಾಗುವ ತಪ್ಪುಕಲ್ಪನೆಗಳನ್ನು ದೂರೀಕರಿಸುವುದು ಈ ಕೃತಿಯ ಉದ್ದೇಶವಾಗಿದೆ. ಹಾಗೆಯೇ 
ಇದರ ಮೂಲಕ ಪರಸ್ಪರರನ್ನು ಅರಿಯುವಂತಾಗಲು ಇಸ್ಲಾಮನ್ನು ಜನರಿಗೆ ಪರಿಚಯ 
ಪಡಿಸುವುದು ಮತ್ತು ಜನರು ಸರಿಯಾದ ಅರ್ಥದಲ್ಲಿ ದೇಶ ಹಾಗೂ ಮಾನವತೆಯ ಸೇವೆಯಲ್ಲಿ 
ತೊಡಗಿಸಿಕೊಳ್ಳಬೇಕೆಂಬುದು ನಮ್ಮ ಉದ್ದೇಶವಾಗಿದೆ. 

ಈ ಕೃತಿಯಲ್ಲಿ ವೇದ ಮತ್ತಿತರ ಹಿಂದೂ ಧರ್ಮಗ್ರಂಥಗಳ ಉದ್ದರಣೆ ಮತ್ತು 
ಶ್ಲೋಕಗಳನ್ನು ನೀಡಲಾಗಿದೆ. ಅವುಗಳನ್ನು ಖ್ಯಾತ ಹಿಂದೂ ವಿದ್ವಾಂಸರ ಅನುವಾದ 
ಗ್ರಂಥಗಳಿಂದಲೇ ಆರಿಸಿ ನೀಡಲಾಗಿದೆ. ಉದಾ: ಸ್ವಾಮೀ ದಯಾನಂದ ಸರಸ್ವತಿ, ಪಂಡಿತ್‌ 
ಆಚಾರ್ಯ ಶ್ರೀ ದಾಮೋದರ್‌ ಸಾತ್ವಲೇಕರ್‌, ಪಂಡಿತ್‌ ಶ್ರೀ ಕ್ಷೇಮ್‌ ಕರಣ್‌ದಾಸ್‌ ತ್ರಿವೇದಿ, 
ಪಂಡಿತ್‌ ಶ್ರೀರಾಮ್‌ ಶರ್ಮಾ ಆಚಾರ್ಯಜೀ, ಪಂಡಿತ್‌ ಶ್ರೀ ಜ್ವಾಲಾ ಪ್ರಸಾದ್‌ ಚತುರ್ವೇದಿ 
ಮೊದಲಾದವರು. ಆದಾಗಿಯೂ ಓದುಗರಿಗೆ ಇದರಲ್ಲಿ ಏನಾದರೂ ಕುಂದು ಕೊರತೆ 
ಕಂಡುಬಂದಲ್ಲಿ ನಮ್ಮ ಗಮನಕ್ಕೆ ತರಬಹುದು. ನಾವು ಇದರಲ್ಲಿ ಸುಧಾರಣೆ ತರಲು 
ಪ್ರಯತ್ನಿಸುವೆವು. 

ಖೇದದ ವಿಷಯವೆಂದರೆ, ಇಂದಿಗೂ ಪವಿತ್ರ ಕುರ್‌ಆನಿನ ಬಗೆಗಿರುವ ಆಕ್ಸೇಪಗಳ 
ಪ್ರಚಾರ-ಪ್ರಸಾರದಿಂದ ಸಾಮಾನ್ಯ ಜನರ ಮನದಲ್ಲಿ ತಪ್ಪುಕಲ್ಪನೆಗಳನ್ನು ಬಿತ್ತಿ ಅವರನ್ನು 
ಸತ್ಯದಿಂದ ದೂರವಿರಿಸುವ ಹೇಯ ಪ್ರಯತ್ನ ನಡೆಸಲಾಗುತ್ತಿದೆ. ಈ ಕೃತಿಯನ್ನು ಅತ್ಯಧಿಕ 
ಜನರಿಗೆ ತಲುಪುವಂತೆ ಮಾಡಬೇಕಾಗಿದೆ. ಈ ಕೃತಿಯಿಂದ ಜನರ ತಪ್ಪು ಕಲ್ಪನೆಗಳು 
ದೂರವಾಗುವುದಷ್ಟೇ ಅಲ್ಲ, ಜನರು ತಮಗೆ ಅತ್ಯಂತ ಉಪಯುಕ್ತವಾದ ಈ ಮಹಾನ್‌ 
ಗ್ರಂಥದಿಂದ ಪ್ರಯೋಜನ ಪಡೆಯುವುದರಲ್ಲಿ ಯಾವುದೇ ಸಂಶಯವಿಲ್ಲವೆಂಬ ಆಶಾಭಾವನೆ 
ನಮಗಿದೆ. 


`ಈ. ನೋಮ್‌ ಗಾರು 


ಆಕ್ಸೇಪಗಳ ವಾಸ್ತವಿಕತೆ 


ಕವಿತ್ರ ಕುರ್‌ಆನ್‌ ಅಥವಾ ಇಸ್ಲಾಮಿನ ಯಾವುದೇ ವಿಷಯವು ಯಾರಿಗಾದರೂ 
ಅರ್ಥವಾಗದಿದ್ದರೆ ಮತ್ತು ಅರ್ಥ ಮಾಡಿಕೊಳ್ಳುವ ಸಲುವಾಗಿ ಯಾರಾದರೂ ಆ ಬಗ್ಗೆ ಪ್ರಶ್ನೆ 
ಅಥವಾ ಆಕ್ಸೇಪವೆತ್ತಿದರೆ, ಅದರಿಂದೇನೂ ತೊಂದರೆಯಿಲ್ಲ. ಆದರೆ ಸಾಮಾನ್ಯವಾಗಿ ಪವಿತ್ರ 
ಕುರ್‌ಆನಿನ ಮೇಲಾಗುತ್ತಿ! ರುವ ಆಕ್ಸೇಪಗಳು ವಸ್ತುತಃ ಆಕ್ಸೇಪಕರ ಅಧ್ಯಯನ ' ಅಥವಾ 
ಸಂಶೋಧನೆಯ ಪರಿಣಾಮವಾಗಿರುವುದಿಲ್ಲ. ಬದಲಾಗಿ, ಇಸ್ಲಾಮ್‌ ಮತ್ತು ಮುಸ್ಲಿಮರನ್ನು 
ಅವಮಾನಿಸಲು ಕುರ್‌ಆನಿನ ವಚನಗಳನ್ನು ಮನ ಬಂದಂತೆ ವ್ಯಾಖ್ಯಾನಿಸಲಾಗುತ್ತದೆ ಮತ್ತು 
ಕೆಲವೆಡೆಯಂತೂ ಅನುವಾದವನ್ನೇ ತಪ್ಪಾಗಿ ನೀಡಲಾಗುತ್ತದೆ. ವಚನಗಳನ್ನು ಅವುಗಳ ಹಿನ್ನೆಲೆ, 
ಪರಿಸ್ಥಿತಿ ಮತ್ತು ಸಂದರ್ಭಗಳಿಂದ ಬೇರ್ಪಡಿಸಿ ಪ್ರಸ್ತುತ ಪಡಿಸಲಾಗುತ್ತದೆ. ಈ ರೀತಿ ಒಂದು 
ಧರ್ಮದ ಪವಿತ್ರ ಗ್ರಂಥದಿಂದ ಯಾವುದಾದರೊಂದು ವಾಕ್ಯವನ್ನು ಉದ್ಧರಿಸಿ, ಅದರ ಕೇವಲ 
ಬಾಹ್ಯ ಹಾಗೂ ಶಬ್ಧಾರ್ಥವನ್ನೇ ಆಧಾರವಾಗಿರಿಸಿ ಆಕ್ಸೇಪವೆತ್ತುವುದು, ಅದನ್ನು ಹೇಳುವ 
ಮತ್ತು ಬರೆಯುವವರ ಉದ್ದೇಶಕ್ಕೆ ಎದುರಾಗಿ ಅರ್ಥೈಸುವುದು ಅಥವಾ ಅದರ ಬಗ್ಗೆ ಸಂದರ್ಭ 
ಮತ್ತು ಪರಿಸ್ಥಿತಿಯನ್ನು ಪರಿಗಣಿಸದೆ ನಿಷ್ಕರ್ಷೆ ಮಾಡುವುದನ್ನು ತರ್ಕಬದ್ಧ ಹಾಗೂ ನ್ಯಾಯ 
ಸಮ್ಮತವೆಂದು ಹೇಳಲಾಗದು. ಯಾವ ಜನರು ಮತ್ತು ಸಂಘಟನೆಗಳು ಇಸ್ಲಾಮ್‌ ಮತ್ತು 
ಪವಿತ್ರ ಕುರ್‌ಆನಿನ ಅವಹೇಳನ ಮಾಡುತ್ತಾರೋ ಅವರಂತೂ ಇದೇ ಅನ್ಕಾಯಪೂರ್ಣ ತಪ್ಪು 
ನೀತಿಯನ್ನು ಅಂಗೀಕರಿಸುತ್ತಾರೆ. ಇಂತಹ ನೀತಿಯನ್ನು ಅನುಸರಿಸುವವರ ಬಗ್ಗೆ ಹಿಂದೂ 
ಧರ್ಮದ ಮಹಾನ್‌ ವಿದ್ವಾಂಸ ಹಾಗೂ ಸುಧಾರಕರಾದ ಸ್ವಾಮೂ ದಯಾನಂದ ಸರಸ್ವತಿಯವರು 
ಹೀಗೆ ಬರೆದಿರುವರು- "ಒಂದು ಮಾತನ್ನು ಹೇಳುವವರ ಉದ್ದೇಶಕ್ಕೆ ಅನುಸಾರವಾಗಿಯೇ 
ಅರ್ಥೈಸಬೇಕು. ಹೆಚ್ಚಿನ ಹಠಮಾರಿ, ದುರಾಗ್ರಹ ಪೀಡಿತ ವ್ಯಕ್ತಿಗಳು ಅದನ್ನು ಹೇಳುವವರ 
ಇಂಗಿತಗಳಿಗೆ ವಿರುದ್ಧವಾದ ಮಿಥ್ಯ ಕಲ್ಪನೆಗಳನ್ನು ಸೃಷ್ಟಿಸುತ್ತಾರೆ." 

ಒಂದು ವಿಷಯವನ್ನು ಅರ್ಥೈಸಲು ಮತ್ತು ಸರಿಯಾದ ತೀರ್ಮಾನಕ್ಕೆ ಬರಲು ಕೇವಲ 
ಶಬ್ದ ಮತ್ತು ವಾಕ್ಯಗಳ ಬಾಹ್ಯ ಅರ್ಥವನ್ನಷ್ಟೇ ನೋಡಿದರೆ ಸಾಲದು. ಬದಲಾಗಿ, ಅದರ 

ಸರಿಯಾದ ಅರ್ಥ ಗ್ರಹಿಸಲು ಸಂಪೂರ್ಣ ವಿಷಯ ಮತ್ತು ಅದರ ಹಿನ್ನೆಲೆಯನ್ನೂ ಮುಂದಿರಿಸ 
ಬೇಕು. ಅಗತ್ಕಾನುಸಾರ ವಿದ್ವಾಂಸರು ಮತ್ತು ತಜ್ಞರನ್ನು ಸಂಪರ್ಕಿಸಬೇಕು. ಆದ್ದರಿಂದಲೇ 
ಧಾರ್ಮಿಕ ಗ್ರಂಥಗಳ ಬೃಹತ್‌ ವ್ಯಾಖ್ಯಾನ ಗ್ರಂಥಗಳನ್ನು ಆಯಾ ಧರ್ಮದ ವಿದ್ವಾಂಸರು 
ಬರೆದಿರುವರು. ಒಂದು ವೇಳೆ ವಿಷಯವು ಅಷ್ಟೊಂದು ಸುಲಭವಾಗಿದೆಯೆಂದಾಗಿದ್ದರೆ ವ್ಯಾಖ್ಕಾನ 
ಗ್ರಂಥಗಳನ್ನು ಬರೆಯುವುದರ ಅಗತ್ಯವಾದರೂ ಏನಿತ್ತು? ಹಾಗೆಯೇ ಇನ್ನೊಂದು ವಿಷಯವೂ 
ಗಮನಾರ್ಹ. ಅದೇನೆಂದರೆ, ವಿದ್ವಾಂಸರು ತಂತಮ್ಮ ಸಂಶೋಧನೆ, ಜ್ಞಾನದ ಆಧಾರದಲ್ಲಿ 
ಪದ ಅಥವಾ ವಾಕ್ಕಗಳ ವಿಭಿನ್ನ ಅರ್ಥಗಳನ್ನು ನೀಡಿದ್ದಾರೆ. ಆದ್ದರಿಂದಲೇ ಪ್ರತಿಯೊಂದು 
ಧಾರ್ಮಿಕ ಗ್ರಂಥಕ್ಕೂ ಬೇರೆ ಬೇರೆ ವಿದ್ವಾಂಸರು ವಿಭಿನ್ನವಾದ ಅರ್ಥ- ವ್ಯಾಖ್ಯಾನಗಳನ್ನು 
ನೀಡಿರುವರು. ಹಾಗಾಗಿ, ಅನೇಕ ರೀತಿಯ ಅನುವಾದ-ವ್ಮಾಖ್ಯಾನಗಳನ್ನೊಳೆಗೊಂಡ 
ವೇದಗ್ರಂಥಗಳೂ ಇವೆ. ಕುರ್‌ಆನ್‌ ಹಾಗೂ ಇನ್ನಿತರ ಅನೇಕ ಗ್ರಂಥಗಳೂ ಇವೆ. ಆದ್ದರಿಂದ 
ಒಂದು ವಿಷಯದ ಬಗ್ಗೆ ಯಾವುದೇ ನಿಷ್ಕರ್ಷೆ ತಾಳುವುದಕ್ಕೆ ಮುನ್ನ ಅದರ ಹಿನ್ನೆಲೆ ಮತ್ತು 
ಸಂದರ್ಭವನ್ನೂ ಮುಂದಿರಿಸಬೇಕು. ಅಗತ್ಕಾನುಸಾರ ವ್ಯಾಖ್ಯಾನಗಳ ಸಹಾಯ ಪಡೆದು, ಆ 
ವ್ಯಾಖ್ಯಾನಗಾರರು ಯಾವ ರೀತಿಯ ವ್ಯಾಖ್ಯಾನವನ್ನು ನೀಡಿದ್ದಾರೆಂಬುದನ್ನೂ ನೋಡಬೇಕು. 
ಆ ಬಳಿಕವೇ ಯಾವುದೇ ನಿಷ್ಕರ್ಷೆಗೆ ಬರುವುದು ಸರಿಯೆನಿಸುತ್ತದೆ. ಇದುವೇ ಸರಿಯಾದ, 
ನ್ಯಾಯಪೂರ್ಣ ನೀತಿಯಾಗಿದೆ. ನಾವು ನಮ್ಮ ಈ ಮಾತನ್ನು ಸ್ಪಷ್ಟ ಪಡಿಸಲು ಅನೇಕ 
ಉದಾಹರಣೆಗಳನ್ನು ನೀಡಬಲ್ಲೆವಾದರೂ ದೀರ್ಫ್ಪವಾಗುವುದರಿಂದ ಕೇವಲ ಒಂದು 
ಉದಾಹರಣೆಯನ್ನಷ್ಟೇ ನಿಮ್ಮ ಮುಂದಿಡುತ್ತೇವೆ- 

ಹಿಂದೂ ಧರ್ಮದ ಮಹಾನ್‌ ವಿದ್ವಾಂಸರೂ ವೇದಗ್ರಂಥಗಳ ಅನುವಾದಕರೂ 
ವ್ಯಾಖ್ಯಾನಗಾರರೂ ಆದ ಪಂಡಿತ್‌ ಕ್ಷೇಮ್‌ಕರಣ್‌ ದಾಸ್‌ ತ್ರಿವೇದಿಯವರು ಅಥರ್ವವೇದದ 
20/93/1ಶ್ಲೋಕವನ್ನು ಈ ರೀತಿ ಅನುವಾದಿಸಿದ್ದಾರೆ "ವೇದ ವಿರೋಧಿಗಳನ್ನು ವಧಿಸಬೇಕು." 
ಒಂದು ವೇಳೆ ಓರ್ವ ವ್ಯಕ್ತಿ ಅಥವಾ ಸಂಘಟನೆಯು ಪ್ರಸ್ತುತ ಶ್ಲೋಕದ ಬಾಹ್ಮ ಶಬ್ದ ಮತ್ತು 
ಅರ್ಥದ ಆಧಾರದಲ್ಲಿ, ವೇದವು ಬೌದ್ಧರು, ಜೈನರು, ಸಿಕ್ಕರು, ಕ್ರೈಸ್ತರು, ಯಹೂದ್ಯರು, 
ಮುಸ್ಲಿಮರು ಮತ್ತು ವೇದದಲ್ಲಿ ವಿಶ್ವಾಸವಿರಿಸದ ಇತರ ಎಲ್ಲ ಜನರನ್ನೂ ವಧಿಸಬೇಕೆಂದು 
ತನ್ನ ಅನುಯಾಯಿಗಳಿಗೆ ಕರೆಕೊಡುತ್ತದೆಯೆಂದು ಭಾವಿಸತೊಡಗಿದರೆ, ಈ ನೀತಿಯನ್ನು 
ಸರಿಯೆಂದು ಒಪ್ಪಬಹುದೆ? 

ಇದಂತೂ ದೇವನ ವತಿಯಿಂದ ಬಂದಂತಹ ಗ್ರಂಥಗಳ ವಿಷಯ. ಇವುಗಳ ಬಗ್ಗೆ 
ಇವುಗಳ ಅನುಯಾಯಿಗಳಿಗೆ ಶ್ರದ್ಧಾ ಭಕ್ತಿಗಳಿವೆ. ಯಾವನೇ ವ್ಯಕ್ತಿ ಅಥವಾ ಸಂಘಟನೆಗೆ, 
ದೇಶದ ಸಂವಿಧಾನ ಮತ್ತು ಕಾನೂನು, ದಂಡಸಂಹಿತೆಗಳ ಯಾವುದಾದರೂ ಪುಸ್ತಕ ಪದ 
ಅಥವಾ ವಾಕ್ಕದ ಬಾಹ್ಮ ಅರ್ಥದ ಆಧಾರದಲ್ಲಿ ಅದರ ಹಿನ್ನೆಲೆ, ಮಾರ್ಗದರ್ಶಕ ಸಿದ್ಧಾಂತ, 
ಅದಕ್ಕೆ ಸಂಬಂಧಿಸಿದ ಇತರ ಪರಿಚ್ಛೇದಗಳನ್ನು ಪರಿಗಣಿಸದೆ ಮನಬಂದಂತೆ ವ್ಯಾಖ್ಯಾನಿಸುವ 
ಅನುಮತಿ ದೊರೆತೀತೇ? ಒಂದು ವೇಳೆ ಈ ನೀತಿಯು ಸರಿಯೆಂದಾಗಿದ್ದರೆ, ಸಂವಿಧಾನ ಮತ್ತು 

ಕಾನೂನುಗಳಿಗೆ ಸಂಬಂಧಿಸಿದ ವಿಷಯಗಳ ಸ್ಪಷ್ಟೀಕರಣ, ವ್ಯಾಖ್ಯಾನ ಹಾಗೂ ಅವುಗಳ ಅರ್ಥ 
ನಿರ್ಧರಿಸಲು ಸಂವಿಧಾನ-ಕಾನೂನು ತಜ್ಞರ ಅಭಿಪ್ರಾಯ ಪಡೆಯುವ ಅಗತ್ಯವೇ ಬೀಳುತ್ತಿರಲಿಲ್ಲ. 
ಒಂದು ವೇಳೆ ಧಾರ್ಮಿಕ ಅಥವಾ ಕಾನೂನು ಸಂಬಂಧಿ ವಿಷಯಗಳಲ್ಲಿ ಈ ರೀತಿಯ ಮುಂಜಾಗ್ರತೆ 
ವಹಿಸದೇ ಇದ್ದಲ್ಲಿ, ಗಂಭೀರ ಹಾಗೂ ಭಯಾನಕ ಪರಿಸ್ಥಿತಿ ಉದ್ಭವಿಸೀತು. ಮಾತ್ರವಲ್ಲ ಈ 
ನೀತಿಯು ನೀರು ಮತ್ತು ಬೆಂಕಿಯೊಂದಿಗೆ ಚೆಲ್ಲಾಟವಾಡಿದಂತಾದೀತು! 


Py ಖೇ ನೇ ವ 
ಲೀ po po ಈ 


ಜಿಹಾದ್‌ ಮತ್ತು ಯುದ್ಧ 


ಆಕ್ಸೇಪಕರು ಇನ್ನೊಂದು ತಪ್ಪು ಮಾಡುತ್ತಾರೆ. ಅದೇನೆಂದರೆ ಅವರು ಜಿಹಾದ್‌ ಮತ್ತು 
ಯುದ್ಧವನ್ನು(ಕಿತಾಲ್‌) ಒಂದೇ ಶ್ರೇಣಿಯಲ್ಲಿರಿಸುತ್ತಾರೆ. ಈ ಜನರು, ಅಧ್ಯಯನ ನಡೆಸುವ 
ಮತ್ತು ಯಾವುದೇ ಒಂದು ವಿಷಯದ ಹಿಂದಿನ ವಾಸ್ತವಿಕತೆಯನ್ನು ಅರಿಯುವ ಪ್ರಯತ್ನ 
ಮಾಡುವುದಿಲ್ಲ. ವಸ್ತುತಃ ಜಿಹಾದ್‌ನ ಅರ್ಥ ಯುದ್ಧವಲ್ಲ. ಬದಲಾಗಿ ಹೋರಾಡುವುದು, 
ಸತತ ಪ್ರಯತ್ನ ಮಾಡುವುದು, ಒತ್ತಡ ಹೇರುವುದು, ಕಷ್ಟ ಕೋಟಲೆಗಳನ್ನು ಸಹಿಸುವುದು 
ಇತ್ಯಾದಿಗಳಾಗಿವೆ. ಪವಿತ್ರ ಕುರ್‌ಆನ್‌ ಒಂದೆಡೆ ಹೀಗೆನ್ನುತ್ತದೆ, 

"ಪೈಗಂಬರರೇ, ಸತ್ಯನಿಷೇಧಿಗಳ ಮಾತನ್ನು ಅನುಸರಿಸಲೇ ಬೇಡಿರಿ ಮತ್ತು ಈ 
ಕುರ್‌ಆನನ್ನು ತೆಗೆದುಕೊಂಡು ಅವರ ವಿರುದ್ಧ ಉಗ್ರ ಹೋರಾಟ ನಡೆಸಿರಿ." 05:52 

ಕುರ್‌ಆನಿನ ಈ ವಚನದ ತಾತ್ಪರ್ಯ ಯುದ್ಧ ಅಥವಾ ಸಮರವಲ್ಲ. ಬದಲಾಗಿ 
ಹೋರಾಟ ಹಾಗೂ ಸತತ ಪ್ರಯತ್ನವಾಗಿದೆ. 

ಇನ್ನೊಂದೆಡೆ ಕುರ್‌ಆನ್‌ ಹೀಗೆಂದಿದೆ, 

"ಕೆಲವರು (ಸತೃವಿಶ್ವಾಸ ಸ್ವೀಕರಿಸಿದ್ದ ಕಾರಣಕ್ಕಾಗಿ) ಸತಾಯಿಸಲ್ಪಟ್ಟಾಗ ಅವರು 
ಮನೆಮಾರುಗಳನ್ನು ತೊರೆದರು, ಹಿಜ್ರ(ವಲಸೆ) ಹೋದರು, ಅಲ್ಲಾಹನ ಮಾರ್ಗದಲ್ಲಿ ಕಷ್ಟ 
ಕಾರ್ಪಣ್ಯಗಳನ್ನು ಸಹಿಸಿದರು ಮತ್ತು ಸಹನೆಯಿಂದ ವರ್ತಿಸಿದರು. ಅವರ ಬಗ್ಗೆ 
ನಿಶ್ಚಯವಾಗಿಯೂ ನಿನ್ನ ಪ್ರಭು ಕ್ಹಮಾಶೀಲನೂ ಕರುಣೆ ತೋರುವವನೂ ಆಗಿರುತ್ತಾನೆ." 

(16: 110) 
ಪವಿತ್ರ ಕುರ್‌ಆನಿನ ಈ ವಚನದಲ್ಲೂ ಕೂಡ ಜಿಹಾದ್‌ನ ತಾತ್ಸರ್ಯವು ಕಷ್ಟ 
ಕಾರ್ಪಣ್ಯಗಳನ್ನು ಸಹಿಸುವುದಾಗಿದೆಯೆಂದು ಅದರ ಸಂದರ್ಭದಿಂದಲೇ ತಿಳಿದುಬರುತ್ತ: ದೆ. 
ಮತ್ತೊಂದೆಡೆ, ಪವಿತ್ರ ಕುರ್‌ಆನಿನಲ್ಲಿ ಅಲ್ಲಾಹನು ಹೀಗೆ ಹೇಳುತ್ತಾನೆ- 

"ಅವರು (ನಿನ್ನ ಮಾತಾಪಿತರು) ನಿನಗೆ ತಿಳಿಯದುದನ್ನು ನನ್ನೊಂದಿಗೆ ಸಹಭಾಗಿಯಾಗಿ 

ಮಾಡಬೇಕೆಂದು ನಿನ್ನ ಮೇಲೆ ಒತ್ತಡ ಹಾಕಿದರೆ, ಅವರ ಮಾತನ್ನು ಎಷ್ಟು ಮಾತ್ರಕ್ಕೂ ಕೇಳಬೇಡ 

ಮತ್ತು ಈ ಲೋಕದಲ್ಲಿ ಅವರೊಂದಿಗೆ ಸದ್ವರ್ತನೆ ಮಾಡುತ್ತಿರು...” 41: 15) 

ಪವಿತ್ರ ಕುರ್‌ಆನಿನ ಪ್ರಸ್ತುತ ವಚನದಲ್ಲಿ ಅರಬಿ ಪದ 'ಜಾಹದಾಕ' ಪ್ರಯೋಗಿಸಲಾಗಿದೆ. 
ಇದರ ಮೂಲಪದ 'ಜಿಹಾದ್‌' ಆಗಿದೆ. ಆದರೆ ಇಲ್ಲಿ ಈ ಪದದ ಅರ್ಥ 'ಒತ್ತಡ ಹೇರುವುದು" 
ಎಂದಾಗಿದೆಯೇ ಹೊರತು ಯುದ್ಧವಲ್ಲ. ಇದು ವಚನದ ಸಂದರ್ಭದಿಂದ ಸ್ಪಷ್ಟವಾಗುತ್ತದೆ. 

ಇನ್ನೊಂದೆಡೆ ಪವಿತ್ರ ಕುರ್‌ಆನಿನಲ್ಲಿ ಹೀಗಿದೆ, "ಹೋರಾಟ ನಡೆಸುವವನು ತನ್ನ 
ಹಿತಕ್ಕಾಗಿಯೇ ನಡೆಸುವನು.....” (29: 0 

ಮತ್ತೊಂದೆಡೆ ಕುರ್‌ಆನ್‌ ಹೀಗೆನ್ನುತ್ತದೆ, "ನಮಗಾಗಿ ಹೋರಾಡುವವರಿಗೆ ನಾವು ನಮ್ಮ 
ಮಾರ್ಗಗಳನ್ನು ತೋರಿಸಿಕೊಡುವೆವು ಮತ್ತು ನಿಶ್ಚಯವಾಗಿಯೂ ಅಲ್ಲಾಹನು ಸಜ್ಜನರ 
ಜತೆಯಲ್ಲೇ ಇದ್ದಾನೆ." (29: 69) 

ಮ್ಮೆ ಪ್ರವಾದಿ ಮುಹಮ್ಮದ್‌ರು(ಸ) ಹೀಗೆಂದರು, "ತನ್ನ ಚಿತ್ರವನ್ನು ನಿಯಂತ್ರಿಸುವುದೇ 
ಅತಿ ದೊಡ್ಡ ಜಿಹಾದ್‌ ಆಗಿದೆ." (ಹದೀಸ್‌) 

ಈ ಮೇಲೆ ಉದ್ಮರಿಸಲಾಗಿರುವ ವಚನಗಳಲ್ಲಿ 'ಜಿಹಾದ್‌' ಎಂಬ ಪದ 
ಪ್ರಯೋಗಿಸಲಾಗಿದೆ. ಆದರೆ ಇದರ ಅರ್ಥ ಯುದ್ಧವಲ್ಲವೆಂಬುದು ಅವುಗಳ ಸಂದರ್ಭಗಳಿಂದ 
ತಿಳಿಯುತ್ತದೆ. 

ಅದೇನಿದ್ದರೂ, ಇದೇ ಸತತ ಪ್ರಯತ್ನ, ಹೋರಾಟಗಳ ಒಂದು ಘಟ್ಟ ಬಲಪ್ರಯೋಗ 
ಅರ್ಥಾತ್‌ ಯುದ್ಧವೂ ಆಗಿದೆ. ಪವಿತ್ರ ಕುರ್‌ಆನಿನಲ್ಲಿ ಜಿಹಾದ್‌ ಪದವನ್ನು ಹಲವು ಕಡೆ 
ಯುದ್ಧವೆಂಬ ಅರ್ಥದಲ್ಲೂ ಪ್ರಯೋಗಿಸಲಾಗಿದೆ. ಆದರೆ ಸಾಮಾನ್ಯವಾಗಿ ಯುದ್ಧ-ಸಮರಗಳಿಗೆ 
ಪವಿತ್ರ ಕುರ್‌ಆನಿನಲ್ಲಿ 'ಕಿತಾಲ್‌' ಎಂಬ ಪದ ಪ್ರಯೋಗವಾಗಿದೆ. 

ಇನ್ನು, ಜಿಹಾದ್‌ ಮತ್ತು ಯುದ್ಧಕ್ಕೆ ಸಂಬಂಧಿಸಿದಂತೆ ಪವಿತ್ರ ಕುರ್‌ಆನಿನ ಯಾವುದೇ 
ವಚನದ ಮೇಲೆ ಯಾರಿಗಾದರೂ ವಾಸ್ತವದಲ್ಲಿ ಆಕ್ಷೇಪವಿದ್ದರೆ, ಅವರು ಮೊದಲಾಗಿ ಯಾವ 
ವಚನದ ಮೇಲೆ ಆಕ್ಸೇಪವಿರುವುದೋ ಅದನ್ನು ಅದರ ಹಿಂದಿನ ಮತ್ತು ಮುಂದಿನ ಕೆಲವು 
ವಚನಗಳೊಂದಿಗೆ ಸೇರಿಸಿ ಓದಿಕೊಳ್ಳಬೇಕು. ಅದರಿಂದ ಆಕ್ಷೇಪವು ತನ್ನಿಂತಾನೇ 
ನಿವಾರಣೆಯಾಗುವುದು ಮತ್ತು ಪವಿತ್ರ ಕುರ್‌ಆನಿನಲ್ಲಿ ಎಲ್ಲೆಲ್ಲಾ ಯುದ್ಧ ಅಥವಾ 
ಯಾರಿಗಾದರೂ ಮರಣದಂಡನೆಯ ಆದೇಶ ನೀಡಲಾಗಿದೆಯೋ, ಅದು ಒಂದೋ ಯುದ್ಧ 
ಸಂಬಂಧೀ ಆದೇಶವಾಗಿದೆ ಇಲ್ಲವೆ ನ್ಯಾಯಸ್ಥಾಪನೆ ಅಥವಾ ಭೂಮಿಯಲ್ಲಿ ಶಾಂತಿ ಸ್ದಾ ಪಿಸುವ 
ಅನಿವಾರ್ಯ ಬೇಡಿಕೆಗಳನ್ನು ದೃಷ್ಟಿಯಲ್ಲಿರಿಸಿಯೇ ನೀಡಲಾಗಿದೆಯೆಂದು ಸ್ಪಷ್ಟವಾಗುತ್ತದೆ. 
ಈ ವಿಷಯವು ಯಾವುದೇ ಸಮಾಜ ಅಥವಾ ದೇಶದಲ್ಲಿ ಆಕ್ಬೇಪಾರ್ಹವಾಗಿಲ್ಲ. ಬದಲಾಗಿ 
ದೇಶದಲ್ಲಿ ಸುವ್ಯವಸ್ಥೆ, ಶಾಂತಿ ಮತ್ತು ನ್ಯಾಯದ ಸ್ಥಾಪನೆಗಾಗಿ ಅದು ಅನಿವಾರ್ಯವಾಗುತ್ತದೆ. 
ದಂಗೆ-ಕ್ಷೋಭೆಯ ಸಂದರ್ಭವಾಗಿರಲಿ ಅಥವಾ ಚುನಾವಣೆಗಳಲ್ಲಿ ಮತಗಟ್ಟೆ(ಂಂ)ಗಳನ್ನು 
ವಶಪಡಿಸುವ ಸಂದರ್ಭವಾಗಲಿ, ಭಯೋತ್ಪಾದನೆಯ ವಿಷಯವಾಗಲಿ ಅಥವಾ ಒಂದು ದೇಶ 
ಇನ್ನೊಂದು ದೇಶದ ಮೇಲೆ ಸೈನಿಕ ಕಾರ್ಯಾಚರಣೆ ನಡೆಸುವುದಾಗಲಿ, ಪ್ರತಿ ಸಮಾಜದಲ್ಲಿ 


ಅಪಾರ್ಥಕ್ಕೊಳಗಾದ ಕುರ್‌ಆನ್‌ ವಚನಗಳು | 11 


ಮತ್ತು ಪ್ರತಿಯೊಂದು ದೇಶದಲ್ಲಿ ಇಂತಹ ಘಾತಕ ಚಟುವಟಿಕೆಗಳನ್ನು ಕಂಡಲ್ಲಿ ಗುಂಡಿಕ್ಕುವ 
(Shoot at sight) ಆದೇಶ ನೀಡಲಾಗುತ್ತದೆ. ಯಾರೂ ಇಂತಹ ಕಾರ್ಯಾಚರಣೆಯನ್ನು 
ದೌರ್ಜನ್ಮ ಅಥವಾ ಹಿಂಸೆಯೆನ್ನುವುದಿಲ್ಲ. ಸ್ವತಃ ನಮ್ಮ ದೇಶದಲ್ಲಿಯೂ ಹೀಗೆಯೇ 
ಸಂಭವಿಸುತ್ತದೆ ಮತ್ತು ಸಂಬಂಧಿತ ಅಧಿಕಾರಿಗಳಿಗೆ ಕಾನೂನು ಪ್ರಕಾರ ಇದರ ಅಧಿಕಾರವಿದೆ. 

ಪವಿತ್ರ ಕುರ್‌ಆನಿನಲ್ಲಿ ಎಲ್ಲೆಲ್ಲಾ ಇಂತಹ ವಚನಗಳು ಉಲ್ಲೇಖಗೊಂಡಿವೆಯೋ ಅವುಗಳ 
ಹಿನ್ನೆಲೆ-ಸಂದರ್ಭಗಳನ್ನು ಅವಲೋಕಿಸಿದರೆ, ಈ ಆದೇಶಗಳನ್ನು ಮೇಲೆ ಸೂಚಿಸಲಾದ 
ಪರಿಸ್ಥಿತಿಗಳಲ್ಲೇ ನೀಡಲಾಗಿದೆಯೆಂದು ತಿಳಿದುಬರುತ್ತದೆ. ಉದಾಹರಣೆಗೆ ಕೆಲವು ವಚನಗಳನ್ನು 
ಇಲ್ಲಿ ಉದ್ಧರಿಸುತ್ತಿದ್ದೇವೆ- "ನಿಮ್ಮೊಡನೆ ಯುದ್ಧ ಮಾಡುವವರೊಂದಿಗೆ ನೀವೂ ಅಲ್ಲಾಹನ 
ಮಾರ್ಗದಲ್ಲಿ ಯುದ್ಧ ಮಾಡಿರಿ. ಆದರೆ ಅತಿಕ್ರಮಿಸಬೇಡಿರಿ. ಅಲ್ಲಾಹ್‌ ಅತಿಕ್ರಮಿಸುವವರನ್ನು 
ಮೆಚ್ಚುವುದಿಲ್ಲ." (2: 190) 

ಪವಿತ್ರ ಕುರ್‌ಆನಿನ ಪ್ರಸ್ತುತ ವಚನದಲ್ಲಿ ಯುದ್ಧಕ್ಕೆ ಸಂಬಂಧಿಸಿದಂತೆ 
ನಿರಾಕರಿಸಲಾಗದಂತಹ ಅಮೂಲ್ಯ, ಉಪಯೋಗೀ ಮತ್ತು ಕಲ್ಮಾಣಕಾರೀ ಸಿದ್ಧಾಂತ 
ಉಲ್ಲೇಖಿಸಲ್ಪಟ್ಟಿದೆ. ಇಂತಹ ಸಿದ್ಧಾಂತವು ಕೇವಲ ವಾಸ್ತವಿಕ ಪ್ರಭುವಾದ ಸರ್ವಲೋಕ 
ಪರಿಪಾಲಕನಿ೦ದ ಮಾತ್ರ ಬರುವುದು ಸಾಧ್ಯ. 

1) ಯುದ್ಧವು ಕೇವಲ ಅಲ್ಲಾಹನ ಮಾರ್ಗದಲ್ಲಿಯೇ ಆಗಬೇಕೆಂದು ಇಸ್ಲಾಮೂ ರಾಷ್ಟ್ರಕ್ಕೆ 
ತಾಕೀತು ಮಾಡಲಾಗಿದೆ. ಅರ್ಥಾತ್‌: ನಿಮ್ಮ ಯುದ್ಧವು ನಿಮ್ಮ ಭೌತಿಕ ಉದ್ದೇಶ ಮತ್ತು 
ಹಿತಾಸಕ್ತಿಯ ಪೂರ್ತೀಕರಣಕ್ಕಾಗಿ ಆಗಿರಬಾರದು. ನಿಮ್ಮ ಪ್ರಭುತ್ವ ಸ್ಥಾಪಿಸುವುದಕ್ಕೂ 
ಆಗಿರಬಾರದು. ಅಲ್ಲಾಹನ ಮಾರ್ಗವೆಂದರೆ ಸೆತ್ಯ-ನ್ಯಾಯದ ಮಾರ್ಗ, ತಮ್ಮ ನೈಜ ಪ್ರಭುವಿನ 
ಇಚ್ಛೆ ಮತ್ತು ಅವನು ಹೇಳಿದ ಅವಶ್ಯಕತೆಗಳಿಗಾಗಿರುವ ಮಾರ್ಗ. 

2) ನಿಮ್ಮೊಡನೆ ಯುದ್ಧಕ್ಕೆ ಮುಂದಾದವರೊಡನೆ ಅಥವಾ ನಿಮ್ಮ ಮೇಲೆ ಯುದ್ಧ 
ಹೇರಿದವರೊಡನೆ ಮಾತ್ರ ಯುದ್ಧ ಮಾಡುವ ಅನುಮತಿ ನಿಮಗೆ ನೀಡಲಾಗಿದೆ. 

3) ಕೆಲವೊಮ್ಮೆ ಯುದ್ಧ ಅನಿವಾರ್ಯವಾದಾಗಲೂ ಯುದ್ಧಕ್ಕೆ ಕೆಲವು ಮೇರೆಗಳನ್ನು 
ನಿಶ್ಚಯಿಸಲಾಗಿರುತ್ತದೆ. ಅವುಗಳನ್ನು ಅನುಸರಿಸುವುದು ಅನಿವಾರ್ಯವೆನ್ನಲಾಗಿದೆ. ಅವುಗಳನ್ನು 
ಉಲ್ಲಂಘಿಸುವವರ ಬಗ್ಗೆ, ಅಲ್ಲಾಹನು ಅವರನ್ನು ಮೆಚ್ಚುವುದಿಲ್ಲ ಮತ್ತು ಅಲ್ಲಾಹನು 
ಮೆಚ್ಚದಂತಹವರಿಗೆ ವೇದನಾಯುಕ್ತ ಶಿಕ್ಷೆ ಮತ್ತು ನರಕದ ಯಾತನೆ ನೀಡಲಾಗುವುದೆನ್ನಲಾಗಿದೆ. 
ಇದನ್ನು ಪವಿತ್ರ ಕುರ್‌ಆನಿನಲ್ಲಿ ಅನೇಕ ಕಡೆ ಸೂಚಿಸಲಾಗಿದೆ. 

ಜಗದೊಡೆಯನಾದ ಅಲ್ಲಾಹನು ನಿಶ್ಚಯಿಸಿರುವ ಯುದ್ಧದ ಮೇರೆಗಳನ್ನು ಪವಿತ್ರ 
ಕುರ್‌ಆನ್‌ ಮತ್ತು ಪ್ರವಾದಿ ವಚನಗಳಲ್ಲಿ ಅನೇಕ ಕಡೆ ವಿಶದೀಕರಿಸಲಾಗಿದೆ. ಉದಾಹರಣೆಗೆ- 
ಶತ್ರುಗಳ ಸ್ತ್ರೀಯರು, ಮಕ್ಕಳು, ವೃದ್ಧರು ಹಾಗೂ ಗಾಯಾಳುಗಳ ಮೇಲೆ ಕೈಯೆತ್ತಬಾರದು. 
ಪೂಜೆ, ಉಪಾಸನೆಯಲ್ಲಿ ನಿರತರಾಗಿರುವವರಿಗೆ ಯಾವುದೇ ರೀತಿಯ ಹಾನಿಯುಂಟಾಗಬಾರದು. 
ಬೆಳೆ ಮತ್ತು ಗಿಡಮರಗಳನ್ನು ನಾಶಪಡಿಸಬಾರದು ಹಾಗೂ ಜಾನುವಾರುಗಳನ್ನು ಕೊಲ್ಲಬಾರದು. 

ಶತ್ರುಗಳ ಮೃತ ದೇಹಗಳ ಅಂಗಚ್ಛೇದನ ಮಾಡಬಾರದು ಇತ್ಯಾದಿ ಇತ್ಯಾದಿ... 

ಯುದ್ಧದ ವೇಳೆ ಈ ಮೇರೆ ಮತ್ತು ಆದೇಶಗಳನ್ನು ವೊರುವವರ ಬಗ್ಗೆ ಅಲ್ಲಾಹನು, 
ನಿಮ್ಮ ಸರ್ವ ಪರಿಶ್ರಮವೂ ಸರ್ವ ಬಲಿದಾನವೂ ವ್ಯರ್ಥವಾಗುವುದು- ಮಾತ್ರವಲ್ಲ, ನೀವು 
ಅಪರಾಧಿಯೆಂದು ಪರಿಗಣಿಸಲ್ಪಟ್ಟು ದೇವಕ್ರೋಧಕ್ಕೆ ಪಾತ್ರರಾಗಿ ಬಿಡುವಿರಿ ಎಂದು 
ಎಚ್ಚರಿಸುತ್ತಾನೆ. 

ಒಂದು ವಿಷಯ ಇಲ್ಲಿ ನೆನಪಿಡಬೇಕಾಗಿದೆ. ಇಸ್ಲಾಮ್‌ ಒಂದೆಡೆ ಸತ್ಕರ್ಮಿಗಳಿಗೆ ಸ್ವರ್ಗದ 
ಸುವಾರ್ತೆ ನೀಡುತ್ತದೆ. ಇನ್ನೊಂದೆಡೆ ದೇವಾಜ್ಞೋಲ್ಲಂಘಕರು ಮತ್ತು ದುಷ್ಕರ್ಮಿಗಳಿಗೆ 
ಪಾರಲೌಕಿಕ ಜೀವನದಲ್ಲಿ ವೇದನಾಯುಕ್ತ ಶಿಕ್ಷೆಯಿರುವುದೆಂದು ಎಚ್ಚರಿಸುತ್ತದೆ. ಇಸ್ಲಾಮ್‌ 
ಇದೇ ಪರಲೋಕ ವಿಶ್ವಾಸದ ಆಧಾರದ ಮೇಲೆ ತನ್ನ ಶಿಕ್ಷಣದಂತೆ ಜೀವಿಸಲು ಆದೇಶಿಸಿದೆ. 
ಈ ವಿಶೇಷತೆಯು ಕೇವಲ ಇಸ್ಲಾಮಿಗೆ ಮಾತ್ರವಿದೆ. ಯಾವ ವ್ಯಕ್ತಿಯಲ್ಲಿ ಪರಲೋಕದ ಬಗ್ಗೆ 
ಇಂತಹ ವಿಶ್ವಾಸವಿರುತ್ತದೋ ಆತ ಎಂದಿಗೂ ಉದ್ದೇಶ ಪೂರ್ವಕ ದುಷ್ಕರ್ಮವೆಸಗ 
ಲಾರನೆಂಬುದರಲ್ಲಿ ಸಂದೇಹವೇ ಇಲ್ಲ. 

ಈ ಲೋಕದ ಕಾನೂನುಗಳಲ್ಲಿ ಅಕ್ರಮ-ದೌರ್ಜನ್ಯಗಳನ್ನೆಸಗುವವರಿಗೆ ಕೇವಲ ಲೌಕಿಕ 
ಶಿಕ್ಷೆಯ ಬಗ್ಗೆ ಎಚ್ಚರಿಸಲಾಗುತ್ತದೆ. ಪರಲೋಕದ ಕಲ್ಪನೆಯೇ ಅದರಲ್ಲಿರುವುದಿಲ್ಲ. ಹಾಗೆಯೇ 
ಹೆಚ್ಚಿನ ಜನರು ಪೊಲೀಸ್‌ ಮತ್ತು ಸೇನೆಯ ದೌರ್ಜನ್ಯಗಳನ್ನು ದೌರ್ಜನ್ಯವೆಂದು ಭಾವಿಸುವುದೇ 
ಇಲ್ಲ. ಅದರಿ೦ದ ಸರಕಾರೀ ನೌಕರರು ಮತ್ತು ಅಧಿಕಾರಿಗಳ ಮನೋಬಲ ಕುಸಿಯಬಹುದೆಂದು 
ಅವರು ಭಾವಿಸುತ್ತಾರೆ. ಆದರೆ ಇಸ್ಲಾಮ್‌, ಸಾಮಾನ್ಯ ಜನತೆ ಮತ್ತು ಪೊಲೀಸ್‌- ಸೇನೆಯಲ್ಲಿ 
ಯಾವುದೇ ತಾರತಮ್ಮ ಮಾಡುವುದಿಲ್ಲ. ಅದು ಅಕ್ರಮ, ಅತ್ಯಾಚಾರ ಎಸಗುವವರನ್ನು ಈ 
ಲೋಕದಲ್ಲಿ ಮಾತ್ರವಲ್ಲ ಪರಲೋಕದ ಯಾತನಾಮಯ ಶಿಕ್ಷೆಯ ಬಗ್ಗೆಯೂ ಎಚ್ಚರಿಕೆ 
ನೀಡುತ್ತದೆ. ಈ ವಾಸ್ತವಿಕತೆ ಪವಿತ್ರ ಕುರ್‌ಆನಿನ ಪ್ರಸ್ತುತ ವಚನದಿಂದಲೂ ಸ್ಪಷ್ಟವಾಗುತ್ತದೆ. 
ಮುಂದೆಯೂ ಇಂತಹ ಕೆಲವು ವಚನಗಳನ್ನು ಉದ್ದರಿಸುತ್ತೇವೆ. 

ಪವಿತ್ರ ಕುರ್‌ಆನಿನಲ್ಲಿ ಒಂದೆಡೆ ಹೀಗೆನ್ನಲಾಗಿದೆ, "ಓ ನಮ್ಮ ಪ್ರಭೂ! ಅಕ್ರಮಿಗಳು 
ವಾಸಿಸುವ ಈ ನಾಡಿನಿಂದ ನಮ್ಮನ್ನು ಹೊರತೆಗೆ. ನೀನು ನಿನ್ನ ಕಡೆಯಿಂದ ನಮಗೊಬ್ಬ 
ಮೇಲ್ವಿಚಾರಕನನ್ನು ಮತ್ತು ಒಬ್ಬ ಸಹಾಯಕನನ್ನು ನಿಯೋಜಿಸು" ಎಂದು ಮೊರೆಯಿಡುತ್ತಿರುವ 
ಮರ್ದನಕ್ಕೊಳಗಾದ ಪುರುಷರು, ಸ್ತ್ರೀಯರು ಮತ್ತು ಮಕ್ಕಳಿಗಾಗಿ ನೀವು ಅಲ್ಲಾಹನ ಮಾರ್ಗದಲ್ಲಿ 
ಯುದ್ಧ ಮಾಡದಿರಲು ಕಾರಣವೇನು? 4:75) 

ಇನ್ನೊಂದೆಡೆ ಪವಿತ್ರ ಕುರ್‌ಆನ್‌ ಹೀಗೆ ಉಲ್ಲೇಖಿಸಿದೆ, "ಯಾರ ವಿರುದ್ಧ ಯುದ್ಧ 
ನಡೆಸಲಾಗುತ್ತಿದೆಯೋ ಅವರಿಗೆ ಅನುಮತಿ ನೀಡಲಾಗಿದೆ. ಏಕೆಂದರೆ ಅವರು ಮರ್ದಿತರು 
ಮತ್ತು ನಿಶ್ಚಯವಾಗಿಯೂ ಅಲ್ಲಾಹನು ಅವರಿಗೆ ಸಹಾಯ ಮಾಡಲು ಸಮರ್ಥನು. ಇವರು, 
'ನಮ್ಮ ಪ್ರಭು ಅಲ್ಲಾಹ್‌' ಎಂದಷ್ಟೇ ಹೇಳಿದ ತಪ್ಪಿಗಾಗಿ ತಮ್ಮ ಮನೆಗಳಿಂದ ಅನ್ಯಾಯವಾಗಿ 
ಹೊರ ಹಾಕಲ್ಪಟ್ಟವರು..." (2:39-40) 

ಪ್ರಾರಂಭದಲ್ಲಿ ನಾವು ಯಾವ ವಚನದ ವ್ಯಾಖ್ಕೆಯಲ್ಲಿ ಈ ವಿಷಯಗಳನ್ನು 
ಉಲ್ಲೇಖಿಸಿರುವೆವೋ, ಆ ವಚನದ ಬಳಿಕದ ವಚನಗಳನ್ನೂ ಇಲ್ಲಿ ಕೊಡಲಾಗಿದೆ. ಇದರಿಂದ 
ವಸ್ತುಸ್ಥಿತಿಯು ಇನ್ನಷ್ಟು ಸ್ಪಷ್ಟವಾಗುತ್ತದೆ- 

"ನಿಮ್ಮೊಡನೆ ಯುದ್ಧ ಮಾಡುವವರೊಂದಿಗೆ ನೀವೂ ಅಲ್ಲಾಹನ ಮಾರ್ಗದಲ್ಲಿ ಯುದ್ಧ 
ಮಾಡಿರಿ. ಆದರೆ ಅತಿಕ್ರಮಿಸಬೇಡಿರಿ. ಅಲ್ಲಾಹನು ಅತಿಕ್ರಮಿಸುವವರನ್ನು ಮೆಚ್ಚುವುದಿಲ್ಲ. 
ಅವರೊಡನೆ ಹೋರಾಟ ನಡೆಸಬೇಕಾದ ಸಂದರ್ಭ ಬಂದಾಗಲೆಲ್ಲಾ ಹೋರಾಟ ನಡೆಸಿರಿ ಮತ್ತು 
ಅವರು ನಿಮ್ಮನ್ನು ಹೊರಕ್ಕಟ್ಟಿದ್ದಲ್ಲಿಂದ ನೀವೂ ಅವರನ್ನು ಹೊರಕ್ಕಟ್ಟಿರಿ. ಏಕೆಂದರೆ ಹತ್ಯೆಯು 
ಕೆಟ್ಟದಾಗಿದ್ದರೂ ಕ್ಷೋಭೆಯು(ಫಿತ್ನಃ) ಅದಕ್ಕಿಂತಲೂ ಕೆಟ್ಟದಾಗಿದೆ. ಅವರು 'ಮಸ್ಲಿದುಲ್‌ 
ಹರಾಮ್‌'ನ ಬಳಿ ನಿಮ್ಮೊಡನೆ ಹೋರಾಡದಿದ್ದರೆ ನೀವೂ ಹೋರಾಡಬೇಡಿರಿ. ಆದರೆ ಅಲ್ಲಿಯೂ 
ಅವರು ನಿಮ್ಮೊಡನೆ ಹೋರಾಡಿದರೆ ನೀವೂ ಅವರನ್ನು ನಿರ್ದಾಕ್ಷಿಣ್ಯವಾಗಿ ವಧಿಸಿರಿ. ಇಂತಹ 
ಸತ್ಯನಿಷೇಧಿಗಳಿಗೆ ಇದೇ ಪ್ರತಿಫಲ. ಅನಂತರ ಅವರು ಹಿಂಜರಿದರೆ ನಿಶ್ಚಯವಾಗಿಯೂ 
ಅಲ್ಲಾಹನು ಕ್ಲಮಾಶೀಲನೂ ಕರುಣಾನಿಧಿಯೂ ಆಗಿರುತ್ತಾನೆಂಬುದನ್ನು ನೀವು ಅರಿತಿರಬೇಕು. 
ಕ್ಷೋಭೆಯು ಸಂಪೂರ್ಣ ಅಳಿದು ಹೋಗುವವರೆಗೂ ಧರ್ಮವು ಸಂಪೂರ್ಣವಾಗಿ ಅಲ್ಲಾಹನಿಗೇ 
ಆಗುವವರೆಗೂ ನೀವು ಅವರ ವಿರುದ್ಧ ಹೋರಾಡಿರಿ. ಅನಂತರ ಅವರು ಹಿಮ್ಮೆಟ್ಟಿದರೆ 
ಅಕ್ರಮಿಗಳ ಹೊರತು ಇನ್ನಾರ ಮೇಲೂ ಕೈಯೆತ್ತಬಾರದೆಂಬುದನ್ನು ನೀವು ತಿಳಿದಿರಬೇಕು. 
ಸನ್ಮಾನಿತ ತಿಂಗಳ ಪರ್ಯಾಯ ಸನ್ಮಾನಿತ ತಿಂಗಳೇ ಆಗಿರುತ್ತದೆ. ಎಲ್ಲ ಸನ್ಮಾನಿತಗಳನ್ನು 
ಸರಿಸಮಾನವಾಗಿಯೇ ಗೌರವಿಸಲಾಗುವುದು. ಆದುದರಿಂದ ನಿಮ್ಮ ಮೇಲೆ ಕೈ ಮಾಡಿದವರ 
ಮೇಲೆ ನೀವೂ ಅದೇ ರೀತಿಯಲ್ಲಿ ಕೈ ಮಾಡಿರಿ. ಆದರೆ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. 
ಅಲ್ಲಾಹನು ಸೀಮೋಲ್ಲಂಘನೆ ಮಾಡದವರೊಂದಿಗೆ ಮಾತ್ರವಿರುತ್ತಾನೆ ಎಂಬುದನ್ನು ನೀವು 
ತಿಳಿದಿರಬೇಕು.” (2:190-194) 

ಪವಿತ್ರ ಕುರ್‌ಆನಿನ ಮೇಲೆ ಆಕ್ಟೇಪವೆತ್ತುವವರು ಕುರ್‌ಆನಿನ ಈ ಮೇಲಿನ ವಚನಗಳನ್ನು 
ಪೂರ್ಣ ರೂಪದಲ್ಲಿ ಮುಂದಿಡುವುದರ ಬದಲು ತಮ್ಮ ದುರುದ್ದೇಶದ ಈಡೇರಿಕೆಗಾಗಿ ಅವುಗಳ 
ಮಧ್ಯದಿಂದ, "ಸತ್ಯನಿಷೇಧಿಗಳನ್ನು ಕಂಡಲ್ಲಿ ವಧಿಸಿರಿ”, "ಕ್ಲೋಭೆಯು ಕೊಲೆಗಿಂತಲೂ 
ಕೆಟ್ಟದಾಗಿದೆ”, "ಕೋಭೆಯು ಸಂಪೂರ್ಣ ಅಳಿದು ಹೋಗುವವರೆಗೂ ಧರ್ಮವು ಪರಿಪೂರ್ಣವಾಗಿ 
ಅಲ್ಲಾಹನಿಗೇ ಆಗುವವರೆಗೂ ನೀವು ಅವರ ವಿರುದ್ಧ ಹೋರಾಡಿರಿ” ಎಂಬಿತ್ಯಾದಿ ಭಾಗಗಳನ್ನು 
ಉದ್ಧರಿಸುತ್ತಾರೆ. ವಸ್ತುತಃ ಯಾವನೇ ಒಬ್ಬ ನ್ಯಾಯಪ್ರಿಯ ವ್ಯಕ್ತಿ ಪವಿತ್ರ ಕುರ್‌ಆನಿನ ಈ 
ಮೇಲಿನ ಸಂಪೂರ್ಣ ವಚನಗಳನ್ನು ಒಟ್ಟಿಗೇ ಓದಿದರೆ ಮತ್ತು ಅವುಗಳು 
ಅವತೀರ್ಣಗೊಳ್ಳುವುದರ ಹಿಂದಿರುವ ಘಟನೆಯನ್ನು ಅವಲೋಕಿಸಿದರೆ, ಆತ ಎಂದಿಗೂ 
ಆಕ್ಸೇಪಕರು ಪ್ರಚಾರ ಮಾಡುವಂತೆ 'ಪವಿತ್ರ ಕುರ್‌ಆನ್‌ ಮುಸ್ಲಿಮೇತರರನ್ನು ಕೊಲ್ಲಲು 
ಮುಸ್ಲಿಮರಿಗೆ ಆದೇಶಿಸುತ್ತದೆ' ಎಂದು ಭಾವಿಸಲಾರ. 

ಯುದ್ಧ ಮಾಡಲು ಹೇಳಿರುವುದು ಅವರು ಬಹುದೇವಾರಾದಿಕರು ಅಡ್ಗ'ವಾ 
ಸತ್ಮನಿಷೇಧಿಗಳಾಗಿದ್ದಾರೆ ಎಂಬ ಕಾರಣಕ್ಕಾಗಿಯಲ್ಲ. ಬದಲಾಗಿ ಅದಕ್ಕೆ ಕಾರಣ - ಅವರು 
ಪ್ರವಾದಿ ಮುಹಮ್ಮದ್‌(ಸ) ಮತ್ತವರ ಅನುಯಾಯಿಗಳಾದ ಮುಸ್ಲಿಮರ ಜೀವನವನ್ನು 
ಸಂಕಷ್ಟಮಯ ಗೊಳಿಸಿದ್ದರು. ಅವರ ಮೇಲೆ ತರತರದ ದೌರ್ಜನ್ಯವೆಸಗುತ್ತಿದ್ದರು. ಧಗಧಗಿಸುವ 
ಕೆಂಡದ ಮೇಲೆ ಅಂಗಾತ ಮಲಗಿಸಿ ಅವರ ಎದೆಯ ಮೇಲೆ ಭಾರೀ ಗಾತ್ರದ 
ಕಲ್ಲುಗಳನ್ನಿರಿಸುತ್ತಿದ್ದರು. ಸುಡುವ ಮರಳ ಮೇಲೆ ಬರಿಮೈಯಲ್ಲಿ ಬೋರಲು ಮಲಗಿಸಿ 
ಎಳೆಯುತ್ತಿದ್ದರು. ಕೆಂಡದಂತಹ ಬಿಸಿ ಸಲಾಕೆಗಳಿಂದ ಅವರ ದೇಹವನ್ನು ಘಾಸಿಗೊಳಿಸುತ್ತಿದ್ದರು. 
ಅವರ ಸ್ತ್ರೀಯರೊಂದಿಗೆ ಅತ್ಯಂತ ಹೇಯ ಮತ್ತು ಅವಮಾನಕಾರಿಯಾಗಿ ವರ್ತಿಸಿದ್ದರು. ಅವರ 
ಮಾನ ಕೆಡಿಸುತ್ತಿದ್ದರು ಹಾಗೂ ಅವರ ಮೇಲೆ ಸಾಮಾಜಿಕ ಬಹಿಷ್ಕಾರವನ್ನು ಹೇರುತ್ತಿದ್ದರು. 
ತತ್ಪರಿಣಾಮವಾಗಿ ಆ ಬಡಪಾಯಿಗಳು (ಪ್ರವಾದಿ ಮತ್ತು ಸತ್ಯವಿಶ್ವಾಸಿಗಳು) ಗಿಡಮರಗಳ 
ಎಲೆ ತಿನ್ನುವ ಮತ್ತು ಒಣ ಚರ್ಮವನ್ನು ನೀರಲ್ಲಿ ನೆನೆಸಿ ಜಗಿಯುವ ಅನಿವಾರ್ಯತೆಗೆ 
ಒಳಗಾಗಿದ್ದರು. ಆ ಅಕ್ರಮಿ ಸತ್ಯನಿಷೇಧಿಗಳಂತೂ ಸ್ವತಃ ಪ್ರವಾದಿ ಮುಹಮ್ಮದ್‌ರನ್ನೇ(ಸ) 
ವಧಿಸಿ ಬಿಡುವ ಸಂಚು ಹೂಡಿದರು. ಆ ಅಕ್ರಮಿಗಳು ಪ್ರವಾದಿವರ್ಯರನ್ನು(ಸ) ಮತ್ತು 
ಸತ್ಕವಿಶ್ವಾಸಿಗಳನ್ನು ತಮ್ಮ ಮನೆ ಮಾರುಗಳನ್ನು ತೊರೆದು ಹೋಗುವಷ್ಟು ಸತಾಯಿಸಿದರು. 
ಸತ್ಯವಿಶ್ವಾಸಿಗಳು ಅಕ್ರಮಿಗಳ ದೌರ್ಜನ್ಯದಿಂದ ರಕ್ಷಿಸಿಕೊಳ್ಳುವ ಸಲುವಾಗಿ ಯಾವೆಲ್ಲ 
ಪ್ರದೇಶಗಳಲ್ಲಿ ಆಶ್ರಯ ಪಡೆಯುತ್ತಿದ್ದರೋ ಅಲ್ಲೆಲ್ಲ ಆ ಅಕ್ರಮಿಗಳು ಆಗಾಗ ಧಾಳಿಯೆಸಗಿ 
ಅವರನ್ನು ಇನ್ನಷ್ಟು ಪೀಡಿಸಿದರು. ಅವರಂತೂ ಸತ್ಯವಿಶ್ವಾಸಿಗಳನ್ನು ಸಂಪೂರ್ಣವಾಗಿ ಅಳಿಸಲು 
ಪ್ರಯತ್ನಿಸಿದ್ದರು. ತಮ್ಮ ಅಕ್ರಮ ಮತ್ತು ಹೇಯ ಉದ್ದೇಶಗಳ ಈಡೇರಿಕೆಗಾಗಿ ಅವರು ಇನ್ನಿತರ 
ಗೋತ್ರಗಳು ಮತ್ತು ಜನಾ೦ಗಗಳ ಸಹಾಯ ಸಹಕಾರಗಳನ್ನು ಪಡೆಯುತ್ತಿದ್ದರು. ಈ 
ವಾಸ್ತವಿಕತೆಯು ಪ್ರವಾದಿವರ್ಯರ ಜೀವನ ಮತ್ತು ಪವಿತ್ರ ಕುರ್‌ಆನಿನ ಯುದ್ಧ ಸಂಬಂಧೀ 
ವಚನಗಳ ಸಂದರ್ಭ-ಹಿನ್ನೆಲೆಗಳಿಂದ ಸ್ಪಷ್ಟವಾಗುತ್ತದೆ. 

ಸತ್ಯವಿಶ್ವಾಸಿಗಳು ದೇವನು ಏಕೈಕನೆಂದು ನಂಬುತ್ತಿದ್ದರು. ಹ. ಮುಹಮ್ಮದ್‌ರನ್ನು(ಸ) 
ಅಲ್ಲಾಹನ ಪ್ರವಾದಿಯೆಂದು ಒಪ್ಪಿದ್ದರು. ದೇವನ ಇಚ್ಛೆಯ ಪ್ರಕಾರ ಜೀವನ ನಡೆಸುತ್ತಿದ್ದರು. 
ಮದ್ಯ, ಜೂಜು, ಅಶ್ಲೀಲತೆ, ಸ್ತ್ರೀ ಪೀಡನೆ, ಜಗಳ-ಕಲಹ ಮತ್ತಿತರ ಸಾಮಾಜಿಕ ಹಾಗೂ 
ನೈತಿಕ ಕೆಡುಕುಗಳಿಂದ ದೂರವುಳಿಯುತ್ತಿದ್ದರು. ಆ ಕಾರಣಕ್ಕಾಗಿಯೇ ಈ ಎಲ್ಲ ದೌರ್ಜನ್ಯಗಳನ್ನು 
ಅವರ ಮೇಲೆ ಎಸಗಲಾಗುತ್ತಿತ್ತು. 

ಹಾಗಿರುವಾಗ ಇಂತಹ ದುಷ್ಟರ ಮತ್ತು ಅತ್ಯಾಚಾರಿಗಳ ಮೇಲೆ ಪುಷ್ಪ ವರ್ಷಿಸುವ 
ಆದೇಶವನ್ನು ನೀಡಬೇಕಾಗಿತ್ತೇ ಎಂದು ಕೊಂಚ ಪ್ರಾಮಾಣಿಕವಾಗಿ ಯೋಚಿಸಿ. 

ಯಾವನೇ ಒಬ್ಬ ವ್ಯಕ್ತಿಯನ್ನು ಇಸ್ಲಾಮ್‌ ಸ್ಟೀಕರಿಸುವಂತೆ ಒತ್ತಾಯಿಸುವಂತಿಲ್ಲ. 
ಹಾಗೆಯೇ ಇಸ್ಲಾಮ್‌ ಸ್ವೀಕರಿಸದ ಕಾರಣಕ್ಕಾಗಿ ಯಾರಿಗೂ ಮರಣದಂಡನೆ ಅಥವಾ ಇನ್ನಿತರ 
ಶಿಕ್ಷೆ ನೀಡುವಂತಿಲ್ಲವೆಂದು ಪವಿತ್ರ ಕುರ್‌ಆನಿನಲ್ಲಿ ಅನೇಕ ಕಡೆ ಸ್ಪಷ್ಟಪಡಿಸಲಾಗಿದೆ. ಇನ್ನು 

ಒಬ್ಬ ವ್ಯಕ್ತಿ ಬಲಾತ್ಕಾರದಿಂದಾಗಿ ಇಸ್ಲಾಮ್‌ ಸ್ವೀಕರಿಸಿದನೆಂದಿಟ್ಟುಕೊಳ್ಳಿ, ಆಗಲೂ ಆತನ 
ಸ್ವೀಕಾರ ಅಥವಾ ವಿಶ್ವಾಸವು ಅಂಗೀಕಾರಾರ್ಹವಾಗುವುದಿಲ್ಲ. ಅಲ್ಲಾಹನ ಬಳಿ ಅದು 
ಸ್ವೀಕಾರಾರ್ಹವೂ ಆಗುವುದಿಲ್ಲ. ಏಕೆಂದರೆ ಸತ್ಯವಿಶ್ವಾಸಕ್ಕೆ ಮುಖ್ಯವಾಗಿ ಮನಸ್ಸಿನ ಸಿದ್ಧತೆ 
ಮತ್ತು ಇಚ್ಛೆಯು ಅನಿವಾರ್ಯ ಶರ್ತವಾಗಿದೆ. ಖಡ್ಗ ಅಥವಾ ಬಲಪ್ರಯೋಗದಿಂದ ಈ 
ಕಾರ್ಯವನ್ನು ಸಾಧಿಸಲಾಗದು. ತನ್ನ ಬೋಧನೆ ಮತ್ತು ಸಂದೇಶಗಳನ್ನು ಆಧಾರ ಪ್ರಮಾಣಗಳ 
ಸಹಿತ ಅತ್ಯಂತ ಸ್ಪಷ್ಟ ರೂಪದಲ್ಲಿ ಜನರ ಮುಂದಿರಿಸಿದ ಬಳಿಕ ಅದನ್ನು ಅಂಗೀಕರಿಸುವ 
ಅಥವಾ ನಿರಾಕರಿಸುವ ಸ್ವಾತಂತ್ರ್ಯವನ್ನು ಪವಿತ್ರ ಕುರ್‌ಆನ್‌ ಮಾನವನಿಗೆ ನೀಡಿದೆ. ಈ 
ವಿಷಯದಲ್ಲಿ ಇನ್ನಷ್ಟು ವಿವರಗಳನ್ನು 'ಕುರ್‌ಆನ್‌ ಮತ್ತು ಧಾರ್ಮಿಕ ಸ್ವಾತಂತ್ರ್ಯ' ಎಂಬ 
ಶೀರ್ಷಿಕೆಯಡಿ ನೀಡುವೆವು. 


ಒಂದು ಸ್ಪಷ್ಟೀಕರಣ 


ಇಲ್ಲಿ ಒಂದು ವಿಷಯವನ್ನು ಸ್ಪಷ್ಟವಾಗಿ ತಿಳಿದಿರಬೇಕಾಗಿದೆ. ಅದೇನೆಂದರೆ ಯುದ್ಧ 
ಅಥವಾ ದಂಡಕ್ಕೆ ಸಂಬಂಧಿಸಿದ ಆದೇಶಗಳನ್ನು ಪವಿತ್ರ ಕುರ್‌ಆನ್‌ ತನ್ನ ಅನುಯಾಯಿಗಳಿಗೆ 
ವ್ಯಕ್ತಿಗತವಾಗಿ ಬೇರೆ ಬೇರೆಯಾಗಿ ನೀಡಿಲ್ಲ. ಬದಲಾಗಿ, ಈ ಆದೇಶಗಳನ್ನು ಇಸ್ಲಾಮೂ ರಾಜ್ಯ 
ಅಥವಾ ಸರಕಾರೀ ಯಂತ್ರಕ್ಕೆ ನೀಡಿದೆ ಮತ್ತು ಇವುಗಳಿಗೆ ವ್ಯಾವಹಾರಿಕ ರೂಪ ನೀಡಲು 
ನ್ಯಾಯಾಂಗ ಹಾಗೂ ಸಂಘಟಿತ ವ್ಯವಸ್ಥೆಯನ್ನೂ ನೀಡಿದೆ. ಪ್ರತಿಯೊಬ್ಬ ಮುಸ್ಲಿಮನಿಗೂ 
ವ್ಯಕ್ತಿಗತವಾಗಿ ಯಾರಿಗೆ ಬೇಕಾದರೂ ಮರಣದಂಡನೆ ನೀಡುವ ಅಥವಾ ಕ್ಷೋಭೆ ಹರಡುವವರನ್ನು 
ವಧಿಸುವ ಆದೇಶವನ್ನು ಕುರ್‌ಆನ್‌ ನೀಡುತ್ತದೆಂಬಂತೆ ಆಕ್ಷೇಪಕರು ತಮ್ಮ ವಾದಗಳನ್ನು 
ಮಂಡಿಸುತ್ತಾರೆ. ಎಷ್ಟೊಂದು ವಿಪರ್ಯಾಸದ ಮಾತಿದು! ಆಕ್ಸೇಪಕರ ಈ ನೀತಿಯು ವಸ್ತುತಃ 
ಸತ ಹಾಗೂ ನ್ಯಾಯದ ಬೇಡಿಕೆಗಳಿಗೆ ವಿರುದ್ಧವಾಗಿದೆ. ಮಾತ್ರವಲ್ಲ, ಸತ್ಯ ಮತ್ತು ನ್ಯಾಯದ 
ಅಣಕವಾಗಿದೆ. * 


ಗನೀಮತ್‌ (ಸಮರಾರ್ಜಿತ ಸೊತ್ತು) 


ಪವಿತ್ರ ಕುರ್‌ಆನಿನ ಪಾರಿಭಾಷಿಕದಲ್ಲಿ ಗನೀಮತ್‌ ಎನ್ನಲಾಗುವ ಸಮರಾರ್ಜಿತ ಸೊತ್ತಿನ 
ಬಗ್ಗೆ ಆದೇಶ ನೀಡಲಾಗಿದೆ. ಆದರೆ ಬಲಾತ್ಕಾರದ ಆಕ್ಷೇಪವೆತ್ತುವವರು ಸತ್ಯ ಮತ್ತು 
ನ್ಯಾಯವನ್ನು ಗಾಳಿಗೆ ತೂರಿ, "ಕುರ್‌ಆನ್‌ ಮುಸ್ಲಿಮರಿಗೆ ಲೂಟಿ-ದರೋಡೆಯ ಶಿಕ್ಷಣ 
ನೀಡುತ್ತದೆ" ಎಂಬಂತಹ ಕಪೋಲ ಕಲ್ಪಿತ ಅಪಪ್ರಚಾರವನ್ನು ಮಾಡುತ್ತಾರೆ. ಜಗತ್ತಿನ ಎಲ್ಲ 
ದೇಶಗಳೂ ಯುದ್ಧದಿಂದ ದೊರೆತ ಸಂಪತ್ತನ್ನು ಉಪಯೋಗಿಸುವುದನ್ನು ಧರ್ಮಸಮ್ಮತವೆಂದೇ 
ಭಾವಿಸುತ್ತದೆಯೆಂಬುದು ಬುದ್ಧಿ-ವಿವೇಕವಿರುವ ಪ್ರತಿಯೊಬ್ಬ ವ್ಯಕ್ತಿಗೂ ತಿಳಿದಿದೆ. ಅಲ್ಲದೆ 
ಸ್ವತಃ ಹಿಂದೂ ಧರ್ಮದಲ್ಲೂ ಕೂಡ ಸಮರಾರ್ಜಿತ ಸೊತ್ತನ್ನು ಧರ್ಮಸಮ್ಮತವೆಂದು 
ಹೇಳಲಾಗಿದೆ. ಇ 

ಹಿಂದೂ ಧರ್ಮಗ್ರಂಥಗಳಲ್ಲಿ ಯುದ್ಧದ ಶಿಕ್ಷಣ 


"ಇಂದು ಪವಿತ್ರ ಕುರ್‌ಆನಿನ ಮೇಲೆ ಆಕ್ಷೇಪವೆತ್ತುವವರಲ್ಲಿ ತಮ್ಮನ್ನು ಹಿಂದೂ 
ಧರ್ಮಾವಲಂಬಿಗಳೆಂದು ಹೇಳುವವರು ಮುಂಚೂಣಿಯಲ್ಲಿದ್ದಾರೆ. ಆದ್ದರಿಂದ ಸ್ವತಃ ಹಿಂದೂ 
ಧರ್ಮದಲ್ಲಿ ಯುದ್ಧ, ಸಮರಾರ್ಜಿತ ಸೊತ್ತು ಇತ್ಮಾದಿಗಳ ಬಗ್ಗೆ ಯಾವ ಆದೇಶ, 
ನಿರ್ದೇಶಗಳನ್ನು ನೀಡಲಾಗಿದೆಯೆಂಬುದನ್ನು ನೋಡಬೇಕಾದುದು. ಸ೦ದರ್ಭೋಚಿತವೆನಿಸುತ್ತದೆ. 
ಈ ಬಗ್ಗೆ ಕೆಲವು ಉದಾಹರಣೆಗಳನ್ನು ನೀಡುತ್ತಿದ್ದೇವೆ- . 

"ಓ ಮಾಂಸ ಭಕ್ಸಕರೇ! ನಿಮ್ಮ ದುಃಖವನ್ನು ದೂರ ಮಾಡಬಲ್ಲ ಸೇನಾಪತಿ ನಿಮ್ಮ ' 
ಕೊರಳನ್ನು ಮುರಿದಿದ್ದಾರೆ. ಹೇ ಪೀಡಕರೇ! ನಿಮ್ಮ ಪಕ್ಕೆಲುಬುಗಳನ್ನೂ ಮುರಿದಿರುವರು. 
ಎಲ್ಲ ರೀತಿಯಿಂದಲೂ ಸಾಮರ್ಥ್ಯವಿರುವ ವಿವಿಧ ಪ್ರಕಾರದಿಂದಲೂ ಪ್ರಕೋಪಿತವಾಗುವ 
ಶಕ್ತಿಯು(ದೇವನು) ನಿಮ್ಮನ್ನು ನಿಯಮಗಳಿಗೆ ಬದ್ಧಗೊಳಿಸಿದೆ."? (ಅಥರ್ವವೇದ, 6-32-2) 

ಈ ಶ್ಲೋಕಕ್ಕೆ ಭಾವಾರ್ಥ ನೀಡುತ್ತಾ ವೇದದ ವ್ಯಾಖ್ಯಾನಗಾರರಾದ ಪಂಡಿತ್‌ 
ಕ್ಷೇಮಕರಣ್‌. ದಾಸ್‌ ತ್ರಿವೇದಿಯವರು ಈ ರೀತಿ ಬರೆಯುತ್ತಾರೆ, "ಪ್ರತಾಪೀ ರಾಜನು ಉಪದ್ರವಿ 
ಶತ್ರು ಮತ್ತು ರೋಗಗಳನ್ನು ಸದಾ ಎದುರಿಸಬೇಕು. ಆ ಪರಮಾತ್ಮನು ಎಲ್ಲರ ಕರ್ಮಗಳನ್ನು 
ವೇದದ ಮೂಲಕ ನಿಯಮ ನಿಬಂಧನೆಗಳಿಗೆ ಬದ್ಧಗೊಳಿಸಿರುವನು.'* 

"ಶತ್ರುಗಳು ನಿಶ್ಯಸ್ತ್ರರಾಗಿ ಬಿಡಲಿ. ಅವರ ಅಂಗಾಂಗಗಳನ್ನು ನಾವು ಶಿಥಿಲಗೊಳಿಸುತ್ತೆ; (ವೆ 
ಮತ್ತು ಓ ಮಹಾಪ್ರತಾಪಿ ಸೇನಾಪತಿ ಇಂದ್ರ! ಅವರ ಸರ್ವ ಸಂಪತ್ತ, ನ್ನು ನೂರಾರು ರೀತಿಯಲ್ಲಿ 
ನಾವು ಹಂಚಿ ಬಿಡುವೆವು.'* (ಅಥರ್ವವೇದ, 6-66-3) 

ಪಂಡಿತ್‌ ಕ್ಲೇಮಕರಣ ದಾಸ್‌ ತ್ರಿವೇದಿಯವರು ಈ ಶ್ಲೋಕದ ಭಾವಾರ್ಥ ನೀಡುತ್ತಾ 
ಹೀಗೆ ಬರೆಯುತ್ತಾರೆ, "ವಿಜಯೀ ವೀರ ಪುರುಷರು ಶತ್ರುಗಳನ್ನು ಜಯಿಸಿ ಸೇನಾಪತಿಯ 
ಆಜ್ಞಾನುಸಾರ ರಾಜ್ಯದ ಪಾಲನ್ನು ತೆಗೆದಿರಿಸಿ ಅವರ ಪಾಲನ್ನು ಹಂಚುತ್ತಾರೆ"* 

"ಹಿ ಸೇನಾಪತಿ!) ಇವ(ತಮ್ಮ ವೀರ)ರಲ್ಲಿ ಶಕ್ತಿಶಾಲಿ ಪುರುಷರಿಗೆ ಯುದ್ಧ ಕವಚ 
ತೊಡಿಸು ಮತ್ತು (ಶತ್ರು ಗಳಲ್ಲಿ) ಹರಿಣಿಯಂಥ ಭೀತಿ ಸ ಸಟಗ ಹಿಮ್ಮೆಟ್ಟಿ 

ಹೋಗಲಿ. ಭೂಮಿ (ಯುದ್ಧ ಭೂಮಿ ಮತ್ತು ಸಾಮ್ರಾಜ್ಯ) ನಮ್ಮೆಡೆಗೆ ಬರಲಿ." 
(ಅಥರ್ವ ವೇದ, 6-67-3) 

*ಓ ದೇವಿ! (ಉತ್ತಮ ಗುಣವಂತೆ), ಓ ಅವಧ್ಯ! (ವಧಿಸಲಸಾಧ್ಯವಾದ ಪ್ರಬಲ 
ವೇದವಾಣಿ)! ನೀನು ಇದೇ ಪ್ರಕಾರ ಬ್ರಹ್ಮಚಾರಿಗಳಿಗೆ ಹಾನಿಕಾರಕರಾದ, ಅಪರಾಧಗಳನ್ನೆಸಗುವ, 
ವಿದ್ವಾಂಸರನ್ನು ಸತಾಯಿಸುವ, ದಾನಶೀಲರಲ್ಲದ ಪುರುಷರ ಶಿರ ಮತ್ತು ಭುಜವನ್ನು ಅಸಂಖ್ಯ 
ಸಂದುಗಳಿರುವ, ತೀಕ್ಷ್ಮ ಚೂರಿಯಂಥ ಹರಿತವಾದ ವಜ್ರದಿಂದ ತುಂಡರಿಸು. ಅವನ 
(ವೇದವಿರೋಧಿಯ) ಕೇಶವನ್ನು ಕಡಿದುಬಿಡು. ಅವನ ಚರ್ಮ ಸುಲಿದುಬಿಡು. ಅವನ 
ಮಾಂಸವನ್ನು ತುಂಡು ತುಂಡು ಮಾಡು. ಅವನ ನರಗಳನ್ನು ಸೆಟೆದು ಬಿಡು. ಅವನ ಮೂಳೆಗಳನ್ನು 
ಜಜ್ಜಿ ಬಿಡು. ಅವನ ಕಣ್ಣುಗೊಂಬೆ ಕಿತ್ತು ಬಿಡು. ಅವನ ಎಲ್ಲ ಅಂಗಾಂಗಗಳನ್ನು ಮತ್ತು 
ಸಂದುಗಳನ್ನು ಸಡಿಲಗೊಳಿಸು. '” (ಅಥರ್ವವೇದ, 12:5:65.71) 

ಈ ಶ್ಲೋಕಗಳಿಂದ 65-67 ಶ್ಲೋಕಗಳನ್ನು ವಿವರಿಸುತ್ತಾ ಪಂಡಿತ್‌ ಕ್ಷೇಮಕರಣ್‌ 
ದಾಸ್‌ ತ್ರಿವೇದಿಯವರು ಬರೆಯುತ್ತಾರೆ, "ವೇದಾನುಯಾಯಿ ಧರ್ಮಾತ್ಮನಾದ ರಾಜ ವೇದ 
ವಿರೋಧಿ ದುರಾಚಾರಿಗೆ ಕಠಿಣ ಶಿಕ್ಷೆ ನೀಡಲಿ." 

ನಂತರ 68-71 ಶ್ಲೋಕಗಳನ್ನು ವಿವರಿಸುತ್ತಾ ಹೀಗೆ ಬರೆಯುತ್ತಾರೆ, 

"ನೀತಿ ನಿಪುಣರಾದ, ಧರ್ಮಜ್ಞರಾದ ರಾಜನು ವೇದಮಾರ್ಗದಲ್ಲಿ ನಡೆದು ವೇದದಿಂದ 
ವಿಮುಖರಾದ ಅತ್ಯಾಚಾರಿ ಜನರನ್ನು ವಿವಿಧ ಪ್ರಕಾರವಾಗಿ ದಂಡಿಸಿ ಮರ್ದಿಸಲಿ.'* 

"ಓ ಭಯಭೀತರಾದ ಪೀಡಕ ಶತ್ರುಗಳೇ! ರುಂಡವಿಲ್ಲದ (ರುಂಡ ಕಡಿದ) ಹಾವುಗಳಂತೆ 
ಪ್ರಯತ್ನ ಮಾಡಿ. ಪ್ರತಾಪಿ ವೀರರಾಜ ಅಗ್ನಿಯಿಂದ(ಆಗ್ನೇಯ ಶತ್ರುಗಳು) ಭೀತರಾದ 
ನಿಮ್ಮೆಲ್ಲರನ್ನೂ ಹೆಕ್ಕಿ ಹೆಕ್ಕಿ ಹೊಡೆಯಲಿ.'? (ಅಥರ್ವವೇದ, 6-67-2) 

ಈ ಶ್ಲೋಕದ ಭಾವಾರ್ಥವನ್ನು ಉಲ್ಲೇಖಿಸುತ್ತಾ ಪಂಡಿತ್‌ ಕ್ಷೇಮಕರಣ ದಾಸ್‌ 
ತ್ರಿವೇದಿಯವರು ಹೀಗೆ ಬರೆಯುತ್ತಾರೆ, "ಕುಶಲರಾದ ಸೇನಾಪತಿ, ಶತ್ರುವಿನ ಸೇನಾದಳ 
ಧ್ವಂಸವಾಗಿ ಭಯಭೀತವಾಗುವಂಥ ಮತ್ತು ಅವರ ದೊಡ್ಡ ದೊಡ್ಡ ನಾಯಕರು 
ವಧಿಸಲ್ಪಡುವಂಥ ವ್ಯೂಹವನ್ನು ರಚಿಸಬೇಕು.” 

"ಹಿಂಸಕರ ಪ್ರಜೆಗಳನ್ನು ವಧಿಸು. "೫ (ಅಥರ್ವವೇದ, 11-2-21) 

"ವೇದ ವಿರೋಧಿಗಳನ್ನು ನಾಶಗೊಳಿಸು. "2 (ಅಥರ್ವವೇದ, 20-93-1) 

"ಕೊಲೆಗೈಯುತ್ತಿರುವ ಶತ್ರುಗಳನ್ನು ನೀನು ವಧಿಸು."3 (ಅಥರ್ವವೇದ, 20-105-1) 

"(ಓ ರಾಜನೇ!) ಪ್ರತಿಯೋರ್ವ ನಿಂದಕ, ಪೀಡಕನನ್ನು ಹಿಡಿದು ಕೊಲ್ಲು."* 

(ಅಥರ್ವವೇದ, 20-74-7) 

"`ಓ ಇಂದ್ರ (ಮಹಾ ಪ್ರತಾಪಿ ರಾಜನೆಲ! ಆ ಪ್ರಕ್ರಿಯೆಯೊಂದಿಗೆ ಸ್ತುತಿಸುತ್ತಾ ಕತ್ತೆ(ಯಂತೆ 

ವ್ಯರ್ಥ ಅರಚುತ್ತಿರುವ ನಿಂದಕ ವ್ಯಕ್ತಿಯನ್ನು ವಧಿಸಿಬಿಡು.."'5 (ಅಥರ್ವವೇದ, 20-74-5) 

"ಓ ಆಂಜನೆ! ಕಣ್ಣನ್ನೆಯಿಂದಲೇ ಹಾನಿಯುಂಟು ಮಾಡುವ, ದುಷ್ಟ ಹೃದಯವಿರುವವನ 
ಪಕ್ಕೆಲುಬನ್ನು ಮುರಿದು ಹಾಕು." (ಅಥರ್ವವೇದ, 19-45-1) 
"ನಾವು ಜಯಿಸಿದವುಗಳೆಲ್ಲವೂ ನಮ್ಮದೇ ಆಗಿವೆ. "3? (ಅಥರ್ವವೇದ, 10-5-36) 
"ಶತ್ರುವಿನಂತೆ ವೃವಹರಿಸುವವರ ಭೋಜನ ಸಾಮಗ್ರಿಗಳನ್ನು ಇಲ್ಲಿ ತಾ."'* 
(ಅಥರ್ವವೇದ, 4-22-6) 
"ಅರ್ಜುನನೇ, ದೈವಗತಿಯಿಂದ ಒದಗಿದ, ತೆರೆದ ಸ್ವರ್ಗ ದ್ವಾರದಂತಿರುವ ಇಂತಹ 
ಯುದ್ಧವನ್ನು ಸುದೈವಿಗಳಾದ ಕ್ಲತ್ರಿಯರೇ ಪಡೆಯುವರು. ಒಂದು ವೇಳೆ ನೀನು ಈ ಧರ್ಮ 
ಯುದ್ಧವನ್ನು ಮಾಡದಿದ್ದರೆ ಸ್ವಧರ್ಮವನ್ನು, ಕೀರ್ತಿಯನ್ನು ಕಳೆದುಕೊಂಡು ಪಾಪವನ್ನು 
ಗಳಿಸುವಿ. ಎಲ್ಲ ಜನರೂ ನಿನ್ನ ಅಪಕೀರ್ತಿಯನ್ನು ನಿರಂತರವಾಗಿ ಹೇಳುವರು. ಸಂಭಾವಿತರಿಗೆ 
ಅಪಕೀರ್ತಿಯು ಮರಣಕ್ಕಿಂತಲೂ ಹೆಚ್ಚಿನದು." (ಶ್ರೀಮದ್ಭಗವದ್ಗೀತಾ, 2:32-34) 
"(ಯುದ್ಧದಲ್ಲಿ) ಹೀಗೆ ಹೆದರಿ ಪಲಾಯನ ಮಾಡುತ್ತಿರುವಾಗ ಕೊಲ್ಲಲ್ಪಟ್ಟಿ ವ್ಯಕ್ತಿಯ 
ಪುಣ್ಯವು ಅವನ ಒಡೆಯನಿಗೆ ಸೇರುತ್ತದೆ. ಯುದ್ಧ ರಂಗದಲ್ಲಿ ದೊರೆತ ರಥ, ಕುದುರೆ, ಆನೆ, 
ಛತ್ರ, ಧನ, ಧಾನ್ಯ, ಪಶು, ಸ್ತ್ರೀ, ಚಿನ್ನ, ಬೆಳ್ಳಿ ಹಾಗೂ ಇತರ ಲೋಹಗಳು ಎಲ್ಲವೂ 
ಜಯಿಸಿ ತಂದ ವ್ಯಕ್ತಿಗೆ ಸೇರುತ್ತವೆ ಅಥವಾ ಇವುಗಳಲ್ಲಿ ಕೆಲವು ರಾಜನಿಗೆ ಸೇರುತ್ತವೆ." 
(ಮನುಸ್ಮೃತಿ, 7:95-96) 
"ಯೋಧರು ತಾವು ಜಯಿಸಿ ತಂದಂತಹ ಶ್ರೇಷ್ಠ ವಸ್ತುಗಳನ್ನು 'ಉದ್ಧಾರ'ವೆಂದು ರಾಜನಿಗೆ 
ಕೊಡಬೇಕು. ಇದು ಶ್ರುತಿ ವಚನವಾಗಿದೆ. ರಾಜನು ಹಾಗೂ ಎಲ್ಲರೂ ಸೇರಿ ಗೆದ್ದು ತಂದ 
ವಸ್ತುಗಳನ್ನು ರಾಜನು ವೀರರಿಗೆ ಅವರವರ ಯೋಗ್ಯತೆಗನುಸಾರವಾಗಿ ಕೊಡಬೇಕು. "21 
(ಮನುಸ್ಮೃತಿ, 7:97) 
"ಬಕ ಪಕ್ಷಿಯಂತೆ ಹೊಂಚುಹಾಕಿ ವೈರಿ ರಾಜರ ಸಂಪತ್ತನ್ನು ಅಪಹರಿಸಲು 
ಯೋಚಿಸಬೇಕು. ಸಿಂಹದಂತೆ ಪರಾಕ್ರಮಿಯಾಗಿ ಶತ್ರುಗಳ ಮೇಲೆ ಎರಗಬೇಕು. ತೋಳದಂತೆ 
ಶತ್ರು ಬಲವನ್ನು ಸಿಗಿದು ಹಾಕಬೇಕು. ಅಪಾಯ ಬಂದಾಗ ಮೊಲದಂತೆ ಜಿಗಿದು ಶತ್ರುಗಳ 
ಮಧ್ಯದಿಂದ ಪಾರಾಗಬೇಕು" (ಮನುಸ್ಮೃತಿ, 7:10623 
ಹನುಮಂತನ ಮೂಲಕ ಲಂಕಾ ದಹನ, ಸೀತೆಯನ್ನು ಬಿಡಿಸಲು ಲಂಕೆಯ ಮೇಲೆ ಶ್ರೀ 
ರಾಮ ಚಂದ್ರರ ಆಕ್ರಮಣ ಮತ್ತು ದಾಯಾದಿಗಳಾದ ಪಾಂಡವ-ಕೌರವರ ಮಧ್ಯೆ ನಡೆದ 
ಭಯಾನಕ, ಕ್ರೂರ ಮಹಾಭಾರತ ಯುದ್ಧದ ಘಟನೆಗಳು ಹಾಗೂ ವಿವರಣೆಗಳು ಯಾರಿಂದಲೂ 
ಮರೆಯಾಗಿಲ್ಲ. ಆಕ್ಸೇಪಕರಾದ ನಮ್ಮ ಈ ದೇಶಬಾಂಧವರು ಈ ಬಗ್ಗೆ ನಮಗಿಂತಲೂ 
ಹೆಚ್ಚು ತಿಳಿದಿದ್ದಾರೆ. ನಾವು ಇಲ್ಲಿ ಕೇವಲ ಕೆಲವೇ ಉದಾಹರಣೆಗಳನ್ನು ಪ್ರಸ್ತುತಪಡಿಸಿದ್ದೇವೆ. 
ಅನ್ಕಥಾ ಈ ಪ್ರಕಾರದ ಶಿಕ್ಷಣ, ಆದೇಶ-ನಿರ್ದೇಶಗಳು ವೇದ, ಗೀತೆ, ಮನುಸ್ಮೃತಿ ಮತ್ತಿತರ 
ಗ್ರಂಥಗಳಲ್ಲಿ ಅನೇಕ ಕಡೆ ಉಲ್ಲೇಖಿಸಲ್ಪಟ್ಟಿವೆ. ಹಿಂದೂ ಧರ್ಮದ ಈ ಶಿಕ್ಷಣ ಮತ್ತು 
ಆದೇಶಗಳ ಹಿನ್ನೆಲೆ-ಸಂದರ್ಭವನ್ನು ಗಣನೆಗೆ ತೆಗೆದುಕೊಳ್ಳದೆ, ಕೇವಲ ಅವುಗಳ ಪದಗಳ 

ಬಾಹ್ಮ ಅರ್ಥವನ್ನಷ್ಟೇ ಮುಂದಿರಿಸಿ ಯಾರಾದರೂ ತನಗೆ ಮನಬಂದಂತೆ ವ್ಯಾಖ್ಯಾನಿಸಲು 
ತೊಡಗಿದರೆ, (ಅಂತಹ ಕಾರ್ಯವನ್ನು) ಪವಿತ್ರ ಕುರ್‌ಆನಿನ ಮೇಲೆ ಆಕ್ಷೇಪವೆತ್ತುವ ಈ 
ಜನರು ಔಚಿತ್ಯಪೂರ್ಣವೆಂದು ಬಗೆಯುವರೇ? 

ಯೋಚಿಸುವ ಸರಿಯಾದ ಕ್ರಮ 


ಪವಿತ್ರ ಕುರ್‌ಆನಿನ ಶಿಕ್ಷಣದ ಬಗ್ಗೆ ಆಕ್ಷೇಪವೆತ್ತುವವರಲ್ಲಿ ನಮ್ಮ ವಿನಂತಿಯೇನೆಂದರೆ, 
ಒಂದು ವೇಳೆ ಅವರು ವಾಸ್ತವದಲ್ಲಿ ಸತ್ಯ-ನ್ಯಾಯಕ್ಕೆ ಕಿಂಚಿತ್ತಾದರೂ ಮಹತ್ವ ನೀಡುತ್ತಾರಾದರೆ 
ಮತ್ತು ವಾಸ್ತವಿಕತೆಯನ್ನು ಅರಿಯಲು ಇಚ್ಛಿಸುತ್ತಾರಾದರೆ, ಪ್ರಥಮತಃ ಅವರು ಪವಿತ್ರ 
ಕುರ್‌ಆನನ್ನು ಜನರಿಗೆ ಬೋಧಿಸಿದ ಪ್ರವಾದಿ ಮುಹಮ್ಮದ್‌ರ(ಸ) ಜೀವನ ಚರಿತ್ರೆಯ ಅಧ್ಯಯನ 
ಮಾಡಲಿ ಹಾಗೂ ಒಂದು ಸಲ ಕುರ್‌ಆನಿನ ಸಂಪೂರ್ಣ ಅನುವಾದವನ್ನು ಓದಲಿ. ಆ ಬಳಿಕ 
ಪವಿತ್ರ ಕುರ್‌ಆನ್‌ ಮತ್ತು ಪ್ರವಾದಿ ಮುಹಮ್ಮದ್‌ರ(ಸ) ಮೂಲ ಉದ್ದೇಶವೇನು ಎಂಬುದನ್ನು 
ಅವರೇ ಸ್ವತಃ ನಿರ್ಣಯಿಸಲಿ. ಇದರ ಸಂಪೂರ್ಣ ಸ್ವಾತಂತ್ರ್ಯ ಅವರಿಗಿದೆ. 

ಪ್ರವಾದಿ ಚರಿತ್ರೆ ಮತ್ತು ಪವಿತ್ರ ಕುರ್‌ಆನಿನ ಅಧ್ಯಯನ ಮಾಡಿದ ಬಳಿಕ ನೀವು 
ಲೋಕದಲ್ಲಿ ಸತ್ಯ ಮತ್ತು ನ್ಯಾಯದ ಸ್ಥಾಪನೆ, ಮಾನವರಿಗೆ ವಾಸ್ತವಿಕ ಶಾಂತಿ ಮತ್ತು 
ಸಫಲತೆ ದೊರಕಿಸಿಕೊಡುವುದು, ಅವನನ್ನು ಓರ್ವ ಉತ್ತಮ ಮಾನವ ಹಾಗೂ ಆದರ್ಶ 
ನಾಗರಿಕನನ್ನಾಗಿ ಮಾಡುವುದೇ ಕುರ್‌ಆನ್‌ ಮತ್ತು ಪ್ರವಾದಿವರ್ಯರ(ಸ) ಉದ್ದೇಶವಾಗಿದೆಯೆಂಬ 
ನಿರ್ಣಯಕ್ಕೆ ಬರುವಿರಿ. ಆದರೆ ಅದರ ಜತೆಗೇ ಪ್ರವಾದಿವರ್ಯರ(ಸ) ಕೆಲವು ಬೋಧನೆಗಳು 
ನಿಮಗೆ ಆರೋಚಕವೆನಿಸಿದರೆ, ಅಂಥ ಸ್ಲಿತಿಯಲ್ಲಿ ನಿಮ್ಮ ಚಿಂತನೆಯ ಶೈಲಿಯು ಸಂಪೂರ್ಣ 
ಭಿನ್ನವಾಗಿರುತ್ತದೆ. ಹಾಗೆಯೇ ಯಾವುದೋ ಕಾರಣದಿಂದ ನಿಮಗೆ ಅರ್ಥವಾಗದ ವಿಷಯದ 
ಬಗ್ಗೆ ನೀವು ಸಕಾರಾತ್ಮಕ ಧೋರಣೆಯೊಂದಿಗೆ ಸರಿಯಾದ ಚಿಂತನೆ ನಡೆಸುವಿರಿ ಮತ್ತು ಆ 
ಬೋಧನೆಗಳ ಬಗ್ಗೆ ಅವುಗಳ ಮೂಲ ಉದ್ದೇಶಕ್ಕೆ ಸರಿಹೊಂದುವಂತಹ ಅರ್ಥ(ವ್ಯಾಖ್ಯಾನುವನ್ನು 
ನಿರ್ಧರಿಸುವಿರಿ. ನಮ್ಮ ಈ ಮಾತನ್ನು ಪುಷ್ಕೀಕರಿಸಲು ಇಲ್ಲಿ ಒಂದು ಉದಾಹರಣೆಯನ್ನು 
ನೀಡುತ್ತೇವೆ: 

ನೀವು ಓರ್ವ ಅಧ್ಯಾಪಕರಾಗಿದ್ದು, ನಿಮ್ಮ ಒಬ್ಬ ವಿದ್ಯಾರ್ಥಿಯನ್ನು ಯಾವುದೋ 
ತಪ್ಪಿಗಾಗಿ ಶಿಕ್ಸಿಸುತ್ತಿರುವಿರೆಂದಿಟ್ಟುಕೊಳ್ಳಿ. ಅದೇ ವೇಳೆ, ನೀವು ಅಧ್ಯಾಪಕರಾಗಿರುವಿರೆಂಬುದನ್ನು 
ತಿಳಿದಿಲ್ಲದ ಓರ್ವ ಅಪರಿಚಿತ ವೈಕ್ತಿಯು- ನಿಮ್ಮನ್ನು ಸಾಮಾನ್ಯ ವ್ಯಕ್ತಿಯೆಂದು ತಿಳಿದು ನೀವು 
ಹುಡುಗನಿಗೆ ಶಿಕ್ಷೆ ನೀಡುತ್ತಿರುವುದನ್ನು ನೋಡುತ್ತಿದ್ದಾನೆ. ನಿಮ್ಮ ಕಾರ್ಯವನ್ನು ಆ ವ್ಯಕ್ತಿ 
ಒಂದು ಖಂಡನಾರ್ಹ ಕೃತ್ಯವೆಂಬಂತೆ ಗ್ರಹಿಸುತ್ತಾನೆ. ಮಾತ್ರವಲ್ಲ, ಆತ ಹೋದಲ್ಲೆಲ್ಲಾ 'ನಾನು 
ಇಂತಿಂತಹ ಓರ್ವ ಅಕ್ರಮಿಯನ್ನು ಕಂಡೆ. ಆತ ಹುಡುಗನೊಬ್ಬನನ್ನು ಹಳಿಸುತ್ತಿದ್ದ' ಎಂದೆಲ್ಲ 
ಪ್ರಚಾರ ಮಾಡತೊಡಗುತ್ತಾನೆ. ಒಂದು ವೇಳೆ ಆ ವ್ಯಕ್ತಿಗೆ ನೀವು ಓರ್ವ ಅಧ್ಯಾಪಕನೆಂದೂ 
ನಿಮ್ಮ ವಿದ್ಮಾರ್ಥಿಗೆ ಯಾವುದೋ ತಪ್ಪಿಗಾಗಿ (ಅದು ಆ ವ್ಯಕ್ತಿಗೆ ತಿಳಿಯದಿದ್ದರೂ) 

ಶಿಕ್ಷಿಸುತ್ತಿರುವಿರೆಂದೂ ತಿಳಿದಾಗ ಆತನ ಮನದಲ್ಲಿ ನಿಮ್ಮ ಬಗ್ಗೆ ನೀವು ಅಕ್ರಮಿ ಮತ್ತು ಆ 
ಹುಡುಗನನ್ನು ಹಿಂಸಿಸುತ್ತಿರುವಿರಿ ಎಂಬ ಭಾವನೆ ಉದ್ಭವಿಸಲಾರದು. ಇಂತಹ ಸ್ಥಿತಿಯಲ್ಲಿ ಆ 
ವ್ಯಕ್ತಿ ಯಾರೊಂದಿಗೂ ಈ ಬಗ್ಗೆ ಚರ್ಚಿಸಲಾರ. 

ಒಂದೇ ಘಟನೆಯ ಬಗ್ಗೆ, ಅದರ ಹಿನ್ನೆಲೆ ತಿಳಿದಿರದ ಸ್ಥಿತಿಯಲ್ಲಿ ಒಬ್ಬ ವ್ಯಕ್ತಿ ಒಂದು 
ಅಭಿಪ್ರಾಯ ತಾಳುತ್ತಾನೆ ಮತ್ತು ಅದರ ಹಿನ್ನೆಲೆ- ಉದ್ದೇಶವನ್ನು ತಿಳಿದ ಬಳಿಕ ಮೊದಲಿನದಕ್ಕಿಂತ 
ತದ್ವಿರುದ್ಧವಾದ ಅಭಿಪ್ರಾಯ ತಾಳುತ್ತಾನೆ. 

ಇಂತಹ ಅನೇಕ ಉದಾಹರಣೆಗಳು ನಮ್ಮ ಮುಂದೆ ಬರುತ್ತವೆ. ಒಂದೆಡೆ ಜೈಲಿನಲ್ಲಿ 
ಶಿಕ್ಷೆ ಅನುಭವಿಸುತ್ತಿರುವವರು, ಇನ್ನೊಂದೆಡೆ ನೇಣಿನ ಉರುಳಲ್ಲಿ ಯಾರನ್ನೋ ತೂಗಲಾಗುತ್ತದೆ, 
ಮತ್ತೊಂದೆಡೆ ಪೊಲೀಸರು ಶಿಕ್ಸಿಸುತ್ತಿರುವುದನ್ನು ಕಾಣುತ್ತೇವೆ, ಮಗುದೊಂದೆಡೆ ಸಮವಸ್ತ್ರದ 
ಬಂದೂಕುಧಾರಿ ಸೈನಿಕರು ತಮ್ಮಂತಹ ಮನುಷ್ಯರನ್ನೇ ಗುರಿಯಾಗಿರಿಸುವುದನ್ನು ಕಾಣುತ್ತೇವೆ. 
ಈ ಎಲ್ಲ ಘಟನಾವಳಿಗಳ ಹಿನ್ನೆಲೆ ಮತ್ತು ಆ ಜನರ ಸ್ಥಾನಮಾನವು ನಮಗೆ ತಿಳಿದಿರುತ್ತದೆ. 
ಆದ್ದರಿಂದ, ಅಷ್ಟೊಂದು ಜನ ಜೈಲಲ್ಲೇಕೆ ಇದ್ದಾರೆ? ಇದಂತೂ ದೌರ್ಜನ್ಯವಾಗಿದೆ! ಇಂತಿಂತಹ 
ಹಂತಕ, ಭಯೋತ್ಸಾದಕ ಅಥವಾ ಕೋಭೆ ಹರಡುವವನನ್ನು ನೇಣುಗಂಬಕ್ಕೇರಿಸಲಾಗು 
ತ್ತಿದೆಯೇಕೆ? ಇದೆಂತಹ ಕ್ರೌರ್ಯ! ಭದ್ರತಾ ಪಡೆಯವರು ಭಯೋತ್ಪಾದಕರನ್ನು ಮತ್ತು 
ಗಲಭೆಕೋರರನ್ನು ಗುಂಡಿಕ್ಕಿ ಕೊಲ್ಲುತ್ತಾರೇಕೆ? ಇದಂತೂ ನಿರ್ದಯೆಯಾಗಿದೆ! ದೇಶದ 
ಗಡಿಯಲ್ಲಿ ಸೇನಾ ಜವಾನರು ಶತ್ರುಗಳನ್ನು ಸದೆಬಡೆಯುತ್ತಿರುವರೇಕೆ? ಇದಂತೂ ಮಾನವರ 
ಮೇಲೆ ಅತಿದೊಡ್ಡ ಅತ್ಯಾಚಾರವಾಗಿದೆ! ಎಂಬಿತ್ಕಾದಿ ಭಾವನೆಗಳು ನಮ್ಮ ಮನದಲ್ಲೇಳುವುದಿಲ್ಲ. 

ಇಂತಹ ಸಂದರ್ಭಗಳಲ್ಲಿ ನಾವು ಒಕ್ಕೊರಳಿನಿಂದ ಹೇಳುತ್ತೇವೆ - ಈ ರೀತಿಯ ಅಪ್ರಿಯ 
ಕಾರ್ಯವನ್ನು ಸತ್ಯ, ನ್ಯಾಯ, ಶಾಂತಿ, ಸುವ್ಯವಸ್ಥೆಗಳಂತಹ ಮಹಾನ್‌ ಉದ್ದೇಶಗಳ 
ಈಡೇರಿಕೆಗಾಗಿ ಮಾಡಲಾಗುತ್ತದೆ. 

ಗುಲಾಬಿ- ಹೂವನ್ನು ಪ್ರತಿಯೊಬ್ಬರೂ ವರ್ಣಿಸುತ್ತಾರೆ. ಆದರೆ ಅದರ ಮುಳ್ಳುಗಳ 
ಬಗ್ಗೆ ಯಾರೂ ಪ್ರಸ್ತಾಪಿಸುವುದಿಲ್ಲ ಏಕೆ? ಏಕೆಂದರೆ, ಗುಲಾಬಿಯ ಸ್ಥಾನಮಾನ ಮತ್ತು 
ಉದ್ದೇಶವು ಸ್ಪಷ್ಟವಾಗಿರುತ್ತದೆ. ಮುಳ್ಳುಗಳು ಆ ಉದ್ದೇಶದ ಈಡೇರಿಕೆಗೆ ಸಹಾಯಕವಾಗುತ್ತದೆ. 
ಇದು ಎಲ್ಲರಿಗೆ ಅರ್ಥವಾಗಲಿ ಆಗದೇ ಇರಲಿ. 

ಇದೇ ಮೂಲಾಧಾರದೊಂದಿಗೆ ನೀವು ಪವಿತ್ರ ಕುರ್‌ಆನಿನ ಯುದ್ಧ ಸಂಬಂಧೀ ಮತ್ತು 
ಶಿಕ್ಷೆಗೆ ಸಂಬಂಧಿಸಿದ ವಚನಗಳ ಅವಲೋಕನ ನಡೆಸಿದಾಗ, ನಿಮ್ಮ ಎಲ್ಲ ಆಕ್ಸೇಪ-ಅತಂಕಗಳೂ 
ತನ್ನಿಂತಾನೇ ನಿವಾರಣೆಯಾಗುವವು. 

ಮಾನವರ ಲೌಕಿಕ-ಪಾರಲೌಕಿಕ ಸಫಲತೆ, ಸತ್ಯ-ನ್ಕಾಯದ ಸ್ಥಾಪನೆ ಹಾಗೂ ಶಾಂತಿ- 
ಸುವ್ಯವಸ್ಥೆಯ ಪಾಲನೆಯೇ ಪವಿತ್ರ ಕುರ್‌ಆನಿನ ಉದ್ದೇಶವಾಗಿದೆ. ಕುರ್‌ಆನ್‌ ಜನರಿಗೆ ಒಂದು 
ಸಿದ್ಧಾಂತವನ್ನು ನೀಡಬಯಸುತ್ತದೆ. ಅದರ ಪ್ರಕಾರ ಜೀವಿಸಿ ಈ ಮೇಲಿನ ಉದ್ದೇಶ ಈಡೇರಿಸಲು 

ಸಾಧ್ಯವಿದೆ. ಪವಿತ್ರ ಕುರ್‌ಆನ್‌ ಮಾನವರ ಸೃಷ್ಟಿಕರ್ತನಾದ ಅಲ್ಲಾಹನ ವತಿಯಿಂದ ಬಂದಂತಹ 
ಗ್ರಂಥವಾಗಿದೆ. ಇದು ಮಾನವರ ಇಡೀ ಜೀವನಕ್ಕೆ ಮಾರ್ಗದರ್ಶಕವಾಗಿದೆ. ಮಾನವ 
ಜೀವನದಲ್ಲಿ ಯುದ್ಧ ಸಂಬಂಧೀ ವಿಷಯಗಳೂ ಸೇರಿವೆ ಮತ್ತು ದಿನನಿತ್ಯದ ಸಾಮಾನ್ಯ ವ್ಯವಸ್ಥೆ 
ಹಾಗೂ ಸುರಕ್ಷತಾ ಸಂಬಂಧೀ ವಿಷಯಗಳೂ ಸೇರಿವೆ. ಪವಿತ್ರ ಕುರ್‌ಆನ್‌ನಲ್ಲಿ ಈ ಎಲ್ಲ 
ವಿಷಯಗಳಲ್ಲಿ ನೀಡಲಾದ ಆಜ್ಞೆ-ಆದೇಶಗಳನ್ನು ಇದೇ ಹಿನ್ನೆಲೆಯಲ್ಲಿ ನೋಡಬೇಕಾಗಿದೆ. 


ಛಿ 
KN 
4 
4 


ಕುರ್‌ಆನ್‌ ಮತ್ತು ಮುಸ್ಲಿಮೇತರರು 


ಕೆಲವು ಜನರು ಮತ್ತು ಸಂಘಟನೆಗಳು ಕುರ್‌ಆನಿನ ಬಗ್ಗೆ ಒಂದು ಮಿಥ್ಕಾರೋಪವನ್ನು 
ಹೊರಿಸಿದ್ದಾರೆ. ಮಾತ್ರವಲ್ಲ ನಿರಂತರ ಅಪಪ್ರಚಾರವನ್ನೂ ಮಾಡುತ್ತಿದ್ದಾರೆ. ಪವಿತ್ರ ಕುರ್‌ಆನ್‌ 
ಮುಸ್ಲಿಮೇತರರನ್ನು ಎಂದಿಗೂ ಸಹಿಸುವುದಿಲ್ಲ ಮತ್ತು ಅವರನ್ನು ಸರ್ವನಾಶ ಮಾಡುವಂತಹ 
ಶಿಕ್ಷಣವನ್ನು ನೀಡುತ್ತದೆಯೆಂಬುದೇ ಅವರ ಅಪಪ್ರಚಾರವಾಗಿದೆ. 

'ಪವಿತ್ರ ಕುರ್‌ಆನ್‌ ಸಮಾಜ, ದೇಶ ಮತ್ತು ಮಾನವರ ಬಗ್ಗೆ ವಿಶೇಷತಃ ಮುಸ್ಲಿಮೇತರರ 
ಬಗ್ಗೆ, ಯಾವ ರೀತಿಯ ಶಿಕ್ಷಣ ನೀಡುತ್ತದೆಂಬುದನ್ನು ಸಂಕ್ಷಿಪ್ತವಾಗಿ ಇಲ್ಲಿ ಕೊಡಲಾಗಿದೆ. ಈ 
ಮೂಲಕ ಕುರ್‌ಆನ್‌ನ ಶಿಕ್ಷಣವು ವಸ್ತುತಃ ಮಾನವ ಸಮಾಜದ ಮಟ್ಟಿಗೆ ಎಷ್ಟೊಂದು 
ಕಲ್ಮಾಣಕಾರಿಯಾಗಿದೆ ಮತ್ತು ಆಕ್ಷೇಪಕರ ಕುಪ್ರಚಾರ ಎಷ್ಟೊಂದು ಅನ್ಶಾ ಷಟ! ಹಾಗೂ 
ಮಿಥೈೆಯಾಗಿದೆಯೆಂಬುದು ತಿಳಿದು ಬರುತ್ತದೆ. 

ಪವಿತ್ರ ಕುರ್‌ಆನ್‌ ಸ್ಪಷ್ಟವಾಗಿ ಆದೇಶಿಸಿದೆ, "ಭೂಮಿಯ ಮೇಲೆ ಕ್ಷೋಭೆಯನ್ನುಂಟು 
ಮಾಡದಿರಿ." (2:11) ಜ| 

ಇನ್ನೊಂದೆಡೆ ಹೀಗೆನ್ನುತ್ತದೆ, "ಅಲ್ಲಾಹನು ನಿನಗೆ ನೀಡಿರುವ ಸಂಪತ್ತಿನಿಂದ ನೀನು 
ಪರಲೋಕದ ಗೃಹ ನಿರ್ಮಾಣ ಮಾಡುವ ಕುರಿತು ಚಿಂತಿಸು ಮತ್ತು ಇಹಲೋಕದಿಂದಲೂ 
ನಿನ್ನ ಪಾಲನ್ನು ಮರೆಯಬೇಡ. ಅಲ್ಲಾಹನು ನಿನಗೆ ಉಪಕಾರ ಮಾಡಿದಂತೆಯೇ ನೀನೂ 
ಪರೋಪಕಾರ ಮಾಡು ಮತ್ತು ಭೂಮಿಯಲ್ಲಿ ಕ್ಷೋಭೆಯನ್ನುಂಟು ಮಾಡಲು ಪ್ರಯತ್ನಿಸಬೇಡ. 
ಅಲ್ಲಾಹನು ಕ್ಷೋಭೆಯನ್ನುಂಟು ಮಾಡುವವರನ್ನು ಮೆಚ್ಚುವುದಿಲ್ಲ.” 28: 7) 

ಮತ್ತೊಂದೆಡೆ ಕುರ್‌ಆನ್‌ ಅಲ್ಲಾಹನ ಸಂದೇಶವಾಹಕರ ಮೂಲಕ ಹೀಗೆ ಹೇಳಿಸಿದೆ, 

"ಓ ನನ್ನ ಜನಾಂಗ ಬಾಂಧವರೇ, ನ್ಯಾಯದೊಂದಿಗೆ ಪೂರ್ತಿಯಾಗಿ ಅಳತೆ ಮತ್ತು 
ತೂಕ ಮಾಡಿಕೊಡಿರಿ. ಜನರಿಗೆ. ಅವರ ವಸ್ತುಗಳನ್ನು ಕಡಿಮೆ ಮಾಡಿಕೊಡಬೇಡಿರಿ ಮತ್ತು 
ಭೂಮಿಯಲ್ಲಿ ಕ್ಷೋಭೆ ಹರಡುತ್ತ ನಡೆಯಬೇಡಿರಿ.". (11:89 

ಇನ್ನೊಂದೆಡೆ ಹೀಗೆನ್ನುತ್ತದೆ, 'ನಾವು ಆ ಪರಲೋಕದ ಗೃಹವನ್ನು ಭೂಮಿಯಲ್ಲಿ ತಮ್ಮ 

ದೊಡ್ಡಸ್ಥಿಕೆಯನ್ನು ಬಯಸದವರಿಗಾಗಿ ಹಾಗೂ ಕ್ಷೋಭೆಯನ್ನುಂಟು ಮಾಡಬಯಸದವರಿಗಾಗಿ 
ಕಾದಿರಿಸುವೆವು. ಅಂತಿಮ ವಿಜಯವು ಧರ್ಮನಿಷ್ಠರಿಗಾಗಿಯೇ ಇದೆ." ೧8: 3) 

ಶತ್ರುಗಳೊಂದಿಗೂ ನ್ಯಾಯ ಪಾಲಿಸಲು ಪವಿತ್ರ ಕುರ್‌ಆನ್‌ ಆದೇಶಿಸುತ್ತದೆ, "ಓ 
ಸತ್ಯವಿಶ್ವಾಸಿಗಳೇ, ನೀವು ಅಲ್ಲಾಹನಿಗಾಗಿ ಸತ್ಕದಲ್ಲೇ ನೆಲೆ ನಿಲ್ಲುವವರೂ ನ್ಯಾಯದ 
ಸಾಕ್ಸ್ಯವಹಿಸುವವರೂ ಆಗಿರಿ. ಒಂದು ವಿಭಾಗದ ಮೇಲಿನ ದ್ವೇಷವು ನಿಮ್ಮನ್ನು ನ್ಯಾಯದಿಂದ 
ವಿಮುಖರಾಗುವಷ್ಟು ರೇಗಿಸದಿರಲಿ. ಆದ್ದ (ನ್ಯಾಯ) ಪಾಲಿಸಿರಿ. ಇದು ದೇವಭೆಯಕ್ಕೆ ಹೆಚ್ಚು 
ಅನುಗುಣವಾಗಿರುತ್ತದೆ. ಅಲ್ಲಾಹನನ್ನು ಭಯಪಟ್ಟು ವರ್ತಿಸಿರಿ. ನೀವು ಮಾಡುತ್ತಿರುವುದನ್ನೆಲ್ಲ 
ಅಲ್ಲಾಹನು ಚೆನ್ನಾಗಿ ಅರಿಯುವವನಾಗಿದ್ದಾನೆ.” 6: ೫ 

ಇನ್ನೊಂದೆಡೆ ಪವಿತ್ರ ಕುರ್‌ಆನ್‌ ಈ ರೀತಿ ಬೋಧಿಸುತ್ತದೆ, "ಒಳಿತು ಮತ್ತು ಕೆಡುಕು 
ಸರಿಸಮಾನವಲ್ಲ. ನೀವು ಕೆಡುಕನ್ನು ಅತ್ಯುತ್ತಮ ಒಳಿತಿನ ಮೂಲಕ ದೂರೀಕರಿಸಿರಿ. ನಿಮ್ಮೊಂದಿಗೆ 
ಹಗೆತನ ಕಟ್ಟಿಕೊಂಡವನು ನಿಮ್ಮ ಆಪ್ತ ಮಿತ್ರನಾಗಿ ಬಿಡುವುದನ್ನು ನೀವು ಕಾಣುವಿರಿ. "41: 34) 

ಸತ್ಯರ್ಮಗಳಲ್ಲಿ ಮುಸ್ಲಿಮೇತರರೊಂದಿಗೆ ಸಹಕರಿಸುವ ಬಗ್ಗೆ ಪವಿತ್ರ ಕುರ್‌ಆನ್‌ ಹೀಗೆ 
ಆದೇಶಿಸುತ್ತದೆ, "...ಒಂದು ವರ್ಗವು ನಿಮಗೆ 'ಮಸ್ಚಿದುಲ್‌ ಹರಾಮ್‌'ನ ದಾರಿಯನ್ನು ಮುಚ್ಚಿ 
ಬಿಟ್ಟುದರ ಬಗ್ಗೆ ನಿಮಗಿರುವ ಕೋಪವು ನಿಮ್ಮನ್ನು ಆಯುಕ್ತ ರೀತಿಯಲ್ಲಿ ಅತಿರೇಕಗಳನ್ನೆಸ 
ಗುವಷ್ಟು ಉದ್ರೇಕಿಸದಿರಲಿ. ಪುಣ್ಯ ಹಾಗೂ ದೇವಭಯದ ಕಾರ್ಯಗಳಲ್ಲಿ ಎಲ್ಲರ ಜೊತೆ 
ಸಹಕರಿಸಿರಿ ಮತ್ತು ಪಾಪ ಹಾಗೂ ಅತಿರೇಕದ ಕಾರ್ಯಗಳಲ್ಲಿ ಯಾರೊಂದಿಗೂ ಸಹಕರಿಸ 
ಬೇಡಿರಿ. ಅಲ್ಲಾಹನನ್ನು ಭಯಪಡಿರಿ. ಅವನ ಶಿಕ್ಷೆಯು ಅತ್ಯಂತ ಕಠಿಣವಾಗಿರುತ್ತದೆ." 6: 2 

ಪವಿತ್ರ ಕುರ್‌ಆನ್‌, ಸರ್ವ ಮಾನವರೊಂದಿಗೆ ಜಾತ್ಕ, ಮತ ಭೇದವಿಲ್ಲದೆ ನ್ಯಾಯ 
ಪಾಲಿಸುವ, ಅವರೊಂದಿಗೆ ಸದ್ವರ್ತನೆ ತೋರುವ, ಭೂಮಿಯಲ್ಲಿ ಕ್ಷೋಭೆ ಹರಡದಿರುವ 
ಮತ್ತು ಎಲ್ಲಾ ಮಾನವರ ಜೀವ-ಸೊತ್ತುಗಳನ್ನು ಗೌರವಿಸುವ ಶಿಕ್ಷಣವನ್ನು (ಆದೇಶವನ್ನು) 
ಅನೇಕ ಕಡೆಗಳಲ್ಲಿ ನೀಡಿದೆ. 

ಪವಿತ್ರ ಕುರ್‌ಆನಿನಲ್ಲಿ ಸರ್ವಲೋಕ ಸೃಷ್ಟಿಕರ್ತನಾದ ಅಲ್ಲಾಹನು ಮಾನವ ಕಲ್ಕಾಣದ 
ಶಿಕ್ಷಣವನ್ನು ಈ ರೀತಿ ನೀಡಿದ್ದಾನೆ, "ಓಬ್ಬ ಮಾನವನ ಕೊಲೆಯ ಬದಲಿಗೆ ಅಥವಾ 
ಭೂಮಿಯಲ್ಲಿ ಕ್ಷೋಭೆಯನ್ನುಂಟು ಮಾಡುವ ಕಾರಣಕ್ಕಾಗಿ ಹೊರತು ಯಾರಾದರೂ ಒಬ್ಬ 
ಮಾನವನನ್ನು ವಧಿಸಿದರೆ ಅವನು ಸಕಲ ಮಾನವಕೋಟಿಯನ್ನೇ ವಧಿಸಿದಂತೆ ಮತ್ತು ಒಬ್ಬನು 
ಇನ್ನೊಬ್ಬನಿಗೆ ಜೀವದಾನ ಮಾಡಿದರೆ ಅವನು ಸಕಲ ಮಾನವಕೋಟಗೆ ಜೀವದಾನ 
ಮಾಡಿದಂತೆ." 6: 32) 

ಪವಿತ್ರ ಕುರ್‌ಆನ್‌, ಜಾತಿಮತ ಭೇದವಿಲ್ಲದೆ ಯಾವ ಮಾನವನನ್ನೂ ವಧಿಸಬಾರದೆಂಬ 
ಸಾರ್ವಕಾಲಿಕ ನಿಯಮವನ್ನು ಜಾರಿಗೊಳಿಸಿದೆ. ಕೇವಲ ಎರಡು ರೀತಿಯ ಜನರಿಗೆ ಮಾತ್ರ 
ಇಂತಹ ಶಿಕ್ಷೆ ನೀಡಬಹುದಾಗಿದೆ- ಒಬ್ಬ ಹಂತಕನಿಗೆ, ಇನ್ನೊಬ್ಬ ವ್ಯಕ್ತಿ ಸಮಾಜ ಅಥವಾ 
ದೇಶದ ಶಾಂತಿ-ಸುವ್ಯವಸ್ಥೆಗೆ ಭಂಗ ತಂದರೆ ಹಾಗೂ ಭೂಮಿಯಲ್ಲಿ ಕ್ಷೋಭೆ ಹರಡಲು 

ಬಯಸಿದರೆ ಅಂತಹ ವ್ಯಕ್ತಿಗೆ ಮರಣದಂಡನೆ ನೀಡಬಹುದಾಗಿದೆ. 

ಪವಿತ್ರ ಕುರ್‌ಆನಿನ ಈ ಮೇಲಿನ ವಚನದಲ್ಲಿ ಈ ರೀತಿ ಸ್ಪಷ್ಟವಾಗಿ ತಿಳಿಸಲಾಗಿದೆ- 
ಯಾವನೇ ಮಾನವನ ಅಕಾರಣ ಮತ್ತು ಅನ್ಕಾಯ -ಪೂರ್ಣ ಹತ್ಯೆಯು ಒಬ್ಬ ವ್ಯಕ್ತಿಯ 
ಹತ್ಕೆಯಲ್ಲ. ಬದಲಾಗಿ ಅದು ಸರ್ವ ಮಾನವಕೋಟಿಯ ಹತ್ಯೆ ಮಾಡಿದುದಕ್ಕೆ ಸಮಾನ 
ವಾಗುತ್ತದೆ. ಅದೇ ಪ್ರಕಾರ, ಒಬ್ಬ ವ್ಯಕ್ತಿಯ ಪ್ರಾಣವುಳಿಸುವುದು ಸಂಪೂರ್ಣ ಮಾನವಕುಲದ 
ಪ್ರಾಣವುಳಿಸುವುದಕ್ಕೆ ಸಮಾನವಾಗಿದೆ. 

ಎಷ್ಟೊಂದು ಉನ್ನತ ಮತ್ತು ಕಲ್ಕಾಣಕಾರೀ ಶಿಕ್ಷಣವಾಗಿದೆಯಿದು! ಇದಕ್ಕಾಗಿ ಇಡೀ 
ಮಾನವ ಜನಾಂಗವು ಪವಿತ್ರ ಕುರ್‌ಆನಿಗೆ ಯಣಿಯಾಗಬೇಕಾಗಿದೆ! 
ಮುಸ್ಲಿಮೇತರ ಸಂಬಂಧಿಗಳೊಂದಿಗಿನ ವ್ಯವಹಾರ ಮತ್ತು ಕುರ್‌ಆನ್‌ 

ಆಕ್ಸೇಪಕರು ಪವಿತ್ರ ಕುರ್‌ಆನಿನ ಈ ವಚನದ ಮೇಲೂ ಆಕ್ಷೇಪ ವ್ಯಕ್ತಪಡಿಸುತ್ತಾರೆ, 
"ಓ ಸತ್ಯವಿಶ್ವಾಸಿಗಳೇ, ನಿಮ್ಮ ಪಿತರೂ ಬ್ರಾತೃಗಳೂ ಸತ್ಯವಿಶ್ವಾಸಕ್ಕೆ ಎದುರಾಗಿ 
'ಸತ್ಯನಿಷೇಧ'ವನ್ನೇ ಇಷ್ಟಪಟ್ಟರೆ ಅವರನ್ನೂ ಆಪ್ತರನ್ನಾಗಿ ಮಾಡಿಕೊಳ್ಳಬೇಡಿರಿ." (9: 23) 

ವಸ್ತುತಃ ಈ ಆಕ್ಷೇಪವು ವಚನದ ಹಿನ್ನೆಲೆ, ಸಂದರ್ಭಗಳನ್ನು ಅವಲೋಕಿಸದ ಮತ್ತು 
ವಿಷಯವನ್ನು ಸರಿಯಾಗಿ ಅರ್ಥೈಸದ ಕಾರಣದಿಂದ ಎತ್ತಲಾಗಿದೆ. ಒಂದು ವೇಳೆ ಸಂದರ್ಭದ 
ಬಗ್ಗೆ ಕಿಂಚಿತ್ತಾದರೂ ವಿಚಾರ ಮಾಡಿದರೆ, ಇಲ್ಲೂ ಕೂಡ ಪರಿಸ್ಥಿತಿಯು ಇಸ್ಲಾಮ್‌ ಮತ್ತು 
ಅದರ ಶತ್ರುಗಳ ನಡುವೆ ಸಂಘರ್ಷಮಯವಾಗಿತ್ತೆಂಬುದು ಸುಲಭದಲ್ಲಿ ಗ್ರಹಿಸಬಹುದಾಗಿದೆ. 
ಇಸ್ಲಾಮಿನ ಶತ್ರುಗಳು ಮುಸ್ಲಿಮರನ್ನು ಮತ್ತು ಇಸ್ಲಾಮನ್ನು ಬುಡಸಮೇತ ನಾಶಪಡಿಸಲು 
ಹವಣಿಸಿದ್ದರು. ಅವರು ತಮ್ಮ ಸತ್ಯವಿಶ್ವಾಸಿ(ಮುಸ್ಲಿಮ್‌) ಸಂಬಂಧಿಕರೊಂದಿಗೆ 
ಸಹವಾಸವಿರಿಸುತ್ತಾ ಇಸ್ಲಾಮಿನ ವಿರುದ್ಧ ಷಡ್ಕಂತ್ರಗಳನ್ನು ರಚಿಸುತ್ತಿದ್ದರು. ಇಸ್ಲಾಮ್‌ ಮತ್ತು 
ಮುಸ್ಲಿಮರ ಅಸ್ತಿತ್ವವು ಅಪಾಯವೆದುರಿಸುತ್ತಿದ್ದ ಇಂತಹ ಸಂಕೀರ್ಣ ಘಟ್ಟದಲ್ಲಿ ಅಲ್ಲಾಹನು, 
ಮುಸ್ಲಿಮರಿಗೆ ಜಾಗೃತರಾಗಿರುವಂತೆ ಆದೇಶಿಸುತ್ತಾ, ಇಸ್ಲಾಮಿನೊಂದಿಗೆ ವೈರವಿರಿಸಿಕೊಂಡಿ 
ದ್ವಂತಹ ತಮ್ಮ ಮುಸ್ಲಿಮೇತರ ಬಂಧುಗಳೊಂದಿಗೆ ಆಪ್ತ ಸಂಬಂಧವಿರಿಸಬಾರದು ಮತ್ತು 
ಈ ಪ್ರಕಾರ ಶತ್ರುಗಳ ಷಡ್ಕಂತ್ರದಲ್ಲಿ ಭಾಗಿಯಾಗಬಾರದು ಎಂದು ಎಚ್ಚರಿಸುತ್ತಾನೆ. ಇಂತಹ 
ಸಂಕೀರ್ಣ ಘಟ್ಟದಲ್ಲಿ ಪವಿತ್ರ ಕುರ್‌ಆನಿನ ಈ ಶಿಕ್ಷಣವು ಎಷ್ಟು ಸೂಕ್ತವಾಗಿದೆಯೆಂಬುದನ್ನು 
ಯಾರೂ ನಿರಾಕರಿಸಲಾರರು. ಇಂತಹ ಪರಿಸ್ಥಿತಿಗಳಲ್ಲಿ ಜಗತ್ತಿನಾದ್ಯಂತ ಎಲ್ಲ ಕಡೆ ಇದೇ 
ರೀತಿಯ ಆದೇಶ-ನಿರ್ದೇಶಗಳನ್ನು ನೀಡಲಾಗುತ್ತದೆ ಹಾಗೂ ಈ ಬಗ್ಗೆ ಯಾರಿಗೂ ಯಾವುದೇ 
ರೀತಿಯ ಆಕ್ಷೇಪಣೆಯಿರುವುದಿಲ್ಲ. ಸ್ವತಃ ನಮ್ಮ ದೇಶದಲ್ಲಿ ಕೂಡ ಸಮಾಜ ಮತ್ತು ದೇಶದ 
ಶತ್ರುವಿಗೆ, ಅಪರಾಧಿಗೆ, ಭಯೋತ್ಪಾದಕನಿಗೆ, ಆತನ ಮಿತ್ರ ಅಥವಾ ಸಂಬಂಧಿಯು ಅಶ್ರಯ 
ನೀಡಿದರೆ ಅಥವಾ ಅವನನ್ನು ಆಪ್ತನಾಗಿ ಮಾಡಿದರೆ ಅಂತಹ ಆಶ್ರಯ ನೀಡುವಾತನೂ ಕೂಡ 
ಅಪರಾಧಿಯೆನಿಸಿಕೊಳ್ಳುತ್ತಾನೆ. ಆತನನ್ನು ಸದ್ರಿ ಅಪರಾಧದಲ್ಲಿ ಶಾಮೊಲಾದವನೆಂದೇ 
ಪರಿಗಣಿಸಲಾಗುತ್ತದೆ. ಪವಿತ್ರ ಕುರ್‌ಆನಿನ ಪ್ರಸ್ತುತ ಆದೇಶವು ಇದೇ ಪ್ರಕಾರದ ಆದೇಶವಾಗಿದೆ. 

ಪವಿತ್ರ ಕುರ್‌ಆನ್‌ ಅಲ್ಲಾಹನ ಕಡೆಯಿಂದ ಸಂಪೂರ್ಣ ಮಾನವಕುಲಕ್ಕೆ ಜೀವನದ ಸಂವಿಧಾನವಾಗಿ 
ಬಂದಿದೆ. ಶಾಂತಿ, ಸುವ್ಯವಸ್ಥೆ, ಸುಖ, ನೆಮ್ಮದಿಯ ಧ್ವಜವಾಹಕವಾದ ಯಾವುದೇ ವ್ಯವಸ್ಥೆ ಯ 
ಮಟ್ಟಿಗೆ ಈ ಆದೇಶವು ಎಷ್ಟು ಮಹತ್ವದ್ದಾಗಿದೆ ಎಂಬುದನ್ನು ಸಮಾಜ ಮತ್ತು ದೇಶದ 
ಸಂರಕ್ಷಣೆ ಹಾಗೂ ಸುವ್ಯವಸ್ಥೆಯ ಹೊಣೆ ಹೊತ್ತವರಿಗೆ ಚೆನ್ನಾಗಿ ತಿಳಿದಿದೆ. 

ಪವಿತ್ರ ಕುರ್‌ಆನ್‌ ಸ್ವತಃ ಇಂತಹ ತಪ್ಪು ತಿಳುವಳಿಕೆ ಮತ್ತು ಆಕ್ಷೇಪಗಳನ್ನು ದೂರ 
ಮಾಡುತ್ತಾ ಹೀಗೆ ಸಾರುತ್ತದೆ, "ನೀವು ಧರ್ಮದ ವಿಷಯದಲ್ಲಿ ನಿಮ್ಮ ವಿರುದ್ಧ ಯುದ್ಧ 
ಮಾಡಿರುವ ಹಾಗೂ ನಿಮ್ಮನ್ನು ನಿಮ್ಮ ಮನೆಗಳಿಂದ ಹೊರಹಾಕಿರುವ ಮತ್ತು ನಿಮ್ಮನ್ನು 
ಹೊರಹಾಕುವ ವಿಷಯದಲ್ಲಿ ಪರಸ್ಪರ ಸಹಕರಿಸಿರುವ ಜನರೊಂದಿಗೆ ಸ್ನೇಹ ಬೆಳೆಸುವುದರಿಂದ 
ಮಾತ್ರ ಅಲ್ಲಾಹನು ನಿಮ್ಮನ್ನು ತಡೆಯುತ್ತಾನೆ...” (60:9) 

ಪವಿತ್ರ ಕುರ್‌ಆನಿನಲ್ಲಿ ಈ ವಚನವಿರುತ್ತಾ ಕುರ್‌ಆನ್‌ ಮುಸ್ಲಿಮೇತರ ಬಂಧುಗಳೊಂದಿಗೆ 
ಸಂಬಂಧವಿರಿಸಿಕೊಳ್ಳುವುದರಿಂದ ಮುಸ್ಲಿಮರನ್ನು ತಡೆಯುತ್ತದೆಯೆಂದು ಆಕ್ಷೇಪವೆತ್ತುವುದು 
ಎಷ್ಟು ಸಮಂಜಸ? 

ಸಾಮಾನ್ಯ ಪರಿಸ್ಥಿತಿಯಲ್ಲಿ ಮುಸ್ಲಿಮೇತರ ಮಾತಾಪಿತರು ಮತ್ತಿತರ ಸಂಬಂಧಿಕರ ಬಗ್ಗೆ 
ಯಾವ ರೀತಿಯ ಆದೇಶ ನೀಡುತ್ತದೆ? ಇದನ್ನು ಪವಿತ್ರ ಕುರ್‌ಆನಿನಲ್ಲಿ ಅತ್ಯಂತ ಸ್ಪಷ್ಟವಾಗಿ 
ಉಲ್ಲೇಖಿಸಲಾಗಿದೆ. ಅಲ್ಲಾಹನು ಹೇಳುತ್ತಾನೆ, "ಮಾನವನಿಗೆ ತನ್ನ ಮಾತಾಪಿತರ ಹಕ್ಕನ್ನು 
ತಿಳಿದುಕೊಳ್ಳಲು ನಾವೇ ತಾಕೀತು ಮಾಡಿರುತ್ತೇವೆ. ಅವನ ತಾಯಿಯು ನಿತ್ರಾಣದ ಮೇಲೆ 
ನಿತ್ರಾಣವನ್ನು ಸಹಿಸಿ ಅವನನ್ನು ತನ್ನ ಗರ್ಭದಲ್ಲಿರಿಸಿದಳು ಮತ್ತು ಅವನ ಸ್ತನಪಾನ 
ಬಿಡುವುದರಲ್ಲಿ ಎರಡು ವರ್ಷಗಳು ತಗಲಿದುವು. (ಆದುದರಿಂದ ನಾವು ಅವನಿಗೆ) ನನಗೆ 
ಕೃತಜ್ಞತೆ ಸಲ್ಲಿಸು ಮತ್ತು ನಿನ್ನ ಮಾತಾಪಿತರಿಗೆ ಕೃತಜ್ಞತೆ ಸಲ್ಲಿಸು. ನೀನು ನನ್ನ ಕಡೆಗೇ 
ಮರಳಬೇಕಾಗಿದೆ (ಎಂದು ಉಪದೇಶಿಸಿದೆವುು. ಆದರೆ ಅವರು ನಿನಗೆ ತಿಳಿಯದುದನ್ನು 
ನನ್ನೊಂದಿಗೆ ಸಹಭಾಗಿಯಾಗಿ ಮಾಡಬೇಕೆಂದು ನಿನ್ನ ಮೇಲೆ ಒತ್ತಡ ಹಾಕಿದರೆ ಅವರ ಮಾತನ್ನು 
ಎಷ್ಟು ಮಾತ್ರಕ್ಕೂ ಕೇಳಬೇಡ. ಈ ಲೋಕದಲ್ಲಿ ಅವರೊಂದಿಗೆ ಸದ್ವರ್ತನೆ ಮಾಡುತ್ತಿರು. 
ಆದರೆ ಯಾರು ನನ್ನ ಕಡೆಗೆ ಒಲಿದಿರುವನೋ ಅವನ ಮಾರ್ಗವನ್ನು ಮಾತ್ರ ಅನುಸರಿಸು. 
ಮುಂದೆ ನಿಮಗೆಲ್ಲರಿಗೂ ನನ್ನ ಕಡೆಗೇ ಮರಳಲಿಕ್ಕಿದೆ. ಆಗ ನೀವು ಯಾವ ತರದ ಕರ್ಮಗಳನ್ನು 
ಮಾಡುತ್ತಿದ್ದಿರೆಂದು ನಾನು ನಿಮಗೆ ತೋರಿಸುವೆನು." 1: 14-15) 

ಪವಿತ್ರ ಕುರ್‌ಆನಿನ ಈ ವಚನದ ಬಗ್ಗೆ ಕೊಂಚ ವಿಚಾರ ಮಾಡಿ. ಬಳಿಕ ಮಾತಾಪಿತರಿಗೆ 
ಸಂಬಂಧಿಸಿದಂತೆ ಇದಕ್ಕಿಂತ ಉತ್ತಮವಾದ ಮಾತು ಬೇರೆ ಇರಲು ಸಾಧ್ಯವಿದೆಯೇ ಎಂಬುದನ್ನು 
ನೀವೇ ನಿರ್ಣಯಿಸಿ. ಪವಿತ್ರ ಕುರ್‌ಆನ್‌ ಪ್ರಸ್ತುತ ವಚನದ ಮೂಲಕ ಪ್ರತಿಯೊಬ್ಬ 
ಮನುಷ್ಯನಿಗೂ ತನ್ನ ಮಾತಾಪಿತರೊಂದಿಗೆ ಸದ್ವರ್ತನೆ ಮತ್ತು ಕೃತಜ್ಞತೆ ತೋರಬೇಕೆಂದು 
ಆಜ್ಞಾಪಿಸಿದೆ. ಅವರು ಮುಸ್ಲಿಮರಾಗಿದ್ದರೂ ಮುಸ್ಲಿಮೇತರರಾಗಿದ್ದರೂ ಸರಿಯೆ. ಹಾಗೆಯೇ 
ಈ ಸದ್ವರ್ತನೆ ಮತ್ತು ಕೃತಜ್ಞತೆ ತೋರಲು ನೀಡಿರುವ ಕಾರಣವಂತೂ ಮುಸ್ಲಿಮ್‌ ಮತ್ತು 

ಮುಸ್ಲಿಮೇತರ ಮಾತಾಪಿತರಿಗೆ ಸಮಾನವಾಗಿ ಅನ್ವಯಿಸುತ್ತದೆ. ಪ್ರತಿಯೊಬ್ಬ ತಾಯಿಯೂ 
ಅಪಾರ ಕಷ್ಟ-ನೋವುಗಳನ್ನು ಸಹಿಸಿಕೊಂಡೇ ತನ್ನ ಸಂತಾನವನ್ನು ಗರ್ಭದಲ್ಲಿ ಹೊರುತ್ತಾಳೆ, 
ಅದಕ್ಕೆ ಜನ್ಮ ನೀಡುತ್ತಾಳೆ ಮತ್ತು ಅದನ್ನು ಸಾಕಿ ಸಲಹುತ್ತಾಳೆ. ಆದ್ದರಿಂದಲೇ ಆಕೆ 
ಮುಸ್ಲಿಮಳಾಗಿದ್ದರೂ ಮುಸ್ಲಿಮೇತರಳಾಗಿದ್ದರೂ ತನ್ನ ಸಂತಾನದ ಸದೃರ್ತನೆಗೆ ಅತ್ಯಧಿಕ 
ಅರ್ಹಳಾಗಿರುತ್ತಾಳೆ. ಇದೇ ಕಾರಣಕ್ಕಾಗಿ ಪವಿತ್ರ ಕುರ್‌ಆನ್‌ ಪ್ರತಿ ಸಂತಾನಕ್ಕೂ ತನ್ನ 
ಮಾತಾಪಿತರೊಂದಿಗೆ ಸದ್ವರ್ತನೆ ಶೋರಲು ಆದೇಶಿಸುತ್ತದೆ. 

ಅದರ ಜ ತೆಗೇ ನಿಮ್ಮ ಇದೇ ಉಪಕಾರಿ ಮಾತಾಪಿತರು ನಿಮಗೆ ಆರೋಚಕ 
ವಿಷಯಗಳ ಶಿಕ್ಷಣ ನೀಡಿದರೆ ಅಥವಾ ನಿಮ್ಮನ್ನು ದುಷ್ಕಾರ್ಯಕ್ಕೆ ಪ್ರೇರೇಪಿಸಿದರೆ, ಇಂಥ 
ವಿಷಯದಲ್ಲಿ ಅವರ ಮಾತನ್ನು ಒಪ್ಪಲೇಬಾರದು ಎಂದೂ ಪವಿತ್ರ ಕುರ್‌ಆನ್‌ ಸ್ಪಷ್ಟ ಪಡಿಸಿದೆ. 
ಅದು ದೇವನೊಂದಿಗೆ ಇತರರನ್ನು ಸಹಭಾಗಿಯನ್ನಾಗಿಸುವ ಶಿಕ್ಷಣವಾಗಿರಲಿ ಅಥವಾ ಇನ್ನಿತರ 
ದುಷ್ಕಾರ್ಯವಾಗಿರಲಿ. ಏನಿದ್ದರೂ `ಮಾತಾಪಿತರೊಂದಿಗಿನ ನಿಮ್ಮ ವರ್ತನೆಯು ಎಲ್ಲಾ 
ಸಂದರ್ಭದಲ್ಲೂ ಗೌರವ ಮತ್ತು ಶಿಷ್ಟಾಚಾರ ಪೂರ್ಣವಾಗಿರಬೇಕು. ಅವರೊಂದಿಗೆ ಸದ್ವರ್ತನೆ 
ತೋರುತ್ತಲಿರಬೇಕು. 

ಇಷ್ಟೊಂದು ವಿಶಿಷ್ಟವಾದ ಮಾತನ್ನು ಯಾರಾದರೂ ನಿರಾಕರಿಸಿಯಾರೇ? ಲೋಕದ ಎಲ್ಲ 
ಸಮಾಜ ಮತ್ತು ಪ್ರತಿಯೊಂದು ದೇಶದಲ್ಲೂ ಈ ಶಿಕ್ಷಣಕ್ಕೆ ಮಾನ್ಯತೆಯಿದೆ. ಏಕೆಂದರೆ ಲೋಕದ 
ಯಾವುದೇ ಕಾನೂನಿನಲ್ಲೂ ಮಾತಾಪಿತರ ತಪ್ಪು ಶಿಕ್ಷಣವನ್ನು ಒಪ್ಪುವುದನ್ನು 
ಧರ್ಮಸಮ್ಮತವೆಂದು ಹೇಳಲಾಗಿಲ್ಲ. 

ಪವಿತ್ರ ಕುರ್‌ಆನಿನ ಈ ವಿಷಯದ ಮೇಲೆ ಆಕ್ಷೇಪನೆತ್ತುವ ಹಿಂದೂ ಸೋದರರು 
ವಸ್ತುತಃ ಭಕ್ತ ಪ್ರಹ್ಲಾದನ ಕಥೆಯ ಬಗ್ಗೆ ಚಿಂತನೆ ನಡೆಸಿದರೆ ಈ ಸತ್ಯವು ಅವರಿಗೆ ಇನ್ನಷ್ಟು 
ಸ್ಪಷ್ಟವಾಗಿ: ಮನವರಿಕೆಯಾದೀತು. ಪ್ರಹ್ಲಾದನ ತಂದೆ ಹಿರಣ್ಮಕಶ್ಶಪನು ತನ್ನನ್ನು ಸ್ವಯಂ 
ದೇವನೆಂದು ಕರೆಸಿಕೊಳ್ಳುತ್ತಿದ್ದನು ಮತ್ತು ಪ್ರಜೆಗಳೆಲ್ಲರೂ ಅವನನ್ನು ತಮ್ಮ ದೇವರೆಂದೇ 
ಅಂಗೀಕರಿಸಿದ್ದರು. ಆದರೆ ಪ್ರಹ್ಲಾದ ತನ್ನ ತಂದೆಯ ಈ ಮಾತನ್ನು ಒಪ್ಪಲು ನಿರಾಕರಿಸಿದ. 
ಅದಕ್ಕಾಗಿ ಹಿರಣ್ಮಕಶ್ಯಪನು ತನ್ನ ಮಗನ ತಿರಸ್ಕಾರ ಮತ್ತು ಈ ವತರ್ನೆಗಾಗಿ ಅವನನ್ನು 
ತರತರವಾಗಿ ಪೀಡಿಸಿದನು. ಆದರೆ ಪ್ರಹ್ಲಾದ ಯಾತನೆಯನ್ನು ಸಹಿಸಿದರೂ ತನ್ನ ಪಿತನನ್ನು 
ದೇವನೆ೦ದು ಒಪ್ಪಿಕೊಳ್ಳಲಿಲ್ಲ. ಕಟ್ಟ ಕಡೆಗೆ ತಾನು ದೇವನೆಂದು ವಾದಿಸುತ್ತಿದ್ದ ಆ ಕಪಟಿಯು 
ತನ್ನ ಪುತ್ರನನ್ನು ಬೆಂಕಿಗಾಹುತಿ ಮಾಡಲು ಆಜ್ಞಾಪಿಸುತ್ತಾನೆ. ಪ್ರಹ್ಲಾದ ಇದರಿಂದಲೂ 
ವಿಚಲಿತನಾಗಲಿಲ್ಲ ಮತ್ತು ತನ್ನ ಪಿತನನ್ನು ದೇವನೆಂದು ಒಪ್ಪಿಕೊಳ್ಳಲು ಸರ್ವಥಾ ಸಿದ್ಧನಾಗಲಿಲ್ಲ. 

ಈ ಘಟನೆಯ ಸ್ಮರಣಾರ್ಥವಾಗಿ ಹಿಂದೂ ಬಾಂಧವರು ಪ್ರತಿವರ್ಷವೂ ಹೋಳಿ 
ಹಬ್ಬವನ್ನಾಚರಿಸುತ್ತಾರೆ. ಪವಿತ್ರ ಕುರ್‌ಆನ್‌ ಇದೇ ತರದ ಶಿಕ್ಷಣ ನೀಡುತ್ತಿರುವಾಗ, ತಮ್ಮನ್ನು 
ಹಿಂದೂ ಧರ್ಮದ ವಕ್ತಾರರೆನ್ನುವವರು ಅದರ ಮೇಲೆ ಆಕ್ಷೇಪಗಳನ್ನೆತ್ತುತ್ತಾರೆ. ಎಷ್ಟೊಂದು 
ಸೋಜಿಗದ ವಿಷಯವಿದು! 4 

ಏಕದೇವನ ಹೊರತು ಇತರ ಯಾರನ್ನೂ ಆರಾಧ್ಯರೆಂದು ಅಂಗೀಕರಿಸಬಾರದೆಂದು 
ಪವಿತ್ರ ಕುರ್‌ಆನ್‌ ಮಾನವರಿಗೆ ಬೋಧಿಸುತ್ತದೆ. ಅವನನ್ನೇ ತಮ್ಮ ಸೃಷ್ಟಿಕರ್ತ, ಅಧಿಪತಿ, 
ಪಾಲಕ, ಪ್ರಭು, ಸರ್ವಶಕ್ತ, ಜೀವಾನಾಧಾರ ನೀಡುವವನು, ಜೀವನ-ಮರಣಗಳ ಒಡೆಯ, 
ನೈಜ ಸಾಮ್ರಾಟ, ವಾತ್ಸಲ್ಯದ ಮೂಲ ಚಿಲುಮೆ, ನೈಜ ಅನುಸರಣಾರ್ಹ, ಸರ್ವಾಂತರ್ಯಾಮಿ, 
ಬಯಕೆಗಳನ್ನು ಈಡೇರಿಸುವವ, ಕಷ್ಟಗಳನ್ನು ದೂರೀಕರಿಸುವವ ಮತ್ತು ನಿರ್ಣಾಯಕ ದಿನದಂದು 
ಮಾನವರ ವಿಚಾರಣೆ ನಡೆಸುವವ ಎಂದು ಅಂಗೀಕರಿಸಬೇಕು ಹಾಗೂ ದೇವನು ನಿರಾಕಾರನು, 
ಅವನ ಮೂರ್ತಿಯನ್ನು ರಚಿಸಬಾರದು ಎಂಬುದು ಪವಿತ್ರ ಕುರ್‌ಆನ್‌ನ ಆಶಯವಾಗಿದೆ. 
ಇದರಲ್ಲಿ ಯಾವುದೇ ಸಂದೇಹವಿಲ್ಲ. ಆದರೆ ಪವಿತ್ರ ಕುರ್‌ಆನ್‌ ತನ್ನ ಸರಿಯಾದ, 
ಉತ್ಕೃಷ್ಟವಾದ ಮಾತನ್ನು ಬಲಪ್ರಯೋಗದ ಮೂಲಕ ಒಪ್ಪಿಸುವುದಿಲ್ಲ. ಬದಲಾಗಿ ಅದಕ್ಕಾಗಿ 
ಆಧಾರ ಪ್ರಮಾಣಗಳನ್ನು ನೀಡುತ್ತದೆ, ಸದುಪದೇಶ ನೀಡುತ್ತದೆ ಮತ್ತು ತನ್ನ ಆಶಯದ 
ಬಗ್ಗೆ ಚಿಂತಿಸಲು ಆಹ್ವಾನವೀಯುತ್ತದೆ. 

ಆದಾಗ್ಕೂ ಈ ಎಲ್ಲ ವಿಷಯಗಳನ್ನು ಒಪ್ಪದವರ ವಿರುದ್ಧ ಯುದ್ಧ ಮಾಡುವ ಅಥವಾ 
ಅವರನ್ನು ಸಂಹರಿಸುವ ಶಿಕ್ಷಣವನ್ನು ಪವಿತ್ರ ಕುರ್‌ಆನ್‌ ಸರ್ವಥಾ ನೀಡುವುದಿಲ್ಲ. ಇದು 
ವಾಸ್ತವದಲ್ಲಿ ಪವಿತ್ರ ಕುರ್‌ಆನ್‌ ಮತ್ತು ಇಸ್ಲಾಮಿನ ಮೇಲೆ ಮಾಡಲಾಗುತ್ತಿರುವ 
ಮಿಥ್ಕಾರೋಪವಾಗಿದೆ. 

ಮಾನವನನ್ನು ಈ ಲೋಕದಲ್ಲಿ ಆಚಾರ-ವಿಚಾರ ಮತ್ತು ಕರ್ಮ ಸ್ವಾತಂತ್ರ್ಯಗಳನ್ನು 
ನೀಡಿ ಪರೀಕ್ಷಾರ್ಥವಾಗಿ ಸೃಷ್ಟಿಸಲಾಗಿದೆ. ಬಲಪ್ರಯೋಗದಿಂದ ಯಾರನ್ನೂ ಒಂದು ವಿಶ್ವಾಸಕ್ಕೆ 
ಬದ್ಧಗೊಳಿಸಲಾಗಿಲ್ಲ. ಈ ಲೋಕ(ಕರ್ಮರಂಗ)ದಲ್ಲಿ ಮಾನವನು ಯಾವ ನೀತಿಯನ್ನು 
ಅನುಸರಿಸುತ್ತಾನೋ ಮರಣಾನಂತರದ ಪರಲೋಕ ಜೀವನದಲ್ಲಿ ಅದಕ್ಕೆ ಅನುಸಾರವಾಗಿಯೇ 
ಪುರಸ್ಕಾರ ಅಥವಾ ಶಿಕ್ಷೆ ನೀಡಲಾಗುವುದು ಎಂಬಿತ್ಕಾದಿ ಸತ್ಕಾಂಶಗಳನ್ನು ಪವಿತ್ರ ಕುರ್‌ಆನ್‌ 
ಅನೇಕ ಕಡೆಗಳಲ್ಲಿ ಉಲ್ಲೇಖಿಸಿದೆ. ಒಂದು ವೇಳೆ, ಶಕ್ತಿ ಅಥವಾ ಖಡ್ಗ ಪ್ರಯೋಗದ ಮೂಲಕ 

ಯಾರನ್ನಾದರೂ ಒಂದು ಸಿದ್ಧಾಂತಕ್ಕೆ ಬದ್ಧಗೊಳಿಸುವ ಶಿಕ್ಷಣವನ್ನು ಪವಿತ್ರ ಕುರ್‌ಆನ್‌ 
ನೀಡುತ್ತದೆಂದಾದರೆ ಸ್ವತಃ ಪವಿತ್ರ ಕುರ್‌ಆನ್‌ ಅನೇಕ ಕಡೆಗಳಲ್ಲಿ ಹೇಳಿದಂತಹ ಪರೀಕ್ಷೆಯ 
ಉದ್ದೇಶವೇ ನಿರರ್ಥಕವಾಗುತ್ತದೆ. 

ಪವಿತ್ರ ಕುರ್‌ಆನ್‌ ಹೀಗೆನ್ನುತ್ತದೆ, "(ಓ ಪೈಗಂಬರರೆಲ್ಲ, ನಾವು ಈ ಗ್ರಂಥವನ್ನು ನಿಮಗೆ 
ಕಳುಹಿಸಿದೆವು. ಇದು ಸತ್ಯದೊಂದಿಗೆ ಬಂದಿದೆ ಮತ್ತು ದೈವಿಕ ಗ್ರಂಥದ ಪೈಕಿ ತನ್ನ 
ಮುಂದಿರುವುದನ್ನೆಲ್ಲ ದೃಢಪಡಿಸುವಂತಹದೂ ಅದರ ಸಂರಕ್ಷಕವೂ ಆಗಿರುತ್ತದೆ. ಆದುದರಿಂದ 
ನೀವು ಅಲ್ಲಾಹನಿಂದ ಅವತೀರ್ಣಗೊಂಡ ಕಾನೂನಿನ ಪ್ರಕಾರ ಜನರ ವ್ಯವಹಾರಗಳನ್ನು 
ತೀರ್ಮಾನಿಸಿರಿ ಮತ್ತು ನೀವು ನಿಮ್ಮ ಬಳಿಗೆ ಬಂದಿರುವ ಸತ್ಯದಿಂದ ವಿಮುಖರಾಗಿ, ಅವರ 
ಇಚ್ಛೆಗಳನ್ನನುಸರಿಸ ಬೇಡಿರಿ. ನಾವು ನಿಮ್ಮ (ಮಾನವರ) ಪೈಕಿ ಪ್ರತಿಯೊಬ್ಬನಿಗೆ ಒಂದು 
ಧರ್ಮಶಾಸ್ತ್ರ ಮತ್ತು ಕರ್ಮ ಮಾರ್ಗವನ್ನು ನಿಶ್ಚಯಿಸಿದೆವು. ನಿಮ್ಮ ದೇವನು ಇಚ್ಛಿಸುತ್ತಿದ್ದರೆ 
ನಿಮ್ಮೆಲ್ಲರನ್ನು ಒಂದೇ ಸಮುದಾಯವನ್ನಾಗಿಯೂ ಮಾಡಲು ಸಾಧ್ಯವಿತ್ತು. ಆದರೆ' ಅವನು 
ನಿಮಗೆ ಏನು ನೀಡಿರುವನೋ ಅದರಲ್ಲಿ ನಿಮ್ಮನ್ನು ಪರೀಕ್ಷಿಸಲಿಕ್ಕಾಗಿ ಹೀಗೆ ಮಾಡಿದನು. 
ಆದುದರಿಂದ ಸತ್ಯರ್ಮಗಳಲ್ಲಿ ಪರಸ್ಪರ ಸ್ಪರ್ಧಿಸಲು ಪ್ರಯತ್ನಿಸಿರಿ. ಕೊನೆಗಂತೂ ನಿಮಗೆಲ್ಲರಿಗೂ 
ಅಲ್ಲಾಹನ ಕಡೆಗೆ ಮರಳಿ ಹೋಗಲಿಕ್ಕಿದೆ. ಆಗ ನೀವು ಭಿನ್ನಾಭಿಪ್ರಾಯವಿರಿಸಿಕೊಳ್ಳುತ್ತಿರುವ 
ವಿಷಯಗಳ ವಸ್ತುಸ್ಥಿತಿಯನ್ನು ಅವನು ನಿಮಗೆ ತೋರಿಸಿ ಕೊಡುವನು.” 6: 48) 

ಇನ್ನೊಂದೆಡೆ ಹೀಗೆನ್ನಲಾಗಿದೆ, : "ಓ ಪೈಗಂಬರರೇ, ಇವರು ಈ ಬೋಧನೆಯ ಮೇಲೆ 
ವಿಶ್ವಾಸವಿರಿಸದಿದ್ದರೆ ಪ್ರಾಯಶಃ ನೀವು ಇವರ ಹಿಂದೆ ವೃಥೆಯಿಂದ ನಿಮ್ಮ ಜೀವವನ್ನೇ 
ಕಳೆದುಕೊಳ್ಳುವವರಿದ್ದೀರಿ. ವಾಸ್ತವದಲ್ಲಿ ಇವರ ಪೈಕಿ ಯಾರು ಉತ್ತಮ ಕರ್ಮಗಳನ್ನು 
ಮಾಡುತ್ತಾರೆಂದು ಪರೀಕ್ಷಿಸಲಿಕ್ಕಾಗಿ ನಾವು ಈ ಭೂಮಿಯಲ್ಲಿರುವ ಎಲ್ಲ ವಸ್ತುಗಳನ್ನು ಭೂಮಿಗೆ 
ಅಲಂಕಾರವನ್ನಾಗಿ ಮಾಡಿರುತ್ತೇವೆ." (18: 6-7) 

ಮತ್ತೊಂದೆಡೆ ಪವಿತ್ರ ಕುರ್‌ಆನಿನಲ್ಲಿ ಹೀಗೆ ಉಲ್ಲೇಖಗೊಂಡಿದೆ, "ಅವನು ಅತ್ಯಂತ 
ಮಂಗಳಮಯನು. ಅವನ ಕೈಯಲ್ಲಿ (ವಿಶ್ವದ) ಪ್ರಭುತ್ವವಿದೆ ಮತ್ತು ಅವನು ಸಕಲ ವಸ್ತುಗಳ 
ಮೇಲೆ ಸಾಮರ್ಥ್ಯವುಳ್ಳವನಾಗಿದ್ದಾನೆ. ನಿಮ್ಮನ್ನು ಪರೀಕ್ಷಿಸಿ ನಿಮ್ಮ ಪೈಕಿ ಯಾರು 
ಸತ್ಕರ್ಮವೆಸಗುವವನೆಂದು ನೋಡಲಿಕ್ಕಾಗಿ ಅವನು ಜೀವನವನ್ನೂ ಮರಣವನ್ನೂ 
ಅವಿಷ್ಯರಿಸಿದನು. " (67: 1-2) 

ಇಂತಹ ಅನೇಕ ವಚನಗಳು ಪವಿತ್ರ ಕುರ್‌ಆನಿನಲ್ಲಿ ಅಲ್ಲಲ್ಲಿ ಉಲ್ಲೇಖಗೊಂಡಿವೆ. 
ಇದರಿಂದ. ಮಾನವನನ್ನು ಈ ಭೂಮಿಯಲ್ಲಿ ಆಚಾರ-ವಿಚಾರ ಸ್ವಾತಂತ್ರ್ಯಗಳನ್ನು ನೀಡಿ 
ಪರೀಕ್ಸಿಸಲಾಗುತ್ತದೆಂಬ ವಾಸ್ತವಿಕತೆಯ ಅರಿವಾಗುತ್ತದೆ. ಇಂತಹ ಶಿಕ್ಷಣವಿರುತ್ತಾ ಪವಿತ್ರ 
ಕುರ್‌ಆನ್‌ ಯಾರನ್ನಾದರೂ ಬಲಪ್ರಯೋಗ ಅಥವಾ ಖಡ್ಗ ಬಲದಿಂದ ಒಂದು ವಿಶ್ವಾಸಕ್ಕೆ 
ಬದ್ಧಗೊಳಿಸಲು ಆದೇಶಿಸುತ್ತದೆಂಬ ನಿರ್ಣಯಕ್ಕೆ ಬರುವುದಾದರೂ ಹೇಗೆ? 

ಯಾರ ವಿರುದ್ಧ ಪವಿತ್ರ ಕುರ್‌ಆನ್‌ ಯುದ್ಧ ಮಾಡಲು ಆದೇಶಿಸಿತ್ತೋ, ಅವರು 

ಮುಸ್ಲಿಮೇತರರಾಗಿದ್ದಾರೆಂಬುದು ಅದಕ್ಕೆ ಖಂಡಿತ ಕಾರಣವಾಗಿರಲಿಲ್ಲ. ಬದಲಾಗಿ ಅವರು 
ಇಸ್ಲಾಮ್‌ ಮತ್ತು ಮುಸ್ಲಿಮರ ವಿರುದ್ಧ ದೌರ್ಜನ್ಯಗಳನ್ನೆಸಗುತ್ತಿದ್ದರು. ಮುಸ್ಲಿಮರನ್ನು 
ಸರ್ವನಾಶ ಮಾಡುವ ಷಡ್ಕಂತ್ರಗಳನ್ನು ಹೂಡಿದ್ದರು. ಮುಸ್ಲಿಮರ ಮೇಲೆ ನಿರಂತರ ಆಕ್ರಮಣ 
ಮಾಡುತ್ತಿದ್ದರು ಮತ್ತು ಮುಸ್ಲಿಮರನ್ನು ಇಸ್ಲಾಮಿನ ಆಶಯದಂತೆ ಜೀವಿಸುವುದರಿಂದ 
ತಡೆಯುತ್ತಿದ್ದರೆಂಬ ಕಾರಣಕ್ಕಾಗಿ ಪ್ರಸ್ತುತ ಆದೇಶವನ್ನು ನೀಡಲಾಗಿತ್ತು. ಇದರ ಬಗ್ಗೆ ಕೆಲವು 
ವಿವರಣೆಗಳನ್ನು ನಾವು ಈಗಾಗಲೇ ನೀಡಿರುತ್ತೇವೆ. 

ಇಸ್ಲಾಮ್‌ ಸ್ವೀಕರಿಸುವುದಕ್ಕೆ ಸಂಬಂಧಿಸಿದಂತೆ ಪವಿತ್ರ ಕುರ್‌ಆನ್‌ ಒಂದು ಮೂಲ 
ಸಿದ್ಧಾಂತದ ಘೋಷಣೆಯನ್ನು ಮಾಡುತ್ತದೆ, 

"ಧರ್ಮದ ವಿಷಯದಲ್ಲಿ ಯಾವುದೇ ಒತ್ತಾಯ ಬಲಾತ್ಕಾರಗಳಿಲ್ಲ..." (2: 250 

ಇನ್ನೊಂದೆಡೆ ಕುರ್‌ಆನ್‌ ಹೇಳುತ್ತದೆ, "ಸ್ಪಷ್ಟವಾಗಿ (ಹೀಗೆ) ಹೇಳಿಬಿಡಿರಿ - ಇದು 
ನಿಮ್ಮ ಪ್ರಭುವಿನ ಕಡೆಯಿಂದ ಬಂದ ಸತ್ಯ. ಇಷ್ಟವಿದ್ದವರು ಸ್ವೀಕರಿಸಿಕೊಳ್ಳಲಿ. ಇಷ್ಟವಿದ್ದವರು 
ನಿರಾಕರಿಸಲಿ..." (18: 29) 

ಮತ್ತೊಂದೆಡೆ ಹೀಗೆನ್ನಲಾಗಿದೆ, "ಓ ಪೈಗಂಬರರೇ, ನಿಮ್ಮ ಪ್ರಭುವಿನ ವತಿಯಿಂದ 
ನಿಮ್ಮ ಮೇಲೆ ಅವತೀರ್ಣಗೊಂಡ 'ದಿವ್ಯವಾಣಿ'ಯನ್ನು ಅನುಸರಿಸಿರಿ. ಏಕೆಂದರೆ ಆ ಏಕಪ್ರಭುವಿನ 
ಹೊರತು ಅನ್ಯ ಆರಾಧ್ಯನಿಲ್ಲ ಮತ್ತು 'ಬಹುದೇವವಿಶ್ಚಾಸಿ'ಗಳನ್ನು ನಿರ್ಲಕ್ಷಿಸಿರಿ. ಅಲ್ಲಾಹನು 
ಇಚ್ಛಿಸುತ್ತಿದ್ದರೆ ಅವರು 'ಬಹುದೇವಾರಾಧನೆ' ಮಾಡುತ್ತಿರಲಿಲ್ಲ. (ಅಂತಹ ವ್ಯವಸ್ಥೆಯನ್ನು 
ಅವನು ಸ್ವತಃ ಮಾಡಿಬಿಡುತ್ತಿದ್ದನು.) ನಾವು ನಿಮ್ಮನ್ನು ಅವರ ಕಾವಲುಗಾರನನ್ನಾಗಿ ನೇಮಕ 
ಮಾಡಿರುವುದಿಲ್ಲ ಮತ್ತು ನೀವು ಅವರ ಹೊಣೆಗಾರರೂ ಅಲ್ಲ." (6: 106-107) 

ಆ ಬಳಿಕ ಹೀಗೆನ್ನಲಾಯಿತು, "(ಓ ಮುಸ್ಲಿಮರೇ) ಅವರು ಅಲ್ಲಾಹನ ಹೊರತು 
ಯಾರನ್ನು ಪ್ರಾರ್ಥಿಸುತ್ತಿರುವರೋ ಅವರನ್ನು ತೆಗಳಬೇಡಿರಿ...” (6: 108) 

ಒಂದೆಡೆ ಪ್ರವಾದಿವರ್ಯರನ್ನುದ್ದೇಶಿಸಿ ಅಲ್ಲಾಹನು ಹೇಳುತ್ತಾನೆ, "ಸರಿ, (ಸಂದೇಶ 
ವಾಹಕರೇ) ನೀವು ಉಪದೇಶ ಮಾಡುತ್ತಾ ಸಾಗಿರಿ. ನೀವು ಕೇವಲ ಉಪದೇಶಕರು. ಅವರ 
ಮೇಲೇನೂ ಬಲಾತ್ಕಾರ ಮಾಡುವವರಲ್ಲ." (88: 21-22) 

ಇನ್ನೊಂದೆಡೆ ಹೀಗೆ ಬಂದಿದೆ, "ನಾವು ಮಾನವನಿಗೆ ಮಾರ್ಗದರ್ಶನ ಮಾಡಿದೆವು. 
ಅವನು ಕೃತಜ್ಞತೆ ಸಲ್ಲಿಸುವವನಾಗಲಿ ಅಥವಾ ಕೃತಪ್ನುನಾಗಲಿ." (16: 3 

ಮತ್ತೊಂದೆಡೆ ಹೀಗೆನ್ನಲಾಗಿದೆ, "ಹೇಳಿ ಬಿಡಿರಿ! ಓ ಸತ್ಮನಿಷೇಧಿಗಳೇ ನೀವು 
ಆರಾಧಿಸುವವುಗಳನ್ನು ನಾನು ಆರಾಧಿಸುವುದಿಲ್ಲ ಮತ್ತು ನಾನು ಆರಾಧಿಸುವವನನ್ನು ನೀವು 
ಆರಾಧಿಸುವವರಲ್ಲ. ನೀವು ಆರಾಧಿಸಿದವುಗಳ ಆರಾಧನೆಯನ್ನು ನಾನೂ ಮಾಡುವವನಲ್ಲ, 
ನಾನು ಆರಾಧಿಸುವವನನ್ನು ನೀವೂ ಆರಾಧಿಸುವವರಲ್ಲ. ನಿಮಗೆ ನಿಮ್ಮ ಧರ್ಮ ಮತ್ತು 
ನನಗೆ ನನ್ನ ಧರ್ಮ." (109: 1-6) 

ಅಲ್ಲಾಹನ ಸಂದೇಶವಾಹಕರು ಜನರನ್ನು ಏಕದೇವಾರಾದನೆಯೆಡೆಗೆ ಆಹ್ವಾನಿಸುತ್ತಾ 
ಕಡೆಗೆ ಏಕದೇವಾರಾಧನೆಗೆ ಮುಂದಾಗುವವರ ನಿರೀಕ್ಷೆ ಇನ್ನು ಉಳಿದಿಲ್ಲವೆಂಬ ಹಂತಕ್ಕೆ 
ತಲುಪಿದಾಗ ಪ್ರಸ್ತುತ ಅಧ್ಯಾಯ ಅವತೀರ್ಣಗೊಂಡಿತ್ತು. ಆ ಪರಿಸ್ಥಿತಿಯಲ್ಲಿ ಅಲ್ಲಾಹನು 
ಪ್ರವಾದಿ ಮುಹಮ್ಮದ್‌ರ(ಸ) ಮೂಲಕ ಈ ಘೋಷಣೆಯನ್ನು ಮಾಡಿಸಿದನು ಮತ್ತು 
ನಿರಾಕರಿಸುವ ವರಲ್ಲಿ, 'ಇನ್ನು ನೀವು ನಿಮ್ಮ ನೀತಿಗೆ ಅಂಟಿಕೊಂಡಿರುತ್ತೀರಾದರೆ ಹಾಗೆಯೇ 
` ಇದ್ದು ಬಿಡಿರಿ' ಎನ್ನಲಾಯಿತು. 

ಈ ಮೇಲೆ ಉಲ್ಲೇಖಿಸಲಾದ ವಚನಗಳೆಲ್ಲವೂ ಮಾನವರ ಧಾರ್ಮಿಕ ಸ್ವಾತಂತ್ರ್ಯದ 
ಸ್ಪಷ್ಟ ಘೋಷಣೆಯಾಗಿದೆ. ಇಂತಹ ಘೋಷಣೆಯನ್ನು ಮಾಡುವ ಧರ್ಮ ಮತ್ತು ಧರ್ಮ 
ಗ್ರಂಥದ ಬಗ್ಗೆ, ಅದು 'ತನ್ನಲ್ಲಿ ವಿಶ್ವಾಸವಿರಿಸದವರನ್ನು ಕೊಲ್ಲಬೇಕು' ಎಂಬ ಶಿಕ್ಷಣ ನೀಡುತ್ತ 
ದೆಂದು ಪ್ರಚಾರ ಮಾಡುವುದು ಬಹುದೊಡ್ಡ ಅಕ್ರಮ ಮತ್ತು ಅನ್ಯಾಯವಾಗಿದೆ! 

ಪವಿತ್ರ ಕುರ್‌ಆನ್‌ ಮತ್ತು ಇಸ್ಲಾಮಿನ ಮೇಲೆ ಇಂತಹ ಉದ್ಧಟತನದ ಅಪಪ್ರಚಾರ 
ಮಾಡುತ್ತಿರುವ ಸಂಘಟನೆಗಳು ಮತ್ತು ಅವುಗಳ ಸಮಾನ ಮನಸ್ಕ ಜನರು ಒಂದು ವಿಷಯವನ್ನು 
ಮರೆಯುತ್ತಾರೆ. ಅದೇನೆಂದರೆ ಒಂದು ವೇಳೆ ಪವಿತ್ರ ಕುರ್‌ಆನ್‌ ಮತ್ತು ಇಸ್ಲಾಮಿನ ನೈಜ 
ಶಿಕ್ಷಣ ಹಾಗೂ ಸರಿಯಾದ ಚಿತ್ರಣ ಜನರ ಮುಂದೆ ಬಂದರೆ, ಜನರು ಅವರ ಬಗ್ಗೆ ಯಾವ 
ರೀತಿಯ ಅಭಿಪ್ರಾಯ ತಾಳಬಹುದು? ಏಕೆಂದರೆ ಜನರು ಅವರ ಮಾತುಗಳನ್ನೆಲ್ಲ ಕಣ್ಣು 
ಮುಚ್ಚಿ ಸತ್ಯವೆಂದು ಅಂಗೀಕರಿಸಲು ಇಡೀ ಜಗತ್ತಂತೂ ಅವರ ಸಮಾನ ಮನಸ್ಕರಾಗಿರುವುದಿ 
ಲ್ಲವಲ್ಲ. ಇದು ಜ್ಞಾನ ಮತ್ತು ಸಂಶೋಧನೆಯ ಯುಗವಾಗಿದೆ. ಸದ್ಯಕ್ಕೆ ಈ ಲೋಕದಲ್ಲಿ 
ಸಂಶೋಧಿಸಿ ಅರಿತುಕೊಂಡ ಬಳಿಕವೇ ಒಂದು ಅಭಿಪ್ರಾಯಕ್ಕೆ ಬರುವಂತಹ ಜನರು ಹೆಚ್ಚಿನ 
ಸಂಖ್ಯೆಯಲ್ಲಿದ್ದಾರೆ. ಅದೇ ರೀತಿ ಇಂತಹ ಅಪಪ್ರಚಾರಗಳಿಂದ ಪ್ರೇರಿತರಾಗಿ ಇಸ್ಲಾಮ್‌ ಮತ್ತು 
ಪವಿತ್ರ ಕುರ್‌ಆನಿನ ಅಧ್ಯಯನ ನಡೆಸಿ ಇಸ್ಲಾಮಿನ ತರ್ಕಬದ್ಧ, ಸಂತುಲಿತ, ಸತ್ಯಪರ ಮತ್ತು 
ಕಲ್ಯಾಣಕಾರೀ ಶಿಕ್ಷಣದಿಂದ ಪ್ರಭಾವಿತರಾದ ಅದೆಷ್ಟೋ ಮಂದಿಯನ್ನು ನಾವು ಕಂಡಿದ್ದೇವೆ. 
ಈಗಲೂ ಕಾಣುತ್ತೇವೆ. 


ಕಾಫಿರ್‌, ಕುಫ್ರ್‌, ಶಿರ್ಕ್‌ ಮತ್ತು ಕುರ್‌ಆನ್‌ 


ಹವಿತ್ರ ಕುರ್‌ಆನಿನಲ್ಲಿ ಅನೇಕ ಕಡೆ ಕಾಫಿರ್‌, ಕುಫ್ರ್‌ ಮತ್ತು ಶಿರ್ಕ್‌ ಎಂಬ ಪದಗಳು 
ಪ್ರಯೋಗವಾಗಿವೆ. 'ಕುಫ್ರ್‌' ಪದದ ಅರ್ಥ ಸಂದರ್ಭಾನುಸಾರ ಭಿನ್ನವಾಗಿರುತ್ತದೆ. ಉದಾ: 
ನಿರಾಕರಣೆ, ಆಜ್ಞೋಲ್ಲಂಘನೆ, ಕೃತಘ್ನುತೆ, ಅವಗಣನೆ, ಸತ್ಯವನ್ನು ಮರೆಮಾಚುವುದು ಮತ್ತು 
ಅಧರ್ಮ ಇತ್ಯಾದಿ. ಕುಫ್ರ್‌ ಮಾಡುವವರನ್ನು ಅರಬಿ ಭಾಷೆಯಲ್ಲಿ 'ಕಾಫಿರ್‌' ಎನ್ನಲಾಗುತ್ತದೆ. 

'ಕಾಫಿರ್‌' ಪದವು ವ್ಯಾಕರಣದ ದೃಷ್ಟಿಯಲ್ಲಿ ಗುಣವಾಚಕ ಸಂಜ್ಞೆಯಾಗಿದೆ. ಇದು ಅಪ 
ಮಾನಕಾರೀ ಶಬ್ದವಲ್ಲ. ಇಸ್ಲಾಮಿನ ಶಿಕ್ಷಣವನ್ನು ಒಬ್ಬ ವ್ಯಕ್ತಿಯ ಮುಂದಿರಿಸಿದಾಗ, ಯಾವುದೇ 
ಕಾರಣಕ್ಕೆ ತಪ್ಪು ಗ್ರಹಿಕೆಗೆ ಈಡಾಗಿ ಅದನ್ನು ಆತ ನಿರಾಕರಿಸಿದರೆ ಅವನ ಬಗ್ಗೆಯೂ ಈ 
ಪದವನ್ನು ಪ್ರಯೋಗಿಸಲಾಗಿದೆ. ಈ ಶಬ್ದವನ್ನು ತನ್ನನ್ನು ಇಸ್ಲಾಮಿನ ಅನುಯಾಯಿ ಎಂದು 
ಕರೆಸಿಕೊಳ್ಳುತ್ತಾ ಇಸ್ಲಾಮಿನಲ್ಲಿ ನಿಷ್ಠೆಯಿರಿಸಿಕೊಳ್ಳದ ವ್ಯಕ್ತಿಯ ಬಗ್ಗೆಯೂ ಉಪಯೋಗಿಸಲಾ 
ಗಿದೆ. 

ಪ್ರವಾದಿ ಮುಹಮ್ಮದ್‌ರು(ಸ) ಹೀಗೆ ಹೇಳಿರುವರು, "ಯಾವ ವ್ಯಕ್ತಿ (ಮುಸ್ಲಿಮನು) 
ಉದ್ದೇಶ ಪೂರ್ವಕ ನಮಾರುನ್ನು ತೊರೆಯುತ್ತಾನೋ ಅವನು ಕುಫ್ರ್‌ ಎಸಗಿದನು." (ಹದೀಸ್‌) 

ಕುರ್‌ಆನ್‌ ಹೇಳುತ್ತದೆ, "...ಅಲ್ಲಾಹನು ಅವತೀರ್ಣಗೊಳಿಸಿದ ಕಾನೂನಿನ ಪ್ರಕಾರ 
ತೀರ್ಮಾನ ಮಾಡದವರೇ ಕಾಫಿರರು." 6: 4) 

ಈ ಮೇಲಿನ ವಚನಗಳಲ್ಲಿ, ತಮ್ಮನ್ನು ಇಸ್ಲಾಮಿನ ಅನುಯಾಯಿಗಳೆನ್ನುತ್ತಾ, ಇಸ್ಲಾ 
ಮಿನಲ್ಲಿ ನಿಷ್ಠೆ ತೋರದವರ ಕುರಿತು ಹೇಳಲಾಗಿದೆಯೆಂಬುದು ವ್ಯಕ್ತ. 

ಒಂದೆಡೆ ಕುರ್‌ಆನ್‌ ಹೀಗೆನ್ನುತ್ತದೆ, "ಇನ್ನು 'ತಾಗೂತ'ನ್ನು (ಅತಿಕ್ರಮವನ್ನು) ನಿರಾಕ 
ರಿಸಿ ಅಲ್ಲಾಹನಲ್ಲಿ ವಿಶ್ವಾಸವಿಟ್ಟಾತನು ಎಂದೆಂದಿಗೂ ಮುರಿಯದಂತಹ ಬಲವಾದ ಆಧಾರ 
ವನ್ನು ನೆಚ್ಚಿಕೊಂಡನು..." 0: 256) 

ಈ ವಚನದಲ್ಲಿ 'ಕುಫ್ರ್‌' ಎ೦ಬ ಪದವನ್ನು 'ನಿರಾಕರಿಸು' ಎಂಬರ್ಥದಲ್ಲಿ ಬಳಸಲಾಗಿದೆ 
ಮತ್ತು ತಾಗೂತನ್ನು (ಕಾಲ್ಪನಿಕ ದೇವರನ್ನು) ನಿರಾಕರಿಸಲು ಮುಸ್ಲಿಮರಲ್ಲಿ ಅಪೇಕ್ಷಿಸಲಾಗಿದೆ. 

ಇನ್ನೊಂದೆಡೆ ಕುರ್‌ಆನ್‌ ಹೀಗೆ ಉಲ್ಲೇಖಿಸಿದೆ, "ಚೆನ್ನಾಗಿ ತಿಳಿದುಕೊಳ್ಳಿರಿ! ಈ ಲೌಕಿಕ 
ಜೀವನವು ಕೇವಲ ಒಂದು ಆಟ, ವಿನೋದ, ತೋರಿಕೆಯ ವೈಭವ, ಪರಸ್ಪರರ ಮೇಲೆ ಹಿರಿಮೆ 
ಸಾಧಿಸುವ ಪ್ರಯತ್ನ ಮತ್ತು ಸಂಪತ್ತು ಹಾಗೂ ಸಂತಾನದ ವಿಷಯದಲ್ಲಿ ಪರಸ್ಪರರನ್ನು ಮಾರಿ 
ಹೋಗುವ ಪೈಪೋಟಿ ಮಾತ್ರವಲ್ಲದೆ ಇನ್ನೇನೂ ಅಲ್ಲ. ಇದರ ಉಪಮೆ ಹೀಗಿದೆ - ಒಂದು 
ಮಳೆ ಬಂದೊಡನೆ ಅದರಿಂದಾಗಿ ಹುಟ್ಟುವ ಸಸ್ಯಗಳನ್ನು ಕಂಡು ಕೃಷಿಕರು ಸಂತೋಷಗೊಂ 
ಡರು. ತರುವಾಯ ಅದೇ ಬೆಳೆಯು ಬಲಿತಾಗ ಅದು ಹಳದಿಯಾಗಿ ಬಿಟ್ಟಿದ್ದನ್ನು ನೀವು 
ಕಾಣುತ್ತೀರಿ. ಅನಂತರ ಅದು ಹೊಟ್ಟಾಗಿ ಬಿಡುತ್ತದೆ..." 67: 20) 

ಪವಿತ್ರ ಕುರ್‌ಆನಿನ ಈ ವಚನದಲ್ಲಿ 'ಕುಫ್ಫಾರ್‌' (ಕಾಫಿರರು) ಎಂಬ ಪದವನ್ನು ಕೃಷಿಕ 
ರಿಗೆ ಬಳಸಲಾಗಿದೆ. 

ಮತ್ತೊಂದೆಡೆ ಪವಿತ್ರ ಕುರ್‌ಆನ್‌ ಹೇಳುತ್ತದೆ, "ನೀವು ನನ್ನನ್ನು ಸ್ಮರಿಸುತ್ತಲಿರಿ, ನಾನು 
ನಿಮ್ಮನ್ನು ಸ್ಮರಿಸುವೆನು ಮತ್ತು ನನಗೆ ಕೃತಜ್ಞರಾಗಿರಿ, ಕೃತಘ್ನುರಾಗಬೇಡಿರಿ. ” (2: 152) 

ಈ ವಚನದಲ್ಲಿ ಪವಿತ್ರ ಕುರ್‌ಆನ್‌ 'ಕುಫ್ರ್‌' ಪದವನ್ನು 'ಕೃತಪ್ಲುತೆಯೆಂಬರ್ಥದಲ್ಲಿ 
ಬಳಸಿದೆ. ಪವಿತ್ರ ಕುರ್‌ಆನಿನಲ್ಲಿ ಎಲ್ಲೆಲ್ಲಾ ಅಲ್ಲಾಹ್‌ ಮತ್ತವನ ಬೋಧನೆಗಳನ್ನು ನಿರಾಕರಿ 
ಸುವವರಿಗೆ 'ಕಾಫಿರ್‌' ಎಂಬ ಪದ ಬಳಸಲಾಗಿದೆಯೋ ಅದರ ಉದ್ದೇಶ ಅವರನ್ನು ಬೈಯು 
ವುದೋ ತುಚ್ಛವಾಗಿ ಕಾಣುವುದೋ ಅಥವಾ ಅವಮಾನಿಸುವುದೋ ಅಲ್ಲ. ಬದಲಾಗಿ ಅವರ 
ನಿರಾಕರಣೆಯ ಕಾರಣಕ್ಕಾಗಿ ಮಾತ್ರವೇ ಬಳಸಲಾಗಿದೆ. ಆಕ್ಷೇಪಕರು ಅಪಪ್ರಚಾರ ಮಾಡುವ 
ಪ್ರಕಾರ 'ಕಾಫಿರ್‌' ಶಬ್ದವು 'ಹಿಂದೂ' ಪದಕ್ಕೆ ಪರ್ಯಾಯ ಕೂಡ ಅಲ್ಲ. 'ಕಾಫಿರ್‌' ಶಬ್ದದ 
ನಿಕಟ ಪರ್ಯಾಯ ಪದ 'ನಾಸ್ತಿಕ' ಎಂದಾಗಿದೆ. ಈ ನಿರಾಕರಣೆಯ ಕಾರಣಕ್ಕಾಗಿ ಯಾರಿಗೂ 
ಈ ಲೋಕದಲ್ಲಿ ಶಿಕ್ಷೆ ನೀಡುವಂತಿಲ್ಲ, ಅವನನ್ನು ಮಾನವೀಯ ಹಕ್ಕುಗಳಿಂದ ವಂಚಿಸುವಂ 
ತೆಯೂ ಇಲ್ಲ. ಮಾತ್ರವಲ್ಲ ಲೌಕಿಕ ವಿಷಯಗಳಲ್ಲಿ ಅವನಿಗೆ ಸಮಾನಾಧಿಕಾರಗಳಿರುತ್ತವೆ 
ಎಂಬುದನ್ನು ನಾವು ಈ ಹಿಂದೆಯೂ ಸ್ಪಷ್ಟಪಡಿಸಿರುತ್ತೇವೆ. 

ಪವಿತ್ರ ಕುರ್‌ಆನಿನಲ್ಲಿ ಕಾಫಿರರ (ಸತ್ಯನಿಷೇಧಿಗಳ) ವಿರುದ್ಧ ಹೋರಾಡಲು 
ಆಜ್ಞಾಪಿಸಿರುವುದು ಕೂಡ, ಅವರು ಕಾಫಿರರಾಗಿದ್ದರೆಂಬ ಏಕಮಾತ್ರ ಕಾರಣಕ್ಕಾಗಿಯಲ್ಲ. ಬದ 
ಲಾಗಿ, ಅವರಾಗಿಯೇ ಸೃಷ್ಟಿಸಿಕೊಂಡಂತಹ ಪರಿಸ್ಥಿತಿಗಳಿಗೆ ಮತ್ತು ಅವರ ಘೋರ ಪಾತಕಗಳಿ 
ಗಾಗಿ ಅದನ್ನು ಆಜ್ಞಾಪಿಸಲಾಗಿತ್ತು. ಒಂದು ವೇಳೆ ಇಸ್ಲಾಮ್‌ ಮತ್ತು ಕುರ್‌ಆನಿನ ಮೇಲೆ 
ವಿಶ್ವಾಸವಿರಿಸುವ ಮುಸ್ಲಿಮರು ಕೂಡ ಯುದ್ಧ ಅನಿವಾರ್ಯವಾಗುವಂಥ ಅಪರಾಧಗಳನ್ನೆಸಗಿದರೆ 
ಅಥವಾ ಅಂಥ ಪರಿಸ್ಥಿತಿಗಳನ್ನು ಸೃಷ್ಟಿಸಿದರೆ, ಅವರ ವಿರುದ್ಧವೂ ಇಸ್ಲಾಮೊ ಆಡಳಿತವು 
ಯುದ್ಧ ಸಾರುವುದು. ಈ ಸಂಬಂಧವಾಗಿ, ಇಸ್ಲಾಮಿನ ಪ್ರಥಮ ಖಲೀಫರಾದ ಹ. ಅಬೂ 
ಬಕರ್‌(ರ) ಕೂಡ ಇಂತಹ ಮುಸ್ಲಿಮರ ವಿರುದ್ದ ಯುದ್ಧ ಹೂಡುವ ಆದೇಶ ನೀಡಿದ್ದರು. 

ಪ್ರತಿಯೊಂದು ಧರ್ಮದಲ್ಲೂ ಆಯಾ ಧರ್ಮದ ಮೂಲ ಶಿಕ್ಷಣವನ್ನು ನಂಬುವ ಮತ್ತು 
ನಿರಾಕರಿಸುವವರಿಗೆ ಪ್ರತ್ಯಪ್ರತ್ಕೇಕ ವಿಶಿಷ್ಟ ಪದಗಳನ್ನು ಬಳಸಲಾಗಿದೆ. ಹಿಂದೂ ಧರ್ಮದಲ್ಲಿ 

ನಿರಾಕರಿಸುವವರಿಗೆ (ಹಿಂದೂ ಧರ್ಮದ ಅನುಯಾಯಿಗಳಲ್ಲದವರನ್ನು) ನಾಸ್ತಿಕ, ಅನಾರ್ಯ, 
ಅಸಭ್ಯ, ದಸ್ಕು ಮತ್ತು ಮ್ಲೇಚ್ಛ ಎಂಬಿತ್ಕಾದಿ ಪದಗಳನ್ನು ಬಳಸಲಾಗಿದೆ. 

ಒಬ್ಬ ವ್ಯಕ್ತಿ ಯಾವುದಾದರೂ ಒಂದು ಧರ್ಮದ ಶಿಕ್ಷಣ ಅಥವಾ ವಿಶ್ವಾಸವನ್ನು ಅಂಗೀ 
ಕರಿಸದಿದ್ದರೆ ಆ ಧರ್ಮದ ಮಟ್ಟಿಗೆ ಆತನು ನಿರಾಕರಿಸುವವ 'ಕಾಫಿರ್‌' (ನಾಸ್ತಿಕ) ಆಗುತ್ತಾನೆ. 
ಈ ಬಗ್ಗೆ ಯಾರಿಗೂ ಆಕ್ಷೇಪವಿರದು. ಗೌತಮ ಬುದ್ಧ ವೇದಗಳನ್ನು ಒಪ್ಪುತ್ತಿರಲಿಲ್ಲ, ಆದ್ದರಿಂದ 
ಅವರನ್ನು ನಾಸ್ತಿಕನೆಂದು ಹೇಳಲಾಗುತ್ತಿತ್ತು. 

'ಶಿರ್ಕ' ಪದದ ಅರ್ಥ 'ಶರೀಕ್‌' ಮಾಡುವುದು ಎಂದಾಗಿದೆ. ಅರ್ಡಾತ್‌ 
ಭಾಗೀದಾರನನ್ನಾಗಿ ಮಾಡುವುದು. ಪವಿತ್ರ ಕುರ್‌ಆನಿನ ಪಾರಿಭಾಷಿಕದಲ್ಲಿ ದೇವನ ಅಸ್ತಿತ್ವ, 
ಗುಣ ಮತ್ತು ಅಧಿಕಾರಗಳಲ್ಲಿ ಯಾರನ್ನಾದರೂ ಭಾಗೀದಾರರನ್ನಾಗಿ ಮಾಡುವುದೇ 'ಶಿರ್ಕ್‌' 
ಆಗಿದೆ. ಶಿರ್ಕ್‌ ಎಸಗುವವನನ್ನು ಅರಬಿ ಭಾಷೆಯಲ್ಲಿ 'ಮುಶ್ರಿಕ್‌' ಎನ್ನಲಾಗುತ್ತದೆ. 

ಪವಿತ್ರ ಕುರ್‌ಆನಿಗೆ ಸಂಬಂಧಿಸಿದಂತೆ, ಅದು ಕುಫ್ರ್‌ (ಸತ್ಮನಿಷೇಧ), ಶಿರ್ಕ್‌ (ಬಹು 
ದೇವ ವಿಶ್ವಾಸ) ಮತ್ತು ವಿಗ್ರಹಾರಾಧನೆಯನ್ನು ಟೀಕಿಸಿ, ಖಂಡಿಸಿದೆ. ಕುಫ್ರ್‌, ಶಿರ್ಕ್‌, ವಿಗ್ರ 
ಹಾರಾಧನೆ ಮಾಡುವವರಿಗೆ ಪರಲೋಕ ಶಿಕ್ಷೆಯಿಂದ ಎಚ್ಚರಿಸಲಾಗಿದೆ. ಅದು ದೇವನ ಅಧಿ 
ಕಾರವಾಗಿದೆ. ನಮ್ಮನ್ನು ಸೃಷ್ಟಿಸಿದ, ನಮ್ಮ ಅವಶ್ಯಕತೆಗಳನ್ನು ಈಡೇರಿಸಿದ ಮತ್ತು ಈಡೇರಿ 
ಸುತ್ತಿರುವ, ನಮಗಾಗಿ ಸರ್ವ ಪ್ರಕಾರದ ಸಾಮಗ್ರಿಗಳನ್ನು ಒದಗಿಸಿದ ನೈಜ ಸೃಷ್ಟಿಕರ್ತನೂ 
ಪ್ರಭುವೂ ಜೀವನಾಧಾರ ನೀಡುವವನೂ ಪರಿಪಾಲಕನೂ ದಯಾಮಯನೂ ಕರುಣಾಳುವೂ 
ಆದ ಪ್ರಭುವು ತಾನು ಸೃಷ್ಟಿಸಿದ ಮಾನವ ಸಮಾಜವು ತನ್ನೊಂದಿಗೆ ಇತರ ಯಾರನ್ನೂ ಸಹ 
ಭಾಗಿಗಳನ್ನಾಗಿ ಮಾಡಬಾರದೆಂದೂ ತನ್ನ ಆಜ್ಞೋಲ್ಲಂಘುನೆ ಮಾಡಬಾರದೆಂದೂ 
ಅಪೇಕ್ಷಿಸುತ್ತಾನೆ. ಈ ಲೋಕದಲ್ಲಿ ಯಾವನೇ ಒಬ್ಬ ಒಡೆಯನು ತನ್ನ ಸೇವಕನನ್ನು, ಅವನ 
ಪ್ರಮಾದ, ಆಜ್ಞೋಲ್ಲಂಘನೆ ಮತ್ತು ವಿದ್ರೋಹಕ್ಕಾಗಿ ಗದರಿಸುವ ಮತ್ತು ಶಿಕ್ಷಿಸುವ ಅಧಿಕಾ 
ರವನ್ನು ಹೊಂದಿದ್ದಾನೆ. ಈ ಲೋಕದ ಯಾವನೇ ಒಬ್ಬ ಅಧಿಕಾರಿಯು ತನ್ನ ಅಧಿಕಾರಗಳಲ್ಲಿ 
ಬೇರಾರದೇ ಹಸ್ತಕ್ಸೇಪವನ್ನು ಸಹಿಸಲಾರನು. ಯಾವ ದೇಶವೂ ತನ್ನ ಸಂವಿಧಾನ ಮತ್ತು 
ಸಾರ್ವಭೌಮತೆಯನ್ನು ಅಂಗೀಕರಿಸದಂಥವನಿಗೆ ಮಂತ್ರಿ ಪದವಿಯನ್ನು ನೀಡಲಾರದು. ಮಂತ್ರಿ 
ಪದವಿ ನೀಡುವುದು ಬಿಡಿ, ಆತನ ಉಪಸ್ಥಿತಿಯನ್ನೂ ಸಹಿಸಲು ಸಿದ್ಧವಿರದು. ಯಾವನೇ 
ಒಬ್ಬ ಸ್ವಾಭಿಮಾನಿ, ಮರ್ಯಾದಸ್ಥ ವ್ಯಕ್ತಿಯು ತನ್ನ ಪತ್ನಿ ತನ್ನ ಜತೆಗೇ ಅವಳಿಗೆ ಇಷ್ಟ 
ಬಂದವರೊಂದಿಗೆಲ್ಲಾ ದಾಂಪತ್ಕ ಸಂಬಂಧವಿರಿಸಿಕೊಳ್ಳುವುದನ್ನು ಸಹಿಸಲು ಸಾಧ್ಯವಿಲ್ಲ. ಈ 
ಲೋಕದಲ್ಲಂತೂ ಪರಮ ದಯಾಮಯನಾದ ಪ್ರಭುವಿನ ಅನುಗ್ರಹವು ನಾಸ್ತಿಕ ಆಜ್ಞೋಲ್ಲಂ 
ಘಕರಾದಂಥವರಿಗೂ ಸಿಗುತ್ತದೆ. ಏಕೆಂದರೆ ಇಲ್ಲಿ ಮಾನವರನ್ನು ಪರೀಕ್ಷಿಸುವುದಷ್ಟೇ ದೇವನ 
ಇಂಗಿತವಾಗಿರುತ್ತದೆ. ಆದರೆ ಮರಣಾನಂತರ ಬರುವ ಪಾರಲೌಕಿಕ ಜೀವನದಲ್ಲಿ ಸೃಷ್ಟಿಕರ್ತನು 
ಪ್ರತಿಯೊಬ್ಬ ವ್ಯಕ್ತಿಯ ವಿಚಾರಣೆ ನಡೆಸುವನು ಮತ್ತು ಇಹಲೋಕದಲ್ಲಿ ಅವನು ಮಾಡಿದ 
ಕರ್ಮಗಳಿಗನುಸಾರ ಪ್ರತಿಫಲವನ್ನು ನೀಡುವನು. ದೇವನು ತನ್ನ ಆಸ್ತಿಕ ಮತ್ತು ಆಜ್ಞಾನು 

ವರ್ತಿಗಳಿಗೆ ಸಫಲತೆಯನ್ನು ಅನುಗ್ರಹಿಸುವನು. ಹಾಗೆಯೇ ತನ್ನ ನಾಸ್ತಿಕ, ಆಜ್ಞೋಲ್ಲಂಘಕ 
ಮತ್ತು ದುಷ್ಕರ್ಮಿ ದಾಸರಿಗೆ ಶಿಕ್ಷೆ ನೀಡುವನು. ಜಗದೊಡೆಯನು ಈ ವಿಭಿನ್ನ ಮತ್ತು ಶದ್ವಿ 
ರುದ್ಧ ಗುಣ-ಸ್ವಭಾವಗಳನ್ನು ಹೊಂದಿದವರ ಪರಿಣಾಮದಲ್ಲಿ ಅಂತರವಿರಿಸುವನು. ತನ್ನನ್ನು 
ನಂಬುವ ಆಸ್ತಿಕರಿಗೆ, ಆಜ್ಞಾನುವರ್ತಿಗಳಿಗೆ ಮತ್ತು ಸದಾಚಾರಿಗಳಿಗೆ ಪುರಸ್ಕಾರ (ಸ್ವರ್ಗ) ದಯ 
ಪಾಲಿಸುವುದು ಹಾಗೂ ತನ್ನನ್ನು ನಿರಾಕರಿಸುವ ಆಜ್ಞೋಲ್ಲಂಘಕರಾದ ವಿದ್ರೋಹಿ, ಅಕ್ರಮಿಗ 
ಳಿಗೆ ಶಿಕ್ಲೆ (ನರಕ) ನೀಡುವುದು ನ್ಯಾಯಪೂರ್ಣವೇ ಆಗಿದೆ. 

ಬಹುದೇವ ವಿಶ್ವಾಸಿಗಳು ಅಶುದ್ಧರಾಗಿರುತ್ತಾರೆಂಬ ಕುರ್‌ಆನ್‌ ವಚನದ ಬಗ್ಗೆಯೂ 
ಆಕ್ಷೇಪವೆತ್ತಲಾಗುತ್ತದೆ. ಆಕ್ಷೇಪಕರು, ಇಲ್ಲಿಯೂ ಕೂಡ ಶಬ್ದದ ಬಾಹ್ಮಾರ್ಥದ ಆಧಾರ 
ದಲ್ಲಿ ಆಕ್ಸೇಪವೆತ್ತಿದ್ದಾರೆ. ಅದರ ಹಿನ್ನೆಲೆ ಮತ್ತು ಆಶಯವನ್ನು ತಿಳಿಯುವ ಪ್ರಯತ್ನ ಮಾಡಿಲ್ಲ. 
ಒಂದು ಮಾತನ್ನು ಹೇಳುವವರ ಉದ್ದೇಶ ಮತ್ತು ಅಭಿಪ್ರಾಯ ಪ್ರಕಾರವೇ ಅದನ್ನು ಅರ್ಥೈ 
ಸಬೇಕಾದುದು ನ್ಯಾಯಪೂರ್ಣ ನೀತಿಯಾಗಿದೆ. ಇದನ್ನು ನಾವು ಈ ಕೃತಿಯ ಆರಂಭ ದಲ್ಲಿಯೇ 
ಸ್ವಾಮೀ ದಯಾನಂದ ಸರಸ್ವತೀಜಿಯವರ ಉಲ್ಲೇಖವನ್ನು ಉದ್ಧರಿಸಿ ಹೇಳಿದ್ದೇವೆ. 

ಪವಿತ್ರ ಕುರ್‌ಆನಿನ ಉದ್ದೇಶ ಮತ್ತು ಅಭಿಪ್ರಾಯವೇನಾಗಿದೆಯೆಂದರೆ, ಶಿರ್ಕ್‌ (ಬಹು 
ದೇವ ವಿಶ್ವಾಸ) ಒಂದು ಹೇಯ ಕೃತ್ಯವಾಗಿದೆ ಮತ್ತು ಮುಶ್ರಿಕರು ಆ ಕೃತ್ಯವನ್ನು ಎಸಗುವವ 
ರಾಗಿರುತ್ತಾರೆ. ಅವರ ವಿಚಾರ ಮತ್ತು ಆಚಾರ ದೂಷಿತವಾಗಿದೆ. ಇದು ಓರ್ವ ಕೆಟ್ಟ ಕಾರ್ಯ 
ಮಾಡುತ್ತಿರುವ ವ್ಯಕ್ತಿಯ ಬಗ್ಗೆ ಸಮಾಜವು 'ಆತನೊಬ್ಬ ಹೊಲಸು ವ್ಯಕ್ತಿ' ಎಂದು ಹೇಳಿದಂತೆ 
ಇದೆ. ಪವಿತ್ರ ಕುರ್‌ಆನ್‌ ಬಹುದೇವವಿಶ್ವಾಸಿಗಳನ್ನು ಅಶುದ್ಧರು ಎಂದು ಹೇಳಿರುವುದು ಅವರು 
ಶಾರೀರಿಕವಾಗಿ ಅಶುದ್ಧರಾಗಿದ್ದಾರೆಂಬ ಅರ್ಥದಲ್ಲಿ ಸರ್ವಥಾ ಅಲ್ಲ. ಒಂದು ವೇಳೆ ಅಂಥವ 
ರನ್ನು ಶಾರೀರಿಕ ರೂಪದಲ್ಲಿ ಅಶುದ್ಧರೆಂದು ಹೇಳುವುದು ಕುರ್‌ಆನಿನ ಆಶಯವಾಗಿರುತ್ತಿದ್ದರೆ- 
ಅದು, "ಗ್ರಂಥದವರ ಆಹಾರ ನಿಮಗೂ ನಿಮ್ಮ ಆಹಾರ ಅವರಿಗೂ ಹಲಾಲ್‌ ಆಗಿರುತ್ತದೆ” 
6:5) ಎಂಬ ಆದೇಶವನ್ನೇಕೆ ನೀಡುತ್ತಿತ್ತು? 

ಇಸ್ಲಾಮೂ ಧರ್ಮಶಾಸ್ತ್ರ ಮತ್ತು ಕುರ್‌ಆನಿನ ವ್ಯಾಖ್ಯಾನಗಾರರು ಇಲ್ಲಿ 'ನಜಸ್‌' (ಅಶುದ್ಧ) 
ಎಂಬ ಪದಕ್ಕೆ ಆಕ್ಷೇಪಕರು ಭಾವಿಸುವಂತಹ ಅರ್ಥವನ್ನು ನೀಡಿಲ್ಲ. 

ಅಲ್ಲಾಹನ ಪ್ರವಾದಿ ಮುಹಮ್ಮದ್‌(ಸ) ಮತ್ತವರ ಅನುಯಾಯಿಗಳು ಎಂದಿಗೂ ಬಹು 
ದೇವ ವಿಶ್ವಾಸಿಗಳೊಂದಿಗೆ ಅಸ್ಪೃಶ್ಯರೆಂದು ಭಾವಿಸುವ ರೀತಿಯಲ್ಲಿ ವ್ಯವಹರಿಸಿರಲಿಲ್ಲ. 
ಪ್ರವಾದಿವರ್ಯರ(ಪ) ಪಿತೃ ಸೋದರರಾದ ಅಬೂ ತಾಲಿಬ್‌ ಓರ್ವ ಮುಸ್ಲಿಮೇತರರಾಗಿದ್ದುದು 
ಮಾತ್ರವಲ್ಲ ಬಹುದೇವ ವಿಶ್ವಾಸಿಯೂ ಆಗಿದ್ದರು. ಆದರೂ ಪ್ರವಾದಿವರ್ಯರು(ಸ) 
ಅವರೊಂದಿಗೆ ಉಣ್ಣುತ್ತಿದ್ದರು, ಕುಡಿಯುತ್ತಿದ್ದರು, ವಾಸಿಸುತ್ತಿದ್ದರು. ಅಷ್ಟೇ ಅಲ್ಲ ಪ್ರವಾ 
ದಿವರ್ಯರಿಗೆ(ಸ) ಅವರ ಆಶ್ರಯವೂ ಲಭಿಸಿತ್ತು. ಪ್ರವಾದಿವರ್ಯರು(ಸ) ಮಕ್ಕಾದಿಂದ ಮದೀ 
ನಾಕ್ಕೆ ವಲಸೆ ಹೋಗುವಾಗಲೂ ಅವರಿಗೆ ದಾರಿ ತೋರಿಸುತ್ತಿದ್ದ ಅವರ ಸೇವಕ ಓರ್ವ ಮುಸ್ಲಿ 
ಮೇತರನಾಗಿದ್ದ. ಪ್ರವಾದಿವರ್ಯರ(ಸ) ಮತ್ತವರ ಸಂಗಾತಿಗಳ ಅದೆಷ್ಟೋ ಸಂಬಂಧಿಕರು 

ಮುಸ್ಲಿಮೇತರರು ಮತ್ತು ಬಹುದೇವ ವಿಶ್ವಾಸಿಗಳಾಗಿದ್ದರು. ಆದರೆ ಅವರು ಆ ಮುಶ್ರಿಕರೊಂದಿಗೆ 
ಅನ್ನ-ಪಾನೀಯ ಸೇವಿಸುತ್ತಿದ್ದರು. ಮುಸ್ಲಿಮರು ಯಾವ ಕಾಲದಲ್ಲೂ ಮುಸ್ಲಿಮೇತರರ ಕೈಯ 
ಅನ್ನ-ಪಾನೀಯ ಸೇವಿಸುವುದರಿಂದ ಹಿಂಜರಿದಿರಲಿಲ್ಲ. ಇಂದು ಕೂಡ ಭಾರತೀಯ ಮುಸ್ಲಿ 
ಮರು ತಮ್ಮ ಮುಸ್ಲಿಮೇತರ ಬಾಂಧವರ ಜತೆ ಜೀವನ ಸಾಗಿಸುತ್ತಾರೆ. ಅನ್ನ-ಪಾನೀಯಗಳನ್ನು 
ಸೇವಿಸುತ್ತಾರೆ. ಅಷ್ಟೇ ಅಲ್ಲ ಮುಸ್ಲಿಮ್‌ ದೇಶಗಳಲ್ಲೂ ಕೂಡ ಮುಸ್ಲಿಮೇತರರು ತಯಾರಿ 
ಸಿದ ವಸ್ತುಗಳನ್ನು ಯಾವುದೇ ಸಂಕೋಚವಿಲ್ಲದೆ ಉಪಯೋಗಿಸಲಾಗುತ್ತದೆ. ಕುರ್‌ಆನಿನ 
ಅಭಿಪ್ರಾಯವು ಒಂದು ವೇಳೆ ಆಕ್ಟೇಪಕರು ಹೇಳುವ ಪ್ರಕಾರವೇ ಆಗಿದೆಯೆಂದಾದರೆ, ಜಗತ್ತಿ 
ನಲ್ಲಿ ಎಲ್ಲಾದರೂ ಮತ್ತು ಎಂದಾದರೂ ಅದು ಜಾರಿಗೊಳ್ಳುತ್ತಿತ್ತು. ಹೀಗಿರುವಾಗ, ಆಕ್ಷೇಪ 
ಕರು ಪ್ರಸ್ತುತ ವಚನದ ಬಗ್ಗೆ ಮನಬಂದಂತೆ ವ್ಯಾಖ್ಯಾನಿಸಲು ಮುಂದಾಗಿರುವುದಾದರೂ ಏಕೆ? 

ಇಸ್ಲಾಮಿನಲ್ಲಿ ಮಾನವರ ಬಗ್ಗೆ ಅಸ್ಪೃಶ್ಯತೆಯ ಕಲ್ಪನೆ ಸರ್ವಥಾ ಇಲ್ಲ. ಇಲ್ಲಿ ಯಾವನೇ 
ವ್ಯಕ್ತಿಯನ್ನೂ ದೈಹಿಕವಾಗಿ ಅಶುದ್ಧನೆಂದು ಭಾವಿಸಲಾಗುವುದಿಲ್ಲ. ಮುಸ್ಲಿಮರು ಯಾವನೇ 
ಮಾನವನ ಕೈಯಿಂದ ತಯಾರಾದ ವಸ್ತುವನ್ನು ಉಪಯೋಗಿಸಬಹುದಾಗಿದೆ. ಅವನೊಂದಿಗೆ 
ಒಂದೇ ತಟ್ಟೆಯಲ್ಲಿ ಅನ್ನ-ಪಾನೀಯ ಸೇವಿಸಬಹುದಾಗಿದೆ. ಮಾತ್ರವಲ್ಲ ಅವನ ಎಂಜಲು 
ಕೂಡ ಇಸ್ಲಾಮಿನ ದೃಷ್ಟಿಯಲ್ಲಿ ಮ್ಲೇಚ್ಛವಲ್ಲ. ಕುರ್‌ಆನಿನ ದೃಷ್ಟಿಯಲ್ಲಿ ಸರ್ವ ಮಾನವರೂ 
ಒಂದೇ ಮಾತಾಪಿತರ ಸಂತಾನವೂ, ಪರಸ್ಪರ ಸಹೋದರರೂ ಆಗಿರುತ್ತಾರೆ.* 


ತಿ 
ಭು 
ನ 
Ky 
Py 

ಈ 
ನ 
ಭು 


* ಹಿಂದೂ ಸಮಾಜದಲ್ಲಿ ಮಾನವ ಮಾನವರ ಮಧ್ಯೆ ಮಾತ್ರವಲ್ಲ ತನ್ನ ಸಹಧರ್ಮಿಯರ 
ಮಧ್ಯೆಯೂ ಉಚ್ಚ-ನೀಚತೆ, ಅಸ್ಪೃಶ್ಯತೆಯ ವ್ಯವಹಾರವಿದೆ. ಅದರ ಬೇರುಗಳು ಸಾಮಾಜಿಕ ಹಾಗೂ 
ಧಾರ್ಮಿಕ ರೂಪದಲ್ಲಿ ಎಷ್ಟು ಆಳವಾಗಿದೆಯೆಂಬುದರ ಬಗ್ಗೆ ನಾವು ಯಾವುದೇ ರೀತಿಯ ಟಿಪ್ಪಣಿಗಳನ್ನು 
ನೀಡಲು ಬಯಸುವುದಿಲ್ಲ. ಆಕ್ಸೇಪಕರಾದ ಈ ನಮ್ಮ ಹಿಂದೂ ಬಾಂಧವರಿಗೆ ಈ ಸತ್ಯ ಚೆನ್ನಾಗಿಯೇ 
ತಿಳಿದಿದೆ. ಅವರು ಅಸ್ಪೃಶ್ಯರೆಂದು ಕರೆಸಿಕೊಳ್ಳುವ ಮಾನವರ ಕ್ರೋಧ ಮತ್ತು ಪ್ರತಿಭಟನೆಗಳನ್ನು ಚೆನ್ನಾಗಿ 
ಎದುರಿಸುತ್ತಲೂ ಇದ್ದಾರೆ. 

ಏಕದೇವ ವಿಶ್ವಾಸ, ಸತ್ಯನಿಷೇಧ, ಬಹುದೇವ ವಿಶ್ವಾಸ, 
ಮೂರ್ತಿ ಪೂಜೆ ಮತ್ತು ವೇದ 


ಹಿಂದೂ ಧರ್ಮಗ್ರಂಥಗಳಲ್ಲಿ ಏಕೇಶ್ವರ ವಾದ, ಬಹುದೇವ ವಿಶ್ವಾಸ ಹಾಗೂ ಮೂರ್ತಿ 
ಪೂಜೆಗೆ ಸಂಬಂಧಿಸಿದಂತೆ ಅಮೂಲ್ಕ ಶಿಕ್ಷಣವಿದೆ. ಅವುಗಳ ಅನುಕೂಲ ಅಥವಾ ಪ್ರತಿಕೂಲ 
ಪರಿಣಾಮಗಳ ಬಗ್ಗೆ ಸವಿಸ್ತಾರ ಉಲ್ಲೇಖಗಳು ಅವುಗಳಲ್ಲಿ ಕಾಣಸಿಗುತ್ತವೆ. ನಾವು ಇಲ್ಲಿ 
ವೇದಗಳ ಕೆಲವು ಶ್ಲೋಕಗಳನ್ನು ಪ್ರಸ್ತುತ ಪಡಿಸುತ್ತಿದ್ದೇವೆ- 

"ಆ ಪರಮಾತ್ಮನು ಎಲ್ಲ(ದ)ರಲ್ಲಿಯೂ ವ್ಯಾಪಕನು; ಶೀಘ್ರಕಾರಿಯು ಮತ್ತು ಅನಂತ 
ಬಲಶಾಲಿಯು, ಶುದ್ಧನೂ, ಸರ್ವಜ್ಞನೂ, ಸರ್ವಾ೦ತರ್ಯಾಮಿಯೂ ಆಗಿದ್ದಾನೆ. "3 

(ಯಜುರ್ವೇದ, 40:8) 

"ಯಾವನು ದಿವ್ಯ ಗುಣ ಕರ್ಮ ಸ್ವಭಾವಗಳಿಂದ ಯುಕ್ತನಾಗಿದ್ದಾನೋ, ಯಾವನಲ್ಲಿ 
ಪ್ರಥ್ವಿ, ಸೂರ್ಯ ಮೊದಲಾದ ಲೋಕಗಳು ನೆಲೆಸಿವೆಯೋ, ಯಾವನು ಆಕಾಶದಂತೆ ವ್ಯಾಪ 
ಕನಾಗಿದ್ದಾನೋ, ಯಾವನು ಸಮಸ್ತ ದೇವತೆಗಳಿಗೂ ದೇವನಾದ ಪರಮೇಶ್ವರನಾಗಿದ್ದಾನೋ 
ಅವನನ್ನು ಅರಿಯದ, ಅಂಗೀಕರಿಸದ ಮತ್ತು ಧ್ಯಾನಿಸದ, ನಾಸ್ತಿಕರಾದ ಮಂದಮತಿಗಳು ಸದಾ 
ದುಃಖ ಸಾಗರದಲ್ಲಿ ಮುಳುಗಿಯೇ ಇರುತ್ತಾರೆ. ಆದುದರಿಂದ ಸರ್ವಥಾ ಅವನನ್ನೇ ತಿಳಿದು 
ಸರ್ವ ಮಾನವರೂ ಸುಖಿಗಳಾಗುತ್ತಾರೆ. " (ಯಗ್ವೇದ, 1- 164-39) 

"ಓ ಮಾನವ! ಈ ವಿಶ್ವದಲ್ಲಿ ಯಾವುದೆಲ್ಲ ಜಗತ್ತಿದೆಯೋ, ಅದೆಲ್ಲದರಲ್ಲಿಯೂ 
ವ್ಯಾಪಕನಾಗಿ ಯಾವನು ನಿಯಂತೃವಾಗಿದ್ದಾನೋ ಅವನು ಈಶ್ವರನೆನಿಸುತ್ತಾನೆ. ಅವನಿಗೆ ಹೆದರು; 
ನೀನು ಅನ್ಕಾಯದಿಂದ ಯಾವನದಾದರೂ ಧನದ ಆಕಾಂಕ್ಸೆ ಮಾಡಬೇಡ. ಆ ಅನ್ಕಾಯದ 
ತ್ಯಾಗದಿಂದ ಮತ್ತು ನ್ಯಾಯ ಪಾಲನೆಯೆಂಬ ಧರ್ಮದಿಂದ, ತನ್ನ ಆತ್ಮದಿಂದ ಆನಂದವನ್ನು 
ಅನುಭವಿಸು." (ಯಜುರ್ವೇದ, 40:1) 

ಈ ಶ್ಲೋಕದಲ್ಲಿ ಸ್ಪಷ್ಟವಾಗಿ ಏಕದೇವನನ್ನು ಅಂಗೀಕರಿಸುವ, ಅವನನ್ನೇ ಭಯಪಟ್ಟು 

ಜೀವಿಸುವ ಮತ್ತು ಅನ್ಮಾಯದಿಂದ ದೂರವಿರುವ ಆದೇಶವನ್ನು ಮಾನವರಿಗೆ ನೀಡಲಾಗಿದೆ. 
ಇದೇ ನೀತಿಯಲ್ಲಿ ನಡೆದರೆ ನೈಜ ಸುಖ(ಆನಂದ) ಗಳಿಸಬಹುದೆಂದೂ ತಿಳಿಸಲಾಗಿದೆ. 

"ನಾನು ಪರಮೈಶ್ವರ್ಯವಂತನು; ಸೂರ್ಯನಂತೆ ಸಮಸ್ತ ಜಗತ್ತಿನ ಪ್ರಕಾಶವಾಗಿದ್ದೇನೆ. 
ಎಂದಿಗೂ ಪರಾಜಯ ಹೊಂದುವುದಿಲ್ಲ. ನಾನೇ ಜಗತ್ತೆಂಬ ಧನದ ನಿರ್ಮಾತೃವಾಗಿದ್ದೇನೆ. 
ಸರ್ವ ಜಗತ್ತಿನ ಕರ್ತ ನಾನೇ - ಎಂದು ತಿಳಿಯಿರಿ. ಹೇ ಜನರೇ! ಐಶ್ವರ್ಯ ಪ್ರಾಪ್ತಿಯ 
ಯತ್ನ ಮಾಡುತ್ತಾ ನೀವುಗಳು ವಿಜ್ಞಾನವೇ ಮೊದಲಾದ ಧನವನ್ನು ನನ್ನಿಂದ ಬೇಡಿರಿ ಮತ್ತು 
ನೀವುಗಳು ನನ್ನ ಮೈತ್ರಿಯಿಂದ ಬೇರೆಯಾಗಬೇಡಿರಿ. "2 (ಯಗ್ವೇದ, 10-48-5) 

"`ಓ ಮಾನವರೇ! ನಾನು ಸತ್ಯ ಭಾಷಣವೆಂಬ ಸ್ತುತಿಯನ್ನು ಮಾಡುವ ಮಾನವನಿಗೆ 
ಸನಾತನ ಜ್ಞಾನವೇ ಮೊದಲಾದ ಧನಗಳನ್ನು ಕೊಡುತ್ತೇನೆ. ನಾನು ಬ್ರಹ್ಮ, ಎಂದರೆ- ವೇದಪ್ರ 
ಕಾಶನು ಮತ್ತು ನನ್ನನ್ನು ಆ ವೇದ ಯಥಾವತ್ತಾಗಿ ವರ್ಣಿಸುತ್ತದೆ. ಅದರ ಮೂಲಕ ನಾನು 
ಎಲ್ಲರ ಜ್ಞಾನವನ್ನೂ ಹೆಚ್ಚಿಸುತ್ತೇನೆ. ನಾನು ಸತ್ಸುರುಷನ ಪ್ರೇರಕನು; ಯಜ್ಞ ಮಾಡುವವನಿಗೆ 
ಫಲಪ್ರದಾತೃವು ಮತ್ತು ಈ ವಿಶ್ವದಲ್ಲಿ ಏನೇನಿದೆಯೋ, ಆ ಸಮಸ್ತ ಕಾರ್ಯದ ನಿರ್ಮಾಣ 
ವನ್ನೂ, ಧಾರಣವನ್ನೂ ಮಾಡುವವನಾಗಿದ್ದೇನೆ. ಆದುದರಿಂದ ನೀವುಗಳು ನನ್ನನ್ನು ಬಿಟ್ಟು, 
ಬೇರೆ ಇನ್ನೊಬ್ಬನನ್ನು ನನಗೆ ಬದಲಾಗಿ ಪೂಜಿಸಬೇಡಿ; ಅಂಗೀಕರಿಸಬೇಡಿ ಮತ್ತು ತಿಳಿಯ 
ಬೇಡಿ." (ಯಗ್ಯೇದ, 10:49-1) 

"ಯಾರು ಅಸಂಭೂತಿಯನ್ನು ಅಂದರೆ ಅನುತ್ಸನ್ನವೂ ಅನಾದಿಯೂ ಆದ (ಉಪಾದಾನ) 
ಕಾರಣವಾದ ಪ್ರಕೃತಿಯನ್ನು ಬ್ರಹ್ಮಕ್ಕೆ ಪ್ರತಿಯಾಗಿ ಉಪಾಸನೆ ಮಾಡುತ್ತಾರೋ ಅವರು ಅಂಧ 
ಕಾರದಲ್ಲಿ, ಅಂದರೆ ಅಜ್ಞಾನದಲ್ಲಿ ಮತ್ತು ದುಃಖಸಾಗರದಲ್ಲಿ ಮುಳುಗುತ್ತಾರೆ ಮತ್ತು 
ಯಾವುದೋ ಕಾರಣದಿಂದ ಉತ್ಪನ್ನವಾದ, ಕಾರ್ಯರೂಪವಾದ ಪೃಥ್ವಿಯೇ ಮೊದಲಾದ ಭೂತ 
ಗಳಿಂದ ಆದ ಶಿಲೆ ಹಾಗೂ ವೃಕ್ಸ ಮೊದಲಾದ ಪ್ರಕೃತಿಯ ಅಂಶಗಳಿವೆಯೋ ಅವುಗಳಿಂದ 
ರಚಿತವಾದ ಪ್ರತಿಮೆಗಳ ಅಥವಾ ಸ್ವತಃ ವೃಕ್ಷ ಮೊದಲಾದವುಗಳ, ಅದೇ ರೀತಿ ಮಾನವರೇ 
ಮೊದಲಾದವರ ಶರೀರಗಳ ಉಪಾಸನೆಯನ್ನು ಯಾರು ಬ್ರಹ್ಮಕ್ಕೆ ಪ್ರತಿಯಾಗಿ ಮಾಡುತ್ತಾರೋ, 
ಅವರು ಆ ಅಂಧಕಾರಕ್ಕಿಂತಲೂ ಅಧಿಕವಾದ ಅಂಧಕಾರದಲ್ಲಿ ಮುಳುಗುವರು; ಎಂದರೆ, ಮಹಾ 
ಮೂರ್ಪರಾಗಿ ವಿಕಾರಳವೂ, ಘೋರವೂ ಆದ ದುಃಖರೂಪ ನರಕದಲ್ಲಿ ಬಿದ್ದು ಮಹಾಕ್ಲೇಶ 
ವನ್ನು ಅನುಭವಿಸುತ್ತಾರೆ. "೫ (ಯಜುರ್ವೇದ, 40:9) 

ಇಲ್ಲಿ ಕೂಡ ಏಕದೇವನನ್ನು ಬಿಟ್ಟು ಇತರರನ್ನು ಆರಾಧಿಸುವವರಿಗೆ ವೇದದಲ್ಲಿ ನರಕದ 
ಯಾತನೆಯ ಎಚ್ಚರಿಕೆ ನೀಡಲಾಗಿರುವುದನ್ನು ಕಾಣಬಹುದಾಗಿದೆ. 

"ಯಾವನು ಸಮಸ್ತ ಜಗತ್ತಿನಲ್ಲಿಯೂ ವ್ಯಾಪಕನಾಗಿದ್ದಾನೋ, ಆ ನಿರಾಕಾರನಾದ ಪರ 
ಮಾತ್ಮನ ಪ್ರತಿಮೆ, ಪರಿಮಾಣ, ಅವನಂತಹ ವಸ್ತು ಅಥವಾ ಮೂರ್ತಿಯಿಲ್ಲ” 

(ಯಜುರ್ವೇದ, 32:3) 

"ಯಾವುದು ಕಣ್ಣಿಗೆ ಕಾಣುವುದಿಲ್ಲವೋ ಮತ್ತು ಯಾವುದರಿಂದ ಕಣ್ಣುಗಳೆಲ್ಲವೂ 
ನೋಡುತ್ತವೋ, ಅದನ್ನೇ ನೀನು ಬ್ರಹ್ಮವೆಂದು ತಿಳಿದುಕೋ ಮತ್ತು ಅದರ ಉಪಾಸನೆಯನ್ನೇ 
ಮಾಡು ಹಾಗೂ ಅದರಿಂದ ಬೇರೆಯಾದ ಯಾವ ಸೂರ್ಯ, ವಿದ್ಯುತ್‌ ಮತ್ತು ಅಗ್ನಿಯೇ 
ಮೊದಲಾದ ಜಡ ಪದಾರ್ಥಗಳಿವೆಯೋ, ಅವುಗಳ ಉಪಾಸನೆಯನ್ನು ಮಾಡಬೇಡ. "3 

(ಕೇನೋಪನಿಷತ್ತು 1:5) 

ನೋಡಿ, ಈ ಮೇಲಿನ ಶ್ಲೋಕಗಳಲ್ಲಿ ಏಕೇಶ್ವರನನ್ನು ಮಾತ್ರ ಆರಾಧಿಸಬೇಕೆಂದು 

ಆದೇಶಿಸಲಾಗಿದೆ. ಬಹುದೇವವಾದ ಹಾಗೂ ಮೂರ್ತಿ ಪೂಜೆಯಿಂದ ಸ್ಪಷ್ಟವಾಗಿ ತಡೆಯಲಾಗಿದೆ. 

ಈ ಕೃತ್ಯವೆಸಗುವವರಿಗೆ ಯಾತನೆಯ ಬಗ್ಗೆ ಎಚ್ಚೆರಿಕೆ ನೀಡಲಾಗಿದೆ. ಇಂತಹ ಶಿಕ್ಷಣವು ವೇದ 
ಗಳಲ್ಲಿ ಹೆಚ್ಚಿನೆಡೆ ಉಲ್ಲೇಖಿಸಲ್ಪಟ್ಟಿದೆ. 

ಹಿಂದೂ ಸಮಾಜದ ಹಿರಿಯ ಸುಧಾರಕರೂ, ವಿದ್ವಾಂಸರೂ ಆದ ಸ್ವಾಮೂ ದಯಾನಂದ 
ಸರಸ್ವತಿಯವರು ಕೂಡ ಬಹುದೇವವಾದ ಮತ್ತು ಮೂರ್ತಿ ಪೂಜೆಯ ಘೋರ ಹಾನಿ ಹಾಗೂ 
ಅತಿ ಭಯಾನಕ ಪರಿಣಾಮದ ಬಗ್ಗೆ ಜನರನ್ನು ಎಚ್ಚರಿಸಿರುವರು. ಈ ಕರ್ಮಗಳು ಸಮಾಜ 
ಮತ್ತು ಸ್ವತಃ ಮಾನವರಿಗೆ ಘಾತಕವಾಗಿದೆಯೆಂದೂ ಅವರು ತಿಳಿಸಿರುವರು. 

ವೇದ ಮತ್ತಿತರ ಹಿಂದೂ ಗ್ರಂಥಗಳಲ್ಲಿ ಈ ಪ್ರಕಾರದ ಶಿಕ್ಷಣಗಳಿರುತ್ತಾ, ಹಿಂದೂ 
ಸಂಘಟನೆಗಳು ಮತ್ತು ಸಮಾನ ಮನಸ್ಕ ಜನರು ಪವಿತ್ರ ಕುರ್‌ಆನಿನ ಮೇಲೆ ಆಕ್ಟೇಪ ಹೊರಿ 
ಸುತ್ತಿರುವುದನ್ನು ಕಾಣುವಾಗ, ಅವರ ದುಸ್ಸಾಹಸದ ಬಗ್ಗೆ ಆಶ್ಚರ್ಯವೂ ಜತೆಗೆ 
ದುಃಖವೂ ಆಗುತ್ತದೆ. ಈ ಆಕ್ಸೇಪಕರು ಅತ್ಯಂತ ಅನ್ಕಾಯಪೂರ್ಣ ನೀತಿಯನುಸರಿಸಿ ಕುರ್‌ಆನ್‌ 
ಮತ್ತು ಇಸ್ಲಾಮಿನಿಂದ ಜನರನ್ನು ದೂರವಿಡುವ ಹೇಯ ಪ್ರಯತ್ನ ನಡೆಸುತ್ತಿದ್ದಾರೆ. 


ಕುರ್‌ಆನಿನ ದೃಷ್ಟಿಯಲ್ಲಿ 
ಪರಲೋಕ ಮೋಕ್ಷದ ನೈಜ ಹಕ್ಕುದಾರ 


ಮುಸ್ಲಿಮ್‌ ಕುಟುಂಬದಲ್ಲಿ ' ಜನಿಸಿದವರೆಲ್ಲರನ್ನೂ ಪರಲೋಕ ಮೋಕ್ಷ, ಕಲ್ಮಾಣ 
ಮತ್ತು ಸ್ವರ್ಗಕ್ಕೆ ಅರ್ಹರೆಂದು ಕುರ್‌ಆನ್‌ ಸಾರುತ್ತದೆ ಎಂಬುದು ಕೆಲವರ ಅಂಬೋಣ. 
ಇದೂ ಕೂಡ ಒಂದು ದೊಡ್ಡ ತಪ್ಪಕಲ್ಪನೆಯಾಗಿದೆ. ಕುರ್‌ಆನಿನಲ್ಲಿ ಪಾರಲೌಕಿಕ ವಿಜಯ 
ಮತ್ತು ಮುಕ್ತಿಗೆ ಇಹಲೋಕದಲ್ಲಿ ದೇವಾದೇಶಗಳ ಪಾಲನೆಯು ಅನಿವಾರ್ಯವೆನ್ನಲಾಗಿದೆ. 
ಅದರ ಪಾಲನೆ ಮಾಡದವರಿಗೆ ಪರಲೋಕ ಜೀವನದಲ್ಲಿ ಯಾತನಾಮಯ ಶಿಕ್ಷೆಯಿಂದ 
ಎಚ್ಚರಿಸಲಾಗಿದೆ. ಈ ನಿಯಮವು ಸರ್ವ ಮಾನವರಿಗೂ ಅನ್ವಯಿಸುತ್ತದೆ. ಅವರು ಯಾವ 
ಕುಟುಂಬದಲ್ಲಿ ಜನಿಸಿದರೂ ಸರಿಯೆ. ಅಷ್ಟೇ ಅಲ್ಲ ಪ್ರವಾದಿಯ ಮನೆಯಲ್ಲಿಯೇ ಅವರು 
ಜನಿಸಿದ್ದರೂ ಮತ್ತು ಬಾಯಿ ಮೂಲಕ ಏನನ್ನೇ ಉಚ್ಚರಿಸುತ್ತಿದ್ದರೂ ಸರಿಯೇ. ಪವಿತ್ರ 
ಕುರ್‌ಆನ್‌ ಹೇಳುತ್ತದೆ, 

"(ಇಲ್ಲಿ ಪಟ್ಟ ಭದ್ರತೆ ಯಾರಿಗೂ ಇಲ್ಲ). ಮುಸ್ಲಿಮರಿ ರಲಿ, ಯಹೂದಿ ಯರಿರಲಿ, 
'ಸಾಬೀ'ಗಳಿರಲಿ, ಕ್ರೈಸ್ತರಿರಲಿ ಯಾರೇ ಇರಲಿ- ಯಾರು ಅಲ್ಲಾಹನ ಮೇಲೆ ಮತ್ತು ಅಂತಿಮ 
ದಿವಸದ ಮೇಲೆ ವಿಶ್ವಾಸವಿರಿಸಿಕೊಂಡು ಸತ್ಯರ್ಮಗಳನ್ನು ಮಾಡುತ್ತಾ ಇರುವನೋ ಅವನಿಗೆ 
ನಿಶ್ಚಯವಾಗಿಯೂ ಯಾವ ಭಯವೂ ಇಲ್ಲ, ವೃಥೆಯೂ ಇಲ್ಲ." (6: 69) 

ವಾಸ್ತವದಲ್ಲಿ ಸತ್ಯವಿಶ್ವಾಸ ಮತ್ತು ಸತ್ಕರ್ಮ ಮಾತ್ರ ಪರಲೋಕ ಜೀವನದಲ್ಲಿ ವಿಜಯಕ್ಕೆ 
ಕಾರಣವಾಗುತ್ತದೆಯೇ ಹೊರತು ಯಾವುದೇ ವಿಶೇಷ ಜಾತಿ ಅಥವಾ ವಂಶದಲ್ಲಿ ಜನಿಸಿದುದು 
ಕಾರಣವಾಗಲಾರದೆಂದು ಪವಿತ್ರ ಕುರ್‌ಆನಿನ ಈ ಮೇಲಿನ ವಚನದಿಂದ ಸ್ಪಷ್ಟವಾಗುತ್ತದೆ. 

ಪವಿತ್ರ ಕುರ್‌ಆನಿನಲ್ಲಿ ಇನ್ನೊಂದೆಡೆ ನಾಲಗೆಯಿಂದ ತಾವು ಆಸ್ತಿಕರೆಂದು ವಾದಿಸುವ 
ಆದರೆ ವಾಸ್ತವದಲ್ಲಿ ಆಸ್ತಿಕರೋ, ಧಾರ್ಮಿಕರೋ ಆಗಿಲ್ಲದವರ ಬಗ್ಗೆ ಹೀಗೆನ್ನಲಾಗಿದೆ, 

"ಮನುಷ್ಯರಲ್ಲಿ ಕೆಲವರು, 'ನಾವು ಅಲ್ಲಾಹನಲ್ಲಿ ಹಾಗೂ ಅಂತಿಮ ದಿವಸದಲ್ಲಿ ವಿಶ್ವಾಸ 
ವಿಟ್ಟಿದ್ದೇವೆ' ಎಂದು ಹೇಳುವವರೂ ಇದ್ದಾರೆ. ಆದರೆ ನಿಜವಾಗಿ ಅವರು ವಿಶ್ವಾಸಿಗಳಲ್ಲ." ೧: ೫ 

ಮತ್ತೊಂದೆಡೆ ಕುರ್‌ಆನ್‌ ಹೇಳುತ್ತದೆ, "ನಾವು ವಿಶ್ವಾಸವಿರಿಸಿದೆವು - ಎಂದ ಮಾತ್ರಕ್ಕೆ 
ಅವರನ್ನು ಬಿಟ್ಟು ಬಿಡಲಾಗುವುದೆಂದೂ ಅವರನ್ನು ಪರೀಕ್ಷೆಗೊಳಪಡಿಸಲಾಗದೆಂದೂ ಜನರು 
ತಿಳಿದುಕೊಂಡಿರುವರೇ?" (9: 2) ತ ಕ್ಟ 

ಪವಿತ್ರ ಕುರ್‌ಆನಿನಲ್ಲಿ ಸಫಲರ ಮತ್ತು ಅಸಫಲರ ಚಾರಿತ್ರ್ಯದ ಬಗ್ಗೆ ಈ ರೀತಿ ಹೇಳ 
ಲಾಗಿದೆ, "ಅವರು ಅಲ್ಲಾಹನೊಡನೆ ಮಾಡಿದ ಕರಾರನ್ನು ಪಾಲಿಸುತ್ತಾರೆ. ಅದನ್ನು (ಕರಾ 
ರನ್ನು) ಬಲಗೊಳಿಸಿಕೊಂಡ ಬಳಿಕ ಮುರಿದು ಬಿಡುವುದಿಲ್ಲ. ಅಲ್ಲಾಹನು ಯಾವ ಯಾವ 
ಸಂಬಂಧಗಳನ್ನು ಕಾಪಾಡಲು ಆಜ್ಞೆ ಕೊಟ್ಟಿರುವನೋ ಅವುಗಳನ್ನು ಕಾಪಾಡಿಕೊಳ್ಳುತ್ತಾರೆ. ತಮ್ಮ 
ಪ್ರಭುವನ್ನು ಭಯಪಡುತ್ತಾರೆ. ಎಲ್ಲಾದರೂ ತಮ್ಮೊಡನೆ ಕೆಟ್ಟ ರೀತಿಯ ವಿಚಾರಣೆ ನಡೆದು 
ಬಿಟ್ಟೀತೋ ಎಂದು ಹೆದರುತ್ತಾರೆ. ಅವರು ತಮ್ಮ ಪ್ರಭುವಿನ ಸಂಪ್ರೀತಿಗಾಗಿ ಸಹನೆಯಿಂದ 
ವರ್ತಿಸುತ್ತಾರೆ. ನಮಾರುನ್ನು ಸಂಸ್ಥಾಪಿಸುತ್ತಾರೆ. ನಾವು ನೀಡಿರುವ ಜೀವನ ಸಾಧನಗಳಿಂದ 
ಬಹಿರಂಗವಾಗಿಯೂ ರಹಸ್ಕವಾಗಿಯೂ ವ್ಯಯಿಸುತ್ತಾರೆ. ಕೆಡುಕುಗಳನ್ನು ಒಳಿತುಗಳಿಂದ ನಿವಾ 
ರಿಸುತ್ತಾರೆ. ಪರಲೋಕ ಗೃಹವು ಅವರಿಗೇ ಆಗಿರುತ್ತದೆ. ಅರ್ಥಾತ್‌ ಅವರ ಶಾಶ್ವತ ನಿವಾಸ 
ವಾಗಲಿರುವ ಸ್ವರ್ಗೋದ್ಕಾನಗಳು. ಸ್ವತಃ ಅವರೂ ಅವರ ಪೂರ್ವಿಕರ, ಅವರ ಪತ್ನಿಯರ 
ಹಾಗೂ ಅವರ ಸಂತಶಿಗಳ ಪೈಕಿ ಸಜ್ಜನರಾಗಿರುವವರೂ ಅವುಗಳಲ್ಲಿ ಪ್ರವೇಶಿಸುವರು. ಎಲ್ಲಾ 
ದಿಕ್ಕುಗಳಿಂದಲೂ ದೇವಚರರು ಅವರನ್ನು ಸ್ವಾಗತಿಸಲು ಬರುವರು ಮತ್ತು ಅವರೊಡನೆ, 
'ನಿಮಗೆ ರಕ್ಷಣೆಯಿರಲಿ, ನೀವು (ಭೂಲೋಕದಲ್ಲಿ) ಸಹನೆಯಿಂದ ವರ್ತಿಸಿದ್ದುದರ ಫಲವಾಗಿ 
ಇಂದು ಇದಕ್ಕೆ ಅರ್ಹರಾಗಿರುತ್ತೀರಿ' ಎಂದು ಹೇಳುವರು. ಪರಲೋಕ ಗೃಹವು ಅದೆಷ್ಟು ಉತ್ತಮ! 
ಅಲ್ಲಾಹನೊಂದಿಗೆ ಬಲವಾದ ಕರಾರನ್ನು ಮಾಡಿಕೊಂಡ ಬಳಿಕ ಮುರಿದು ಬಿಡುವವರು, ಅಲ್ಲಾ 
ಹನು ಜೋಡಿಸಲು ಆಜ್ಞೆ ಕೊಟ್ಟಂತಹ ಸಂಬಂಧಗಳನ್ನು ಮುರಿಯುವವರು ಮತ್ತು ಭೂಮಿಯ 
ಮೇಲೆ ಗೊಂದಲ ಹಜ್ಬಿಸುತ್ತಿರುವವರು ಶಾಪಕ್ಕೆ ಅರ್ಹರು. ಅವರಿಗೆ ಪರಲೋಕದಲ್ಲಿ ಅತ್ಯಂತ 
ಕೆಟ್ಟ ನಿವಾಸವಿದೆ." (13: 20-25) 

ಇನ್ನೊಂದೆಡೆ ಪವಿತ್ರ ಕುರ್‌ಆನಿನಲ್ಲಿ ಈ ರೀತಿ ಬಂದಿದೆ, "ಪುರುಷನಾಗಿರಲಿ, ಸ್ತ್ರೀಯಾ 
ಗಿರಲಿ ಯಾರು ಸತ್ಯರ್ಮವೆಸಗುವನೋ ಅವನು ಸತ್ಯವಿಶ್ವಾಸಿಯಾಗಿದ್ದರೆ ಅವನಿಗೆ ನಾವು 
ಇಹಲೋಕದಲ್ಲಿ ಪರಿಶುದ್ಧ ಜೀವನವನ್ನು ದಯಪಾಲಿಸುವೆವು ಮತ್ತು ಇಂತಹವರಿಗೆ (ಪರ 
ಲೋಕದಲ್ಲಿ) ಅವರ ಅತ್ಯುತ್ತಮ ಕರ್ಮಗಳಿಗನುಸಾರ ಪ್ರತಿಫಲ ನೀಡುವೆವು." (16: 97 

ಮತ್ತೊಂದೆಡೆ ಪವಿತ್ರ ಕುರ್‌ಆನ್‌ ಹೇಳುತ್ತದೆ, "ಕಾಲದಾಣೆ, ನಿಜವಾಗಿ ಮನುಷ್ಯನು 
ಮಹಾ ನಷ್ಟದಲ್ಲಿದ್ದಾನೆ. ಸತ್ಯವಿಶ್ವಾಸ ಸ್ವೀಕರಿಸಿದ, ಸತ್ಕರ್ಮ ಮಾಡುತ್ತಿದ್ದ ಮತ್ತು ಪರಸ್ಪರ 
ಸತ್ಯ ಹಾಗೂ ಸಹನೆಯನ್ನು ಉಪದೇಶಿಸುತ್ತಿದ್ದವರ ಹೊರತು.” (103: 13) 

ಪವಿತ್ರ ಕುರ್‌ಆನಿನ ಈ ಎಲ್ಲ ವಚನಗಳು ತಿಳಿಸುತ್ತಿರುವುದೇನೆಂದರೆ, ಇಸ್ಲಾಮಿನಲ್ಲಿ 
ಪರಲೋಕ ವಿಜಯವು ಕೇವಲ ನಿರ್ದಿಷ್ಟ ಕುಟುಂಬದಲ್ಲಿ ಹುಟ್ಟುವುದರಿಂದಲೋ ಅಥವಾ 

ಯಾವುದಾದರೊಂದು ವಿಶ್ವಾಸವನ್ನು ನಾಲಗೆಯ ಮೂಲಕ ಘೋಷಿಸುವುದರಿಂದಲೋ 
ದೊರಕುವುದಲ್ಲ. ಬದಲಾಗಿ ಪವಿತ್ರ ಕುರ್‌ಆನ್‌ ಉಲ್ಲೇಖಿಸಿದಂತಹ ಸದ್ಗುಣಗಳನ್ನು ತಮ್ಮಲ್ಲಿ 
ಬೆಳೆಸಿಕೊಂಡಿರಬೇಕು ಮತ್ತು ಕುರ್‌ಆನಿನ ಆದೇಶಗಳನ್ನು ಪಾಲಿಸಬೇಕು. ವಸ್ತುತಃ ಕುರ್‌ 
ಆನಿನ ಆದೇಶಗಳು ಮಾನವನ ಸಂಪೂರ್ಣ ಜೀವನಕ್ಕೆ ಸಂಬಂಧಿಸಿದುದಾಗಿದೆ. ಇಲ್ಲಿ ಅವುಗ 
ಛನ್ನೆಲ್ಲ ವಿಸ್ತಾರವಾಗಿ ಉಲ್ಲೇಖಿಸುವ ಅವಕಾಶ ಇಲ್ಲ. 


* "ಧಿ ಛಿ ಛಿ 


ಅರಿಕೆ 


ನಾವು ನಮ್ಮೆಲ್ಲ ದೇಶಬಾಂಧವರಲ್ಲಿ ಸತ್ಯವನ್ನು ಹುಡುಕಲು ಈ ಮೂಲಕ ವಿನಮ್ರ 
ವಾಗಿ ವಿನಂತಿಸುತ್ತಿದ್ದೇವೆ. ಈ ಲೋಕದಲ್ಲಿ ಮಾನವನನ್ನು ಯಾಕಾಗಿ ಕಳುಹಿಸಲಾಗಿದೆ ಮತ್ತು 
ಇಲ್ಲಿಂದ ಆತನಿಗೆ ಯಾವ ಕಡೆಗೆ ಹೋಗಲಿಕ್ಕಿದೆ ಎಂಬುದನ್ನು ಕಂಡುಹಿಡಿಯುವುದು ಹಾಗೂ 
ಈ ಲೋಕದಲ್ಲಿ ನೈಜ ಮನಃಶಾಂತಿ, ಪರಲೋಕದಲ್ಲಿ ಮುಕ್ತಿಯ ಪ್ರಾಪ್ತಿ ಪ್ರತಿಯೊಬ್ಬ ವ್ಯಕ್ತಿಯ 
ಮೂಲಭೂತ ಅವಶ್ಯಕತೆಯಾಗಿದೆ. 'ಇದು, ಮಾನವನು ತನ್ನ ಸೃಷ್ಟಿಕರ್ತನಾದ ನೈಜ ಪಾಲಕ 
ಪ್ರಭು ಬೋಧಿಸಿದ ಹಾಗೂ ತೋರಿಸಿದ ಹಾದಿಯಲ್ಲಿ ನಡೆದರೆ ಮಾತ್ರ. ಪ್ರಾಪ್ತವಾಗುವುದು. 
ಸರ್ವಶಕ್ತನಾದ ಏಕದೇವನು ಬೋಧಿಸಿದ ಸತ್ಯಮಾರ್ಗವನ್ನು ಹುಡುಕುವುದು ಪ್ರತಿಯೊಬ್ಬ 
ಮಾನವನ ಕರ್ತವ್ಯವಾಗಿದೆ. ಸೃಷ್ಟಿಕರ್ತನು ಮಾನವರಿಗೆ ಬುದ್ಧಿ, ವಿವೇಕ ಮತ್ತು ಚಿಂತನೆ 
ನಡೆಸುವ ಶಕ್ತಿ, ಸಾಮರ್ಥ್ಯವನ್ನು ನೀಡಿರುವುದು ಅವುಗಳನ್ನು "ಉಪಯೋಗಿಸಿ, ` ಸತ್ಯವನ್ನು 
ಹುಡುಕಲಿಕ್ಕಾಗಿಯಾಗಿದೆ. ಇನ್ನು ಸತ್ಯವು ಗೋಚರವಾದಾಗ ಅದನ್ನು ಯಾರದೇ ತೆಗಳೆಕೆಯನ್ನು 
ಪರಿಗಣಿಸದೆ ಬಲವಾಗಿ ಹಿಡಿದುಕೊಳ್ಳಬೇಕು. ಇದಕ್ಕೆ ಸಂಬಂಧಿಸಿದಂತೆ ಒಂದು ವಾಸ್ತವಿಕತೆ 
ಯನ್ನು ನೆನಪಿನಲ್ಲಿ: )್ಲಿಟ್ಟುಕೊಳ್ಳಬೇಕಾಗಿದೆ. ಸತ್ಯವು ಯಾವುದೇ ನಿರ್ದಿಷ್ಟ ಜನಾಂಗ ಅಥವಾ 
ದೇಶದ ಖಾಸಗೀ ಸೊತ್ತಲ್ಲ. ಬದಲಾಗಿ ಅದರ ಮೇಲೆ ಜಗತ್ತಿನ ಸರ್ವ ಮಾನವರಿಗೆ ಹಕ್ಕಿದೆ; 
ಸೂರ್ಯ, ಚಂದ್ರ, ಗಾಳಿ, ನೀರು ಇತ್ಯಾದಿಗಳ ಮೇಲಿರುವಂತೆ. ಯಾವ ರೀತಿ ತಂತ್ರಜ್ಞಾನ 
ಮತ್ತು ವಿಜ್ಞಾನದ ಯಾವುದಾದರೂ ಸಂಶೋಧನೆಯ ಮೇಲೆ ಸಂಪೂರ್ಣ ಮಾನವ ಕುಲವು 
ತನ್ನ 'ಅಧಿಕಾರವಿದೆಯೆಂದು ಭಾವಿಸುತ್ತದೋ, ಅದೇ ಪ್ರಕಾರ "ಆತ್ಮ: ದ ವಿಜ್ಞಾನವಾದ ಸತ್ಯ 
ಧರ್ಮದ ಮೇಲೂ ಸರ್ವ ಮಾನವಕುಲಕ್ಕೆ ಸಮಾನ ಹಕ್ಕಿದೆ. 

ಈ ಭೂಲೋಕದಲ್ಲಿ ನಮ್ಮ ಭೌತಿಕ ಅವಶ್ಯಕತೆಗಳೇನಿವೆಯೋ, ಅವೆಲ್ಲವನ್ನೂ ನಮ್ಮ 
ನೈಜ ಸೃಷ್ಟಿಕರ್ತನಾದ -ಪಾಲಕ ಪ್ರಭು ಈಡೇರಿಸಿದ್ದಾನೆ. ಇಲ್ಲಿ ನಮಗಾಗಿ ಸೂರ್ಯ: ಚಂದ್ರಾ 
ದಿಗಳಿವೆ, ಗಾಳಿ- ನೀರು ಇದೆ. ಭೂಮಿಯಲ್ಲಿ ತರತರದ ಆಹಾರಧಾನ್ಯಗಳನ್ನು ಸಾಕಷ್ಟು ಪ್ರಮಾ 
ಣದಲ್ಲಿ  ಬೆಳೆಸಿದ್ದಾನೆ. ಇದೇ ಭೂಮಿಯೊಳಗಿಂದ ಖನಿಜ ಪದಾರ್ಥ, ಚಿನ್ನ-ಬೆಳ್ಳಿ ಮತ್ತು 
ಪೆಟ್ರೋಲ್‌ ಇತ್ಯಾದಿ ಭಂಡಾರವನ್ನೂ ಆ ದಯಾಮಯನು” ನಮಗಾಗಿ ಇರಿಸಿದ್ದಾನೆ. ಆ 

ಮಹಿಮಾವಂತನಾದ ಪ್ರಭು ನಮಗೆ ಒಂದು ಸಮಾಜವನ್ನು ಕರುಣಿಸಿದ್ದಾನೆ. ಅದರಲ್ಲಿ ಮಾತಾ 
ಪಿತರಿದ್ದಾರೆ, ಪುತ್ರ-ಪುತ್ರಿಯರಿದ್ದಾರೆ, ಸೋದರ- ಸೋದರಿಯರಿದ್ದಾರೆ, ಸತಿ-ಪತಿಗಳಿದ್ದಾರೆ. 
ಮತ್ತಿತರ ಅನೇಕ ಸಂಬಂಧಗಳನ್ನು ಅಲ್ಲಿ ಕಾಣಬಹುದಾಗಿದೆ. ಈ ಎಲ್ಲ ಸಂಬಂಧಗಳ ವಿನಾ 
ಈ ದೀರ್ಥ ಜೀವನವು ದುಸ್ತರವೇ ಸರಿ. ಆ ಪರಮ ದಯಾಮಯನು ಶಾಂತಿ ಮತ್ತು ವಿಶ್ರಾಂ 
ತಿಗಾಗಿ ರಾತ್ರಿ ಹಾಗೂ ನಿದ್ರೆಯನ್ನು ಕರುಣಿಸಿದ್ದಾನೆ. ಅದೇ ಪ್ರಕಾರ ಜೀವನಾಧಾರ ಸಂಪಾದಿ 
ಸಲು ಮತ್ತಿತರ ಅವಶ್ಶಕತೆಗಳನ್ನು ಈಡೇರಿಸಲು ರಾತ್ರಿಯ ಬಳಿಕ ಹಗಲನ್ನು ನೀಡಿದ್ದಾನೆ. ಆ 
ಕರುಣಾಳುವು ಆಕಾಶದಿಂದ ನಮಗಾಗಿ ಮಳೆಯನ್ನು ಸುರಿಸುತ್ತಾನೆ. ನಮಗಾಗಿ ಭೂಮಿಯಡಿ 
ಸಿಹಿನೀರಿನ ಒರತೆಯನ್ನು ಇರಿಸಿದ್ದಾನೆ. ಆ ಪರಮ ಪ್ರಿಯತಮನ ಅನುಗ್ರಹಗಳನ್ನು ಎಷ್ಟೂಂತ 
ವರ್ಣಿಸಲಾದೀತು? ಪ್ರತಿಯೊಬ್ಬ ವ್ಯಕ್ತಿಯೂ ಸ್ವತಃ ಈ ಅನುಗ್ರಹಗಳನ್ನು ಅನುಭವಿಸುತ್ತಿದ್ದಾನೆ. 

ಸೋದರರೇ! ಒಮ್ಮೆ ಶಾಂತ ಚಿತ್ತದೊಂದಿಗೆ ಯೋಚಿಸಿ- ನಮ್ಮ ಭೌತಿಕ ಜೀವನಕ್ಕಾಗಿ 
ಇಷ್ಟೆಲ್ಲಾ ಸಾಧನಾನುಕೂಲತೆಯನ್ನು ಒದಗಿಸಿಕೊಟ್ಟಿರುವ ನಮ್ಮ ಪಾಲಕ ಪ್ರಭು ನಮ್ಮ 
ಆದ್ಯಾತ್ಮಿಕ ಜೀವನಕ್ಕಾಗಿ ಏನನ್ನೂ ಮಾಡದೆ, ನಮ್ಮನ್ನು ಸುಮ್ಮನೆ ಅಂಡಲೆಯಲು ಬಿಟ್ಟಿರು 
ವನೇ? ಸರ್ವಲೋಕಗಳ ಒಡೆಯನು ಮಾನವಕುಲಕ್ಕೆ ಸರಿಯಾದ ರೀತಿಯಲ್ಲಿ ಮಾನವರಾ 
ಗುವಂತಹ ಯಾವುದೇ ಹಾದಿಯನ್ನು ತೋರಿಸಿಕೊಟ್ಟೆಲ್ಲವೇ? ನಾವು ಬಯಸಿದಂತೆ ಜೀವಿಸಲು, 
ಯಾರನ್ನು ಬೇಕಾದರೂ ಪೂಜಿಸಲು ಮತ್ತು ಯಾರನ್ನು ಬೇಕಾದರೂ ಆರಾಧ್ಯನನ್ನಾಗಿ ಮಾಡಲು 
ನಮ್ಮನ್ನು ಸ್ವಚ್ಛಂದವಾಗಿ ಬಿಟ್ಟಿದ್ದಾನೆಯೇ? ಈ ರೀತಿ ಯೋಚಿಸುವುದೇ ಅತಿ ದೊಡ್ಡ ಪ್ರಮಾ 
ದವಾದೀತು. ಮಾತ್ರವಲ್ಲ ದೇವನ ಬಗ್ಗೆ ಅನಾದರ ತೋರಿದಂತಾದೀತು. 

ಈಗ ವಾಸ್ತವವೇನಾಗಿದೆಯೆಂದರೆ, ಇಂದು ಮಾನವನ ಸಂಬಂಧವು ತನ್ನ ಸೃಷ್ಟಿಕರ್ತನಿಂದ 
ಕಡಿದು ಬಿದ್ದಿದೆ. ಬಾಯಿಯಿ೦ದ ಅವನು ದೇವನಾಮವನ್ನೇನೋ ಉಚ್ಚರಿಸುತ್ತಾನೆ. ದೇವ 
ವಿಶ್ವಾಸದ ಘೋಷಣೆಯನ್ನೂ ಮಾಡುತ್ತಾನೆ. ಆದರೆ ಮಾನವನ ವ್ಯಾವಹಾರಿಕ ಸಂಬಂಧ 
ದೇವನೊಂದಿಗೆ ಇಲ್ಲವಾಗಿದೆ. ಇದು ಬಹುಶಃ ತಾನು ದೇವನೊಂದಿಗೆ ಸಂಬಂಧ ಕಲ್ಪಿಸುವಾಗ 
ತನ್ನ ಸ್ವೇಚ್ಛೆ ಮತ್ತು ಸ್ವಚ್ಛಂದತೆಯು ಅಪಾಯಕ್ಕೀಡಾಗುವ ಭೀತಿಯನ್ನು ಹೊಂದಿರುವ 
ಕಾರಣವಾಗಿ ಮಾನವನು ದಾನವನಾಗಿ ಪರಿವರ್ತಿತನಾಗಿದ್ದಾನೆ. ಸುಳ್ಳು, ಮೋಸ, ಕೊಲೆ, ಸುಲಿಗೆ, 
ಹೊಡೆದಾಟ ಮತ್ತು ಅಶ್ಲೀಲತೆಯೇ ಮಾನವನ ಧರ್ಮವಾಗಿ ಬಿಟ್ಟಿದೆ. ಈಗ ಮಾನವ ಎಲ್ಲಿಗೆ 
ತಲುಪಿದ್ದಾನೆ ಎಂದರೆ, ತನ್ನ ಕ್ಷುಲ್ಲಕ ಸ್ವಾರ್ಥ ಹಿತಕ್ಕಾಗಿ ದೇವಗ್ರಂಥ-ದೇವವಾಣಿಯಿಂದ ಹಲವು 
ದೇವಾದೇಶಗಳನ್ನು ತೆಗೆದು ಬಿಡಬೇಕೆಂದು ಘೋಷಿಸುವಷ್ಟು ದುಸ್ಸಾಹಸಕ್ಕೆ ಆತ ಇಳಿದು 
ಬಿಟ್ಟಿದ್ದಾನೆ. (ದೇವನು ನಮ್ಮನ್ನು ರಕ್ಷಿಸಲಿ.) 

ಒಂದು ವೇಳೆ ನಾವು ದೇವನಲ್ಲಿ ಸ್ವಲ್ಪವಾದರೂ ವಿಶ್ವಾಸವಿರಿಸುತ್ತೇವೆಂದಾದರೆ, ನಮಗೆ 
ಅವನಲ್ಲಿ ಸ್ವಲ್ಪವಾದರೂ ಪ್ರೀತಿಯಿದೆಯೆಂದಾದರೆ ಮತ್ತು ನಮ್ಮ ಜೀವನದ ರಹಸ್ಕಗಳ ಬಗ್ಗೆ 
ಎಳ್ಳಷ್ಟಾದರೂ ಅರಿಯುವ ಕಿಂಚಿತ್‌ ಜಿಜ್ಞಾಸೆ ಹಾಗೂ ಚಿಂತೆ ನಮ್ಮಲ್ಲಿದೆ ಎಂದಾದರೆ, ನಾವು 
ಪೂರ್ಣ ಗಂಭೀರತೆ ಹಾಗೂ ಏಕಾಗ್ರತೆಯಿಂದ ಸತ್ಕಮಾರ್ಗವನ್ನು ಹುಡುಕಬೇಕಾಗಿದೆ. 

ಸೋದರರೇ, ಇಸ್ಲಾಮ್‌ ಸರ್ವ ಮಾನವ ಜನಾಂಗಕ್ಕೆ ದೇವನು ಕಳುಹಿಸಿದ ಧರ್ಮವಾ 
ಗಿದೆ. ಪವಿತ್ರ ಕುರ್‌ಆನ್‌ ದೇವಗ್ರಂಥವಾಗಿದೆಯೆಂದು ಇಸ್ಲಾಮ್‌ ವಾದಿಸುತ್ತದೆ. ಅಷ್ಟೇ ಅಲ್ಲ, 
ಇಸ್ಲಾಮ್‌ ಹೇಳುತ್ತದೆ- ಇದು ಯಾವುದೇ ಹೊಸ ಧರ್ಮವಲ್ಲ. -ಬದಲಾಗಿ ಜಗಜೊಡೆಯನು 
ಎಲ್ಲ ಜನಾಂಗ ಮತ್ತು ದೇಶಗಳಿಗೂ ತನ್ನ ಪ್ರವಾದಿಗಳು, ದೂತರು, ಸಂದೇಶವಾಹಕರು, 
ಖುಷಿ-ಮುನಿಗಳ ಮೂಲಕ ಕಳುಹಿಸಿದಂತಹ ಧರ್ಮವೇ ಆಗಿದೆ. ಮಾನವರು ತಮ್ಮ ಸ್ವಾರ್ಥ 
ಹಿತಕ್ಕಾಗಿ ಆ'ದೇವ ಧರ್ಮದಲ್ಲಿ ಪರಿವರ್ತನೆ, ತಿದ್ದುಪಡಿ ಮಾಡಿದಾಗ ಕೊನೆಯದಾಗಿ ದೇವನು 
ತನ್ನ: ಈ (ಪ್ರಕೃತಿ) ಧರ್ಮವನ್ನು ಮಾನವರ ಮಾರ್ಗದರ್ಶನಕ್ಕಾಗಿ ಕಳುಹಿಸಿದನು. ಇದುವೇ 
ಇಸ್ಲಾಮ್‌: ಎಂಬ ಹೆಸರಿನಲ್ಲಿ ಶೋಭಿಸಿದ ನೈಜ ಧರ್ಮವಾಗಿದೆ. ' 

ಇಸ್ಲಾಮ್‌ ವಾಸ್ತವದಲ್ಲಿ ಎಂತಹ ಧರ್ಮ? ಕುರ್‌ಆನ್‌ ಯಾವ ತರಹದ ಗ್ರಂಥ? ಈ 
ಧರ್ಮ ಪ್ರತಿಪಾದಿಸುತ್ತಿರುವ ವಾದಗಳಲ್ಲಿ ಎಷ್ಟು ಹುರುಳಿದೆ ಎಂಬಿತ್ಯಾದಿ ಪ್ರಶ್ನೆಗಳಿಗೆ ಸೂಕ್ತ 
ಉತ್ತರವನ್ನು ಆ ಧರ್ಮದ ಬಗ್ಗೆ ನಿಷ್ಪಕ್ಸವಾದ, ನ್ಯಾಯ ಸಮ್ಮತ ಅಧ್ಯಯನ ಮಾಡುವ 
ಮೂಲಕ ಕಂಡುಕೊಳ್ಳಬಹುದಾಗಿದೆ. ಈ ಮಹತ್ವಪೂರ್ಣ ಕಾರ್ಯಕ್ಕೆ ಸ್ವಲ್ಪ ಸಮಯ 
ವ್ಯಯಿಸುವ ಅಗತ್ಯವಿದೆ. ಪವಿತ್ರ ಕುರ್‌ಆನಿನ ಅನುವಾದ ಮತ್ತು ವ್ಯಾಖ್ಯಾನ ಗ್ರಂಥಗಳು, 
ಪ್ರವಾದಿ ಮುಹಮ್ಮದ್‌ರ(ಸ) ಜೀವನ ಚರಿತ್ರೆ ಹಾಗೂ ಇಸ್ಲಾಮಿಗೆ ಸಂಬಂಧಿಸಿದ ಇನ್ನಿತರ 
ಗ್ರಂಥ ಭ೦ಡಾರವು ವಿಭಿನ್ನ ಭಾಷೆಗಳಲ್ಲಿ ಪುಸ್ತಕಾಲಯಗಳಲ್ಲಿಯೂ ಮಾರುಕಟ್ಟೆಗಳಲ್ಲಿ ಹು 
ಲಭ್ಯವಿದೆ. ಇದರ ಸದುಪಯೋಗ ಪಡೆಯಬಹುದಾಗಿದೆ. 

ನಾವು ನಿಮ್ಮಲ್ಲಿ ಇಸ್ಲಾಮ್‌ ಸ್ವೀಕರಿಸಲು ಅಥವಾ ಕುರ್‌ಆನನ್ನು ದೇವಗ್ರ೦ಥವೆಂದು 
ಅಂಗೀಕರಿಸಲು ಒತ್ತಾಯಿಸುವುದಿಲ್ಲ. ಬದಲಾಗಿ ಕನಿಷ್ಠ ಪಕ್ಷ ಈ ಧರ್ಮದ ನಿಷ್ಟಕ್ಸ ಅಧ್ಯಯನ 
ಮಾಡಿ, ಇದು ದೈವಿಕ ಮಾರ್ಗ ಹೌದೋ ಅಲ್ಲವೋ ಎಂಬುದನ್ನೂ ಮಾನವರಿಗೆ ಇಹ- 
ಪರಗಳಲ್ಲಿ ಶಾಂತಿ, ನೆಮ್ಮದಿ ಮತ್ತು ಮೋಕ್ಸಗಳನ್ನು ದೊರಕಿಸಿಕೊಡುತ್ತದೋ ಇಲ್ಲವೋ 
ಎಂಬುದನ್ನೂ ಅವಲೋಕಿಸಿ ನೋಡಿ ಎ೦ಬುದೇ ನಮ್ಮ ವಿನಮ್ರ ಕೋರಿಕೆಯಾಗಿದೆ. ಹೆಚ್ಚಿನ 
ವೇಳೆ ತಿಳಿವಳಿಕೆಯ ಕೊರತೆಯಿಂದಾಗಿ ಜನರು ವಾಸ್ತವದಲ್ಲಿ ತಮ್ಮ ಸಫಲತೆ ಮತ್ತು ಕಲ್ಯಾಣಕ್ಕೆ 
ಕಾರಣವಾಗುವಂತಹ ವಿಷಯವನ್ನು ದ್ವೇಷಿಸ ತೊಡಗುತ್ತಾರೆ. ಇಸ್ಲಾಮ್‌ ಮತ್ತು ಅದರ 
ಶಿಕ್ಷಣದ ಬಗ್ಗೆಯೂ ಇದೇ ಸಂಭವಿಸುತ್ತಿದೆಯೆಂಬುದು ನಮ್ಮ ಭಾವನೆಯಾಗಿದೆ. 

ಮಾನವನು ತನ್ನ ವಾಸ್ತವಿಕತೆಯನ್ನು ಅರಿಯುವುದು, ಈ ಲೋಕದಲ್ಲಿ ನೈಜ ಮನಃ 
ಶಾ೦ತಿ-ನೆಮ್ಮದಿಗಳಿಸುವುದು ಮತ್ತು ಮರಣಾನ೦ತರ ಏನಾಗುವುದೆ೦ಬುದನ್ನು ಅರಿಯುವುದು 
ಹಾಗೂ ಮರಣಾನ೦ತರ ಎದುರಾಗಲಿರುವ ಘಟ್ಟಗಳಲ್ಲಿ ಸಫಲತೆ ಹಾಗೂ ಮೋಕ್ಷ 
ಹೊ೦ದುವುದು- ಇವೆಲ್ಲ ಪ್ರತಿಯೊಬ್ಬ ಮಾನವನ ಮೂಲಭೂತವಾದ ಮಹತ್ವಪೂರ್ಣ 
ಅವಶ್ಯಕತೆಯಾಗಿದೆ. ಇದು ಆಹಾರ, ಪಾನೀಯ, ವಸತಿ ಇತ್ಯಾದಿಗಳ೦ತಹ ಲೌಕಿಕ 
ಅವಶ್ಯಕತೆಗಳಿಗಿಂತಲೂ ಹೆಚ್ಚು ಮಹತ್ವಪೂರ್ಣವಾಗಿದೆ. ಒಂದು ವೇಳೆ ಇದರ ಮಹತ್ವ 
ಮತ್ತು ಗಂಭೀರತೆಯ ಬಗ್ಗೆ ಕಿಂಚಿತ್ತಾದರೂ ಅರಿವು ಇದ್ದರೆ, ಜೀವನದ ಈ ಮೂಲಭೂತ 

: ಪ್ರಶ್ನೆಗಳ ಉತ್ತರವನ್ನು ಹುಡುಕಲು ಈ ದೀರ್ಥ ಜೀವನದಿಂದ ಒಂದಿಷ್ಟು ಗಂಟೆ, ದಿನ 
ಅಥವಾ ಕೆಲವು ತಿ೦ಗಳುಗಳನ್ನು ವ್ಯಯಿಸುವುದೇನೂ ಕಷ್ಟವಾಗಲಾರದು. 

ಒಂದು ವೇಳೆ ನೀವು ಇಸ್ಲಾಮಿನ ಬಗ್ಗೆ ನಿಷ್ಪಕ್ಷಪಾತವಾಗಿ ಅಧ್ಯಯನ ಮಾಡಿದಲ್ಲಿ 
ಇಸ್ಲಾಮ್‌ ಮತ್ತು ಪವಿತ್ರ ಕುರ್‌ಆನಿನ ಸರಿಯಾದ ಚಿತ್ರಣ ನಿಮ್ಮ ಮುಂದೆ ಬರುವುದು 
ಎಂಬ ಭರವಸೆ ನಮಗಿದೆ. 

ಜತೆಗೆ, ಸರ್ವಲೋಕ ಪರಿಪಾಲಕನಲ್ಲಿ ನಾವು ಪ್ರಾರ್ಥಿಸುತ್ತಲೂ ಇರಬೇಕು. ಓ ಪರಮ 
ದಯಾಮಯನಾದ ಕೃಪಾಳು ಪ್ರಭುವೇ! ಸನ್ಮಾರ್ಗದ ಹುಡುಕಾಟದಲ್ಲಿ ನಮಗೆ ಸಹಾಯ 
ನೀಡು ಮತ್ತು ಪಥಭ್ರಷ್ಟತೆಯಿ೦ದ ನಮ್ಮನ್ನು ರಕ್ಷಿಸು. ನೀನೇ ಪರೋಕ್ಟಜ್ಞಾನಿಯೂ ನೀನೇ 
ನಮ್ಮ ಸ್ವಾಮಿಯೂ, ಒಡೆಯನೂ ಆಗಿರುವೆ! 

